



శ్రీ రామచంద్ర మిషన్ సహజ్ మార్గ్

ఆధ్యాత్మిక శిక్షణా పద్ధతులు

మొదటి భాగం



షాజహాన్పూర్

ఉత్తర ప్రదేశ్,

30 జూలై, 1960.

సూపరింటెండెంట్

ప్రచురణ విభాగం

శ్రీ రామ్ చంద్ర మిషన్




సంకలన కర్త మనవి


ఈ చిన్నపుస్తకంలో, సహజ మార్గ విధానంలో అభ్యాసులకు ఆధ్యాత్మిక శిక్షణ కోసం, శ్రీ రామచంద్ర మిషన్ వ్యవస్థాపక అధ్యక్షులు, మహాత్మా శ్రీ రామచంద్రజీ ప్రవేశపెట్టిన మరియు అవలంబించిన కొన్ని ముఖ్యమైన ప్రక్రియలను సేకరించడానికి నేను ప్రయత్నించాను. ఇందులో ఇవ్వబడిన పద్ధతులు మరియు ప్రక్రియలు చాలా సమర్థవంతంగాను మరియు ప్రభావవంతంగాను ఉంటాయి, అవి సాధ్యమైనంత తక్కువ సమయంలో ఆశించిన ఫలితాలను ఖచ్చితంగా అందిస్తాయి. అభ్యాసులకు శిక్షణనిచ్చే ప్రశిక్షకుడు, చాలా జాగ్రత్తగా వ్యవహరించాలి, ఎవరిపైనైనా ఏదైనా ప్రక్రియను ఉపయోగించే ముందు మాస్టర్ గారిని సంప్రదించవచ్చు, ఎందుకంటే మూలంలో పనిచేసే బలమైన ఆధ్యాత్మిక శక్తి అభ్యాసీ యొక్క సాధారణ సామర్థ్యాన్ని మించి అమితంగా పనిచేస్తుంది. ఈ పుస్తకం, సహజమార్గ విధానంలో ఇతరులకు శిక్షణ ఇచ్చే పనిని అప్పగించిన ప్రశిక్షకుల ఉపయోగం కోసం ప్రత్యేకంగా రూపొందించబడినది.

షాజహాన్ పూర్,

ఉత్తర ప్రదేశ్,

30 జూలై, 1960.







ఈ పుస్తకములో 1960, 1967 సంవత్సరంలో ప్రచురణ చేసినవి మరియు బాబూజీ గారి ఆత్మ కథ 4 భాగములో వ్రాయబడినవి సంకలనం చేయబడినవి.

INDEX

1	శిక్షకుడికి అవసరమైనవి	6
2	శిక్షకుడికి సూచనలు	7
3	శుభ్రపరిచే ప్రక్రియ	11
4	రూపంపై ధ్యానం	15
5	అభ్యాస యొక్క ఆధ్యాత్మిక స్థితిని తెలుసుకోవడానికి పద్ధతులు	16
6	సున్నితత్వం పెంపొందించే విధానం	17
7	సాధారణ ప్రక్రియలు	18
8	మహిళలకు శిక్షణ	23
9	పిల్లల కోసం శిక్షణ ప్రక్రియ	25
10	అభ్యాసాల కోసం పద్ధతులు	25
11	వ్యక్తిగత అదనపు పద్ధతులు	30
12	వివిధ ప్రక్రియలు	32



శిక్షకునికి ఉండవలసిన ముఖ్యమైన అంశాలు :

1. అతనిలో బాహ్య-ఆంతరంగిక లోపాలు ఉండకూడదు అలాకాక పోతే అవే లోపాలు అభ్యాసీ లోకి ప్రాణాహుతి ద్వారా ప్రసారం కాగలవు.
2. తను ఏవైతే విషయాలు ఇతరులు త్యజించాలనుకుంటాడో అవి తనకు తానుగా ముందుగా త్యజించాలి.
3. అతనిలో ఆదర్శవంతమైన లక్షణాలు ఉంటే ఇతరులకు అవి అతను ప్రసారం చేయగలడు.
4. అతని బాహ్య-అంతరంగాలు ఎప్పుడూ ఒకేలా ఉండాలి కాని ఇది ఆధ్యాత్మికతకు మాత్రమే పరిమితమైనదై ఉండాలి. ఎందుకంటే ప్రాపంచిక విషయాలలో ఒక్కొక్కసారి అతను దానికి భిన్నంగా ఉండవలసి వస్తుంది.
5. అతని హృదయం ఉద్వేగాలకు అతీతంగా ఉండాలి కాని ప్రాపంచిక విషయాలలో ఒక్కొక్కసారి వాటికి లోబడి ప్రవర్తించవలసి వస్తుంది. కాని అటువంటి సమయములలో కూడా అతని హృదయం దాని ఫలితాలకు అతీతంగా ఉండాలి. అన్ని పరిస్థితులలోనూ మితభావిగా ఉండాలి.
6. అతనిలో తాను ముఖ్యుడననే భావము మరియు అహంకారము లాంటివి ఉండకూడదు. అతను సరళంగా, నిర్మలంగా ఉండి లేనట్లు (అస్థిత్వ రహితుడుగా) ఉండడానికి



ప్రయత్నించవలెను. ఈ విషయంలో అతను ప్రకృతితో సారూప్యత పొందుటకు ప్రయత్నించవలెను.

2. ప్రశిక్షకునికి సూచనలు :

1. ప్రాణాహుతి ప్రసారం చేసేడప్పుడు సాక్షాత్తు మాష్టరు గారే ఆ పని చేస్తున్నట్లుగా ఆనుకొని భావించవలెను.

2. అతను తన సంకల్పాన్ని పూర్తిగా దృఢంగా వినియోగించాలి. అభ్యాసీలో పెంపొందించదలచుకున్న వాటిని సూచనల ద్వారా తన సంకల్పానికి జోడించి, అప్పుడు దానిని వినియోగించాలి.

3. ఏదైనా పని అతనికి అప్పగించినప్పుడు, ఆరంభంలోనే ఆపని పూర్తి కావింపబడిందని తలచి దానికి తన ఆలోచనా శక్తిని జోడించాలి. ఆ రకంగా మంచి ఫలితాలు వస్తాయి. ఆత్మ విశ్వాసం అయితే తప్పని సరిగా ఉండాలి. అలాగే వ్యతిరేక (అపసవ్య) ఆలోచనలను మనసులోకి ఎట్టి పరిస్థితులలోను రానీయరాదు.

4. తన సూక్ష్మ శరీరాన్ని పనిలో నిమగ్నం చేయడానికి, దానిని తన శరీరంలో నుండి బయటకు తీసి దానిలో ప్రాణా శక్తిని పూరించాలి. తరువాత దానిలో శక్తిని నింపి, దానికి నిర్దిష్టమైన పనిని అప్పగించాలి. అప్పగించిన పని పూర్తి చేసిన తరువాత, సంబంధిత, రిపోర్టును కూడ ఇవ్వవలసినదిగా ఆదేశించాలి.

A. ఒక అభ్యాసీని మరింత అర్థుడుగా తయారు చేయుటకు అతని సామర్థ్యమునకు మించి అతనికి ప్రాణాహుతిని ప్రసారం చేసి అది అతనిలో ఇమిడి పోయేటట్లుగా చేయాలి. దీనికి సంబంధించిన ప్రక్రియ ఏమిటంటే బ్రహ్మాండము లేదా అంతకంటే ఉన్నత మండలాన్ని జాగృతం



చేయాలి. తద్వారా వచ్చే పర్యవసానాన్ని దిగువ మండలాలికి వ్యాప్తి చెందించుట ద్వారా ఉన్నత ప్రగతి తేలికగాను సులువుగాను ఉంటుంది.

బి).ధృవ లేక అంత కంటే ఉన్నత స్థితిలో గల వ్యక్తి అభ్యాసికి ప్రాణాహుతిని ప్రసారం చేసిన తరువాత, అతని సామర్థ్యమునకు మించినదంతా మాష్టరుగారిలో చేరుతున్నట్లు సంకల్పాన్ని చేయాలి. తరువాత మిగిలిన దంతా అభ్యాసిలో పూర్తిగా ఇమిడి పోవుచున్నట్లుగా భావించాలి.

5. ఇతర ప్రపంచములలో వశించు వారికి ప్రాణాహుతిని ప్రసారం చేయుటకు ఈ క్రింది పద్ధతులను ఉపయోగించవలెను.

6.ఎ) శిక్షకుడు వారిని తన ఆలోచన శక్తి ద్వారా వృత్తము లోనికి తీసుకొని, వారికి ప్రాణాహుతిని ప్రసారము జరుగునట్లుగా ఒక సంకల్పాన్ని తాను ఇవ్వాలి.

బి) అతను తన సూక్ష్మశరీరాన్ని అక్కడ ఉంచి, అవసరం మేరకు దానినుండి ప్రాణాహుతి ప్రసారం జరుగుతున్నట్లుగా దానికి ఆదేశాలను ఇవ్వాలి. అది పని పూర్తి చేసిన పిమ్మట రిపోర్టును ఇవ్వవలసినదిగా ఆదేశించాలి.

7. స్వప్రయత్నం ద్వారా పూర్ణత్వాన్ని సాధించుటకు మాష్టరు శక్తి ద్వారా మనము చేయవలసిన వివిధ ప్రక్రియలు:

ఎ) తన మెదడు నుండి, అభ్యాసి సున్నితంగా తన హృదయానికి ప్రాణాహుతిని ప్రసారం చేయాలి. కాని సరియైన మోతాదు నిర్ణయించుటకు కష్టము కనుక దీనిని త్యజించవలెను.

బి) అభ్యాసి తన సూక్ష్మ శరీరాన్ని బయటకు తీసి దానిలో హృదయ భాగానికి ప్రాణాహుతిని ప్రసారం చేసి అందులో ఐక్యత, సారూప్యత కలుగు నట్లుగా చేయాలి.



సి) ఇదే పద్ధతిని ఇంకా ఉన్నత బిందువులపై కూడ కొనసాగించాలి. ఈపద్ధతి వివిధ బిందువుల ద్వారా మనం చేయవలసిన యాత్రకు ఎంతో దోహదకారిగా ఉండగలదు. ఏ బిందువు నుండైతే ప్రాణాహుతి ప్రసారం జరిగి అభ్యాసీ మీద పని చేయవలసి ఉంటుందో తన వ్యవస్థ లోని అదే బిందువునుండి ప్రసారం జరుగుతుంది.

ప్రశిక్షకునికి సూచనలు

1. అభ్యాసీకి ప్రాణాహుతి ప్రసారం చేసేటప్పుడు మీరు గాకుండా సాక్షాత్తూ మాస్టర్ గారే (ఆయన రూపంలోనూ మరియు వ్యక్తిగానూ) అని ప్రసారం చేయవలెను మరియు ప్రసారం చేస్తున్నట్లుగా భావించవలెను.
2. మీరు అభ్యాసీలోకి చొప్పించాలనుకునే విషయాల అభివృద్ధికి మీ సంకల్పానికి పదేపదే సూచనలను జోడించి, మీ సంకల్పాన్ని దృఢంగా అమలు చేయండి.
3. ఏదైనా పని మీకు అప్పగించినప్పుడు, ఆరంభంలోనే ఆ పని పూర్తి కావింపబడిందని సంకల్పించి దానికి మీ ఆలోచనా శక్తిని జోడించండి. ఖచ్చితంగా విజయం సాధిస్తారు. విశ్వాసం తప్పనిసరిగా ఉండాలి, వ్యతిరేక ఆలోచన మనస్సులోకి ఎట్టి పరిస్థితులలోనూ రానీయరాదు.
4. మీ సూక్ష్మశరీరాన్ని పనిలో నిమగ్నం చేయడానికి, దానిని శరీరంలో నుండి బయటకు తీసి దానిని ప్రాణశక్తితో పూరించండి. ఆ ప్రయోజనం కోసం దానికి అవసరమైన శక్తిని ఇచ్చిన తర్వాత దానికి పనిని అప్పగించవచ్చు. ఆ పని పూర్తి అయిన తర్వాత ఆ సమాచారాన్నీ ఇవ్వవలసినదిగా ఒక సూచన కూడా ఇవ్వవచ్చు.
5. ఒక అభ్యాసీని మరింత అర్థుడిగా తయారు చేయుటకు అతని సామర్థ్యానికి మించి ప్రాణాహుతిని ప్రసారం చేసి అది అతనిలో ఇమిడిపోయేటట్లుగా ప్రయత్నం చేయాలి. వీనికి



సంబంధించిన ప్రక్రియ ఏమిటంటే 'బ్రహ్మాండ' లేదా తదుపరి ఉన్నత మండలం జాగృతం అవుతోందనే ఆలోచనతో హృదయానికి ప్రాణాహుతి ప్రసారం చేయవలెను. వీని ప్రభావం రెండు మండలాలపై వ్యాపించి తదుపరి ప్రగతి కోసం మార్గాన్ని సున్నితంగానూ సులువుగానూ చేస్తుంది.

6. 'ధృవ'లేక అంతకంటే ఉన్నత స్థితిలో గల అభ్యాసీకి ప్రాణాహుతిని ప్రసారం చేసిన తర్వాత ఆ అభ్యాసీ సామర్థ్యానికి మించి ప్రసారం చేసినదంతా తిరిగి మాస్టర్ గారికి తిరిగి చేరుతున్నట్లుగా సంకల్పాన్ని చేయాలి, తరువాత మిగిలినదంతా ఆ అభ్యాసీ సామర్థ్యానికి తగినంత అతనిలో ఇమిడిపోతున్నట్లుగా భావించాలి.

ఇతర ప్రపంచాలలో నివసించే వారికి ప్రాణాహుతిని ప్రసారం చేయుటకు ఈ క్రింది పద్ధతులను ఉపయోగించవలెను:

మీ ఆలోచనా శక్తి ద్వారా వారిని మీ పరిధిలోనికి తీసుకుని వారికి మీరు ప్రాణాహుతిని ప్రసారంచేస్తున్నట్లుగా ఒక సంకల్పాన్ని చేయండి.

మీ సూక్ష్మశరీరాన్ని అక్కడ ఉంచి అవసరం మేరకు ప్రాణాహుతి ప్రసారం చేయవలసినదిగా ఆదేశాలను ఇవ్వండి. పని పూర్తి అయిన తర్వాత సమాచారాన్ని ఇవ్వవలసినదిగా ఆదేశాలివ్వండి.

8. మాస్టర్ గారి ప్రాణాహుతి శక్తి ద్వారా తనంతట తానుగా అభ్యాసీ పూర్ణత్వాన్ని సాధించుటకు అవలంబించవలసిన పద్ధతులు:

మెదడు నుండి సున్నితంగా మీ హృదయానికి ప్రాణాహుతిని ప్రసారం చేయాలి. కానీ సరైన మోతాదును నిర్ణయించుట కష్టం కనుక దీనిని త్యజించుట మంచిది.



మీ సూక్ష్మశరీరాన్ని బయటకు తీసి దానిలో హృదయ భాగానికి ప్రాణాహుతి ప్రసారం చేసి అందులో సాయుజ్య, సారూప్య స్థితులు కలుగునట్లుగా చేయండి. ఇదే పద్ధతిని ఇతర ఉన్నత బిందువులపై కూడా కొనసాగించాలి. ఈ పద్ధతి వివిధ బిందువుల ద్వారా మీ యాత్రను పూర్తి చేయుటకు చాలా సహాయకారిగా ఉంటుంది.

నిర్మలీకరణ కార్యక్రమము

మానవ మనస్సు ప్రథమ క్షోభ వలన ఏర్పడిన 'శక్తి' (Force) లోని ఒక అంశ. ఆ ప్రాథమిక శక్తి వలననే ఈ సృష్టి అంతా ఏర్పడినది. 'ప్రాథమిక క్షోభ' యొక్క మూలం వద్ద గల పరతత్వపు స్థితి, మానవ మనస్సు యొక్క ఆధారము వద్ద కూడ ఉంది.

కాని మనస్సు యొక్క అధిక చంచలత వలన ఆ పరతత్వపు స్థితి యొక్క ఎటుక కోల్పోవడం జరిగింది. ఆ పరతత్వపు స్థితి పూర్తిగా నిర్వీర్యం అయినట్లు అనిపిస్తుంది. అందువలన సహజ మార్గములో ప్రధానంగా ప్రథమంగా మనస్సు పూర్తిగా నిర్మలీకరణ కానించడం మరియు అది తన స్థూలతరమైన ఆసహజమైన అస్వభావికమైన ప్రవృత్తులను విడనాడుతుంది.

ప్రక్రియ

1. శిక్షకుడు అభ్యాసీ హృదయంలోని అనవసరమైన వన్నీ తీసివేసి అతనిలో నిద్రాణంగా ఉన్న పరతత్వపు స్థితిని జాగృతం చేయాలి. ఈ ప్రక్రియ ద్వారా అభ్యాసీ తన పురోగతికి కావలసిన శక్తిని నిరంతరాయంగా తనలో నుండే పొందుట వలన అతని పురోగతి శీఘ్రముగాను, పరిపూర్ణముగాను జరిగి శాశ్వతమవుతుంది. అదేపద్ధతి ప్రతి బిందువు లేదా చక్రము వద్ద



పునరావృతము చేయవలెను. ఈ ప్రక్రియలో గల సూక్ష్మ విషయాలు అనుభవం ద్వారా తెలియ వస్తుంది.

ఒక నిర్దిష్టమైన విధానంలో పని చేసుకుంటూ పోయే ఉప బిందువుల గురించిన అవగాహన సరిగా లేక పోయినా లేక ఎంతమాత్రపు శక్తి (Force) ని ఉపయోగించాలి, అనే దానిపై అవగాహన లేక పోయినా ప్రశిక్షకుడు మాములుగా చేసే హృదయ నిర్మలీకరణ మాత్రమే చేయవలెను.

2. శిక్షకుడు అభ్యాసీ మనస్సు పరతత్వపు స్థితిని పోలి ఉందని భావించి దానిని పరతత్వం వైపుగా మళ్ళించి తనకు తానుగా అది పరతత్వం పై ధ్యానం చేస్తున్నట్లుగాను, తద్వారా అది తన విశృంఖలమైన ప్రవృత్తులను విడనాడుతున్నట్లుగాను సంకల్పము ఇవ్వాలి. ఈ మొత్తం ప్రక్రియను ఒక భావనగా తీసుకొని ప్రాణాహుతి ప్రసారం జరుగుతున్నంత సేపు అదే భావన తో ఉండాలి.

3. ప్రాచీన కాలంలో శిక్షకులు హృదయ మండలానికి పూర్తిగా ప్రాణాహుతిని ప్రసారం చేసిన తరువాత ఉన్నత మండలాలను క్షేత్రాలను పరిగణలోనికి తీసుకొనే వారు కాని కాలానుగుణంగా ప్రస్తుత పరిస్థితులలో నిమ్నస్థాయి చక్రాలను కూడ హృదయ మండలాన్ని నిర్మలీకరణ చేసే ప్రక్రియతో కలిపి చేయడం మంచిదని నా అభిప్రాయం.

కాని వాటిని మరీ ఎక్కువగా పూర్తిగా నిర్మలీకరణ, చేయకుండా జాగ్రత్త తీసుకొనవలెను. ఎందుకంటే అలాచేస్తే అది అతనిలో మానవాతీత శక్తులు లేక సిద్ధులు జాగృత మవటం జరుగుతుంది. తగిన స్థాయిలో మనో ప్రవృత్తులు, వైఖరులు నిర్మలీకరణ జరిగి మార్పు సంభవించకుండా ఇటు వంటిశక్తులు జాగృతం చేయడం మంచిదికాదు.



ఈ క్రింది ప్రక్రియలు ప్రతీ అభ్యాసీత రోజు వారీ కార్య క్రమంలో భాగంగా ఆచరించవలెను.

ఎ) నీలోని అనవసరమైనవి అన్నీ నీ శరీరపు వెనుక భాగం నుండి బయటకు పోవుచున్నట్లు గా భావించి వాటి స్థానములో పవిత్రమైన దివ్య కృప మాష్టరు గారి హృదయం నుండి నీ హృదయం లోనికి ప్రవహిస్తున్నట్లుగా భావించాలి.

బి) నీ తల యొక్క ఉపరితల భాగంలో దివ్య జ్యోతి ఉందని భావించు. అది శాశ్వత దివ్య భాండాగారం తో సంబంధాన్ని కలిగి యున్నదని భావించవలెను.

ఆ శాశ్వత దివ్య భాండాగారంలోనుండి కొద్ది పాటి దివ్య కృప నీ శిఖరము నుండి కిందకు ప్రవహిస్తూ నీ కుడి మరియు ఎడమ వైపు వ్రేళ్ళ ద్వారా బయటకు పోవుచున్నట్లుగా భావించాలి. ఇదే ప్రక్రియ నీ శరీరములోని కుడి పార్శ్వము మరియు ఎడమ పార్శ్వముల గుండా బయటకు పోవుచున్నట్లుగా దృఢ సంకల్పముతో భావించాలి.

సి) నీవు దివ్య కృపానంద సాగరములో మునిగి యున్నట్లుగా భావించాలి. ఆ కృపా తరంగములు పారదర్శకముగా గల నీ శరీరపు ముందు భాగము నుండి వెనుకకు పోవుచున్నట్లుగా భావించి, ఆ తరంగాలు తమతో పాటు నీలోని మాలిన్యములను, స్థూల్యమును వెనుక భాగమునుండి బయటకు తీసి వేయుచున్నట్లుగా భావించవలెను. ఈ పద్ధతి ప్రగాఢమైన నిర్మలీకరణ అవసరమైన వారి కొరకు నిర్దేశించడమైనది. అలాగే ఈ ప్రక్రియను రోజు సాయం కాలము చేయవలెను.



గమనిక:

పైన విశదీకరించిన పద్ధతులన్నింటిలోను అవరసమైన వాటిని వ్యవస్థనుండి బయటకు పార ద్రోలుటకు వ్యక్తి గత సంకల్ప బలమును ఉపయోగించవలెను. అలాగే ఈ ప్రక్రియ పూర్తిగా నిశ్చితంగా జరిగి తీరిందనే దృఢ విశ్వాసముతో పూర్తిగావించవలెను. (వ్యవస్థలోని మాలిన్యములు, స్థైల్యములన్నింటినే బయటకు పారద్రోలిందనీ దృఢంగా భావించవలెను)

డి) దివ్య గురుదేవులు నీ ముందు కూర్చుని ఉన్నారని భావింపుడు. వారి దివ్య శక్తి నీ వ్యవస్థ గుండా పోవుచూ, అనంతత్య సాధనకై నాలో గల ఆటంకము లన్నీ నా వెనుక భాగము నుండి బయటకు పారద్రోలు చున్నట్లుగా దృఢ విశ్వాసముతో భావించాలి. ఈ క్షాళనా కార్యక్రమం జరిగిన తరువాత 'వ్యవస్థ' అంతా 'వారి దివ్యకృపి' తో నిండి యున్నట్లు గా భావించవలెను.

కొన్ని విలక్షణమైన విధానములు (ప్రక్రియలు) :

అభ్యాసీ ఎప్పుడైనా నిస్సృలహకు లోనైనా, బాగా అలసట చెందినట్లుగా అనిపించినా తన ఆలోచనా శక్తిని బన్వర్ అనే 'గుండము' నికి జోడించవలెను. మాయ ప్రకృతి కలిసే తటస్థ బిందువు వద్ద ఈ 'గుండము' ఉంటుంది. ఈ గుండము లో అపారమైన, అపరిమితమైన శక్తి ఉంటుంది.

అలా తన ఆలోచనను ఈ బిందువులో సంయోగం చేసి ఒక ప్రవాహ మార్గము ఏర్పరచిన; ఆ గుండము నుండి తగిన శక్తి ఈ మార్గం గుండా ప్రవహించి నిస్సృహ (depression) తీసి వేయును.



గమనిక : ఈ ప్రక్రియ ఆచరించునపుడు గుండము యొక్క అంతర్గత స్థితి నిశ్చలముగా ఉన్నదని భావించవలెను. దీని వలన గుండములో శక్తి చలనము వలన కలిగే ప్రకంపనముల యొక్క ప్రభవాము మనపై ఉండదు. ఈ ప్రక్రియను 2 లేక 3 నిమిషములు మాత్రమే ఆచరించవలెను. కేవలం పరబ్రహ్మాండ మండలము వరకూ అధిరోహించిన వారే ఈ ప్రక్రియను సులభంగా ఆచరించగలరు. అలా అని మిగితా వారెవరు దీనిని ఆచరించలేరని కాదు. ఎవరైనా తమ సామర్థ్యమునకనుగుణంగా తగిన ఫలితాన్ని లాభాన్ని పొందగలరు.

నిరాశ ఆధ్యాత్మికతకు చాలా అపాయకరమైనది. ఒక వేళ అది వచ్చినా దానిని వెంటనే తొలగించవలెను. దానికి ఈక్రింది ప్రక్రియను అవలంబించవలెను.

ఎ) అభ్యాసీ తన దృష్టి / ధ్యాసను బన్వర్ (గుండము) బిందువు మీద నిలపి అచ్చట స్థితి తన వ్యవస్థలోనికి ప్రవేశిస్తూ తనలోని నైరాశ్యాన్ని పూర్తిగా తీసి వేయుచున్నట్లుగా భావించవలెను. ఈ ప్రక్రియను ఎంతో శ్రద్ధగా, పూర్తిగా పని జరిగేంతవరకు గావింపవలెను.

బి) అభ్యాసీ తన కళ్ళను మినహాయించి ముఖమునకు పూర్తిగా ప్రాణాహుతి ప్రసారము చేసి నీలోని కేంద్ర శక్తి, నైరాశ్యాన్ని బయటకు పారద్రోలుచూ నిన్ను ప్రశాంత వదనుడిగా మార్చుచున్నదని భావించవలెను.

మాష్టరు గారి రూపము పైన ధ్యానము :

ఈ పద్ధతి చాలా ఉత్కృష్టమైనదనుటలో ఎటువంటి సందేహము లేదు. కాని దానికి మాష్టరు - ప్రత్యేకించి ఒక అత్యున్నత స్థాయికి చెందిన విశిష్ట వ్యక్తిత్వమయి ఉండి అనంతత్వములో పూర్తిగా లయావస్థ పొందిన వ్యక్తి అయి ఉండాలి. కాని అటు వంటి 'మాష్టరు' లభించటం అతి దుర్లభమైన విషయం కాబట్టి ఈ ధ్యాన పద్ధతి సాధారణంగా ఎవరికీ ఉపదేశించను.



అదృష్టవశాత్తు ఎవరికైనా అటువంటి “మహోత్సాహమైన” మాష్టరు లభించినపుడు ఈ పద్ధతి ఆచరించి అందులో గల అత్యున్నతమైన లాభాలను పొందవచ్చు.

పద్ధతి : నీవు ధ్యానమాచరించదలచుకున్న ఆ రూపము అనంతపరతత్వములో శాశ్వతమైనసంబంధాన్ని కలిగి యున్నట్లుగా ఒక సారి భావించి, ధ్యానమును ప్రారంభించవలెను.

గమనిక : మాష్టరు గారి పూర్తి రూపమును పరిగణలోనికి తీసుకొనవలెను. కేవలం తల లేక ముఖ భాగమును పరిగణలోనికి తీసుకొనుట చాలా అగౌరవమైన విషయము.

5. **అభ్యాసీ స్థితిని గమనించుటకు పద్ధతులు :**

ఎ) అభ్యాసీ స్థితిని పూర్తిగా వ్యాకోచింపచేసి అప్పుడు దానిని గమనించవలెను.

బి) అభ్యాసీ ఆంతరింగిక స్థితిని బయటకు తీసి దానిని శిక్షకుని హృదయాన్ని కేంద్రముగా సంకల్ప బలాన్ని ఉపయోగించి శూన్యములో వ్యాకోచింపచేయవలెను. అప్పుడు దానిని నిశితంగా పరీశీలించి అంతరింగిక స్థితి, అందలి వివిధ విషయముల గురించి ఒక నిర్ణయానికి రావలెను.

సి) అభ్యాసీ అంతరంగంలో ఏదేని ఒక బిందువు వద్ద గల స్థితి యొక్క శక్తి వంతమైన ప్రభావమును శిక్షకునిలో తగిన విధంగా ప్రతిబింబించవచ్చును. కానీ ఈ పద్ధతి అంత సరియైనది కాదు.



డి) అలాగే అభ్యాసీ ఏదేనీ ఒక బిందువు లేక చక్రము యొక్క స్థితి తాలూకు ప్రభావము శిక్షకునిలో ప్రతిబింబించవచ్చు. ఇక్కడ శిక్షకుడు ఆ నిర్దిష్టమైన చక్రము అభ్యాసీలో జాగృతమైనదిగా గ్రహించవలెను. ఈ పద్ధతి అన్ని క్షేత్రములలో మండలములకు కూడా వర్తిస్తుంది.

6. అభ్యాసీలో సున్నితత్వము పెంపొందించుటకు ప్రక్రియలు :

ఎవరైన ఒక వ్యక్తి యొక్క భౌతిక హృదయం సహజ స్థితికి వచ్చి సమతుల్యంగా ఉంటుందో అతనిలో సున్నితత్వము (గ్రహణశక్తి) చాలా ఎక్కువ గా ఉంటుంది. ఒక అభ్యాసీలో గ్రహణశక్తిని పెంపొందింప చేయుటకు అతని హృదయంలో సున్నితత్వపు ఒక తేజోవంతమైన నక్షత్రాన్ని ప్రవేశపెట్టవలెను.

ఆ నక్షత్రపు తేజస్సును సంకల్పము ద్వారా మరింత తేజోవంతముగా చేసి ఆ విధంగా పెరిగిన తేజస్సును అతని హృదయామంతా వ్యాప్తి చెందునట్లుగా చేయాలి. శిక్షకుడు ఈ ప్రక్రియను కొన్ని దినములు ఆ విధంగా వ్యాప్తి చెందిన తేజస్సు శాశ్వత మయ్యేంతవరకు కొనసాగించవలెను.

గమనిక : ఎట్టి పరిస్థితులలోనూ-నక్షత్రానికి బదులు సూర్యచంద్రులను తీసుకొనరాదు. ఒక వేళ అభ్యాసీ హృదయంలోని దివ్య తేజస్సుపై ధ్యానం చేస్తే, ఆ దివ్యప్రకాశము - అనంత పరతత్వానికి (Ultimate Being) సంబంధించినదని భావించవలెను.



సాధారణ ప్రక్రియలు :

క్రిందననుసరించిన కొన్ని ప్రక్రియలు - అతని అంతరంగిక స్థితికి అనుగుణంగా అభ్యాసీ ఎంతో ఉపయోగకరమైనవి.

1. మనస్సు యొక్క విశృంఖలమైన ప్రవృత్తులకు బాధితులయిన అభ్యాసీలకు ఈ క్రింది ప్రక్రియలు ఎంతో ఉపయోగకరము :

వ్యక్తిగత వ్యవస్థలోని హృదయాన్ని అందులోని ఉపబిందువులను అవసరమైనంత మేరకు నిర్మలీకరణ గావించినన తరువాత- మెదడు నుండి ఒక సున్నితమైన ప్రాణాహుతి ధారను హృదయంలోనికి ప్రవహింపచేయవలెను. మెదడులోని బిందువును అభ్యాసీ కారణశరీరముతో అను-సంధానము గావింపవలెను.

ఏదేని అతనిలో చొప్పించ దలచుకున్న దానిని సూక్ష్మ బీజరూపంలో అతని కారణ శరీరంలోనికి చొప్పించి ఒక వృత్తములో నుంచవలెను. ఆ విధంగా చొప్పించబడిన 'కారణము' చర్యగా ప్రతిఫలించును. అలాగే బీజరూపంలో కారణ శరీరంలోనుంచబడినది, వృద్ధి చెంది భోగమునకు వచ్చును. దాని ప్రభావమును శిక్షకుడు మరల సంకల్పము ద్వారా ప్రభావపూరితము చేయవలెను.

కానీ ఈ ప్రక్రియ మామూలు ఆధ్యాత్మిక స్థితుల కఠితంగా ఉన్నత స్థితుల కెదిగిన వ్యక్తి మాత్రమే చాలా ప్రభావ పూరితంగా పూర్తి చేయగలడు.



గమనిక :

ఒక వేళ శిక్షకుడు ఈ పద్ధతిని స్వప్రయోజనాలకు ఆత్మస్తుతికి దుర్వినియోగపరిస్తే దీనికి విరుగుడు చేయటకు అభ్యాసీ యొక్క సంబంధమును తదుపరి ఉన్నత స్థానమునకు సంబంధించిన కారణ బిందువుతో అనుసంధానించి, అక్కడ అపసవ్య దిశలో ఒక ఆలోచనను సూచనమాత్రముగా ఇవ్వవలెను.

2. ఏదేని ఒక చక్రము సంబంధించిన బిందువును తగిన మోతాదు వరకు నిర్మలీకరణ గావించిన దాని స్థితి పరతత్వపు స్థితికి తీసుకురావలెను. అలా అక్కడ పరతత్వపు స్థితి ప్రస్తుటంగా వ్యక్తమయ్యేవిధంగా స్థితిలో లయము చేయవలెను. ఇదే పద్ధతిని ప్రతి బిందువు మరియు చక్రము వద్ద పునరావృతము చేయవలెను. ఆవిధంగా ఎప్పుడైతే అన్ని చక్రములలో పరతత్వపు స్థితి ప్రతి ధ్వనించునో, అప్పుడు ఆ వ్యవస్థ అంతటిని-అనంతత్వముతో అనుసంధానించవలెను. ఈ ప్రక్రియను ఎన్నో సార్లు పునరావృతము చేయవలెను. ఈ విధంగా చేయుట వలన అభ్యాసీకే ఎన్నో సంవత్సరముల కఠోర సాధనముల వలన కూడ లభించని ఔన్నతి లభించును.

3. అభ్యాసీలో శబ్దము లేదా సూక్ష్మ ప్రకంపనలను సృష్టించు పద్ధతి :

ఎ) శబ్దము లేక సూక్ష్మ ప్రకంపన ప్రతిధ్వనిస్తూ అభ్యాసీలోని బ్రహ్మాండ మండలములోని సూక్ష్మమనస్సులో echo ను కలుగ చేస్తోందన్న ఆలోచనపై దృష్టి నిలిపి ఆ echo అభ్యాసీ హృదయాన్ని తాకుచున్నదని భావించవలెను. ఆరంభములో ఈ భావనను కొంత వ్యవధి వరకూ మాత్రమే ఆచరించవలెను. తరువాత ఈ వ్యవధిని అభ్యాసీ సామర్థ్యాన్ని బట్టి పెంచవలెను. ఈ ప్రక్రియ అభ్యాసీ హృదయంలో శబ్దమును సృష్టించగలదు.



ఈ పద్ధతిని అందరూ ఆచరించకూడదు-దీనిని అభ్యాసీ మీద ప్రయోగించుటకు మాష్టరుగారి అనుమతి తీసుకొనవలెను.

బి) ఇంతకంటే సులువైన పద్ధతి ఏమిటంటే శబ్దము యొక్క స్థితిని శిక్షకుడు తన హృదయములో సృష్టించుకొని, తన సంకల్పము ద్వారా దానిని అభ్యాసీ హృదయములోనికి ప్రతిబింబింప చేయవలెను.

ఇదే పద్ధతిని 'అనాహదను' సృష్టించుటకు కూడా ఉపయోగించవలెను. శిక్షకుడు అనాహదను తన హృదయంలో సృష్టించుకొని దానిని అభ్యాసీ హృదయంలోనికి ప్రతిబింబింప చేయవలెను.

సి) అభ్యాసీ సూక్ష్మ శరీరమునకు ప్రాణాహుతి ప్రసారము చేయ పద్ధతి :

ప్రశిక్షకుడు అభ్యాసీ సూక్ష్మశరీరమును ఉహా మాత్రముగా స్ఫురింప చేసుకొని, అందలి అణువులను అలాగే సమిష్టిగా ఉంచి ప్రాణాహుతిని ప్రసారము చేయవలెను. అభ్యాసీ అంతరంగంలోనికి ఏవైతే చొప్పించిదలచుకున్నడో వాటిని లోనికి నింపవలెను. అప్పుడు శక్తి అభ్యాసీ సూక్ష్మశరీరంలోనికి ప్రవేశించి అతని అంతరంగంలో saturate అవుతుంది. కాని ప్రక్రియను అంత తొందరగాను లేక మొదటి సిట్టింగులోనే చేయరాదు. అభ్యాసీలో పెరుగుతున్న తృప్తి అనుగుణంగా దీనిని అతని అంతరంగంలోనికి చొప్పించవలెను.

4. ఒకేసారి వివిధ క్షేత్రములను పరిగణలోనికి తీసుకొను పద్ధతి :

పిండ దేశములోని అన్ని బిందువులను, ఉపబిందువులను పూర్తిగా నిర్మలీకరణ కావించిన తరువాత బ్రహ్మాండ మండలములోని వివిధ బిందువులను-ఉపబిందువులను అభ్యాసీని ఎంతవరకూ పంపవలెనో అంతవరకూ నిర్మలీకరణ గావించవలెను.



5.మాష్టరు గారిని తక్కువ సార్లు కలుసుకొనే వారికి ఈ క్రింది పద్ధతులు ఉపయోగపడతాయి.

ఎ) మాములుగా జరిగే/ చేసే ప్రాణాహుతి ప్రసారానికి తోడుగా ఏదేనీ బిందువులో లేక చక్రములో సంకల్ప శక్తిని ఉపయోగించి తమకు తాముగా అవి జాగృతమయ్యేట్లు చేయవలెను. ఇది అతని అంతరంగములో శక్తిని మదుపు చేసి పని పూర్తి చేయడానికి పనిచేస్తుంది.

బి) ఇంత కంటే సులభమైన పద్ధతి.

అతనిలో అభ్యాసీలో పరిణామము/వికాసము ఒక నిర్దిష్టమైన సమయానికల్లా పూర్తి అగుచున్నదను సంకల్పానిచ్చి, ఒక బీజ రూపములో దానిని అతని హృదయములోనికి ప్రవేశపెట్టవలెను.

ఈ పద్ధతిని అమలు చేయుటకు శిక్షకునికి ఎటువంటి మానవతీతమైన శక్తులు అవసరములేదు. మాములు స్థాయిలో ఉన్న వారెవరైనా ఈ పని చేయవచ్చు.

రెండు పద్ధతులలోను ఫలితం శిక్షకుని యొక్క సామర్థ్యము మీద ఆధారపడి ఉంటుంది. అంతేగాక ఒక శిక్షకునికి తగిన సామర్థ్యము అవసరమై ఉండి, అది కలిగి యుండక పోయినా అతను పైన ఉదహరించిన పద్ధతులను విజయవంతంగా ఆచరించగలడు (అది కూడ అతనికి మాష్టరు ఎడల తగిన ప్రేమ భక్తి కలిగి యుండి, అతని మాష్టరు కూడ మహోత్కృష్ట స్థాయికి చెందిన వ్యక్తి అయినపుడు మాత్రమే) కాని దీనికి మెత్తటి హృదయం, నిజమైన నమ్మకము శిక్షకునకు అవసరము, ఇది ఎంత తేలికగా చేయవలనంటే శిక్షకునకు చేసేది తనా, మాష్టరా? లేక ఎవరు? అనే ఎజుక కూడా కలిగి ఉండకూడదు.



6. అభ్యాసీని అదే పనిగా శక్తితో (Force) నింపే బదులు, అతని అంతరంగిక వ్యవస్థలోని బిందువునే జాగృతం చేసి అందలి శక్తి బయటకు తీసిన అది అతని పురోగతికి) ఎంతో ఉపయోగపడును.

7. అభ్యాసీ ఆంతరంగిక స్థితి చాలా సంక్లిష్టకలతో నిండి యున్న, శిక్షకుడు తనకు తానుగా ఎదీ చేయకుండా, అభ్యాసీని మూలశక్తితో అనుసంధానించవలెను. అలా చేసినప్పుడు అతనిలోని సంక్లిష్టతలు అన్నీ సహజంగానే కొంత కాలానికి బయటకు పోతాయి.

8. జన కూటమికి ప్రాణాహుతి ప్రసారం చేయు విధానము.

జన కూటమిలోని అందరి మెదడులను ఒక తాళం కట్ట వలె బయటకు లాగి శూన్యంలో ఒక చోట ఉంచవలెను. అప్పుడు దానికి ధృఢ సంకల్పముతో ప్రాణాహుతిని ప్రసారము చేయవలెను. ఈ పద్ధతి ద్వారా, ప్రతి ఒకనిపై ఎంతో అద్భుతంగా పని చేయవచ్చు. అంతే కాక ప్రాణాహుతిని మొత్తగా, కలిగి ఉండే తదేక దృష్టిని సారించి చేసిన ఫలితాలు మరింత అద్భుతంగా, ప్రభావపూరితంగా ఉంటాయి.

ఒక వేళ పై (Ultimate Being) నుండి కూటమికి సంబంధాన్ని ఏర్పరిచిన, తద్వారా కలిగే సూక్ష్మ ప్రభావము కూటమి లోని అందరికీ వ్యాపిస్తుంది. ఒక వేళ దానిని అనంతత్వముతో కలిపి ఉంటే, దాని ఫలితం మెదడులోని నరాలు చిట్టి పోయేటంత తీవ్రంగా ఉంటుంది. అందువలననే ఈ పద్ధతిని అసాధారణ పరిస్థితులలో మాత్రమే, అదీ అత్యవసరము అనుకుంటేనే ఉపయోగించవలెను.

ఈ పద్ధతి నిజానికి ఒక మహాత్యమే!



9. ఎవరైనా ఒక రోగి కోలుకోవటానికి ప్రార్థన జరుపవలసి వస్తే క్రింద విధంగా చేయవలెను. ఒక ముంతలో పూల్ లోహమును తీసుకొనవలెను దానిలోనికి నీరు పోసి అది రోగికి ప్రార్థన చేసే వారికి ఇద్దరికీ కనబడేటట్లుగా ఉంచవలెను. అప్పుడు ప్రార్థన చేయవలెను.

ఆసన్న సమయంలో ప్రార్థన ఉపయోగము లేనిది అటువంటి స్థితిలో కేవలం చేసిన కర్మలను / పాపాలను నిష్కృతి కొరకు ప్రార్థన చేయవలెను. కానీ ఈ పద్ధతి phtysis విషయంలో కానీ వ్యాపక రోగాల విషయంలో కానీ అనుమతి లేదు. అటువంటి పరిస్థితులలో నీటిని ఉపయోగించరాదు. ఏది ఏమైనా ఒక సర్వసాధారణ ప్రార్థనను మాత్రమే చేయవలెను.

10. ఒక రోగి యొక్క శరీరము నుండి రోగమును బయటకు తీయదలచిన అతని రోగమును అతని సూక్ష్మశరీరమునకు బదిలీచేసి, అప్పుడు దానిని బయటకు తీసి రోగమును పోగొట్టుటకు నిర్మలీకరణము కావింపవలెను.

సూక్ష్మశరీరములో నుండి రోగము పూర్తిగా తీసివేసిన కాని దానిని మరల లోనికి పంపించరాదు. ఈ పద్ధతిని కొన్ని అసాధారణ పద్ధతులలో మాత్రమే ఉపయోగించవలెను. అలాగే తరచుగా ఈ పద్ధతిని నిర్వర్తించవలసి వచ్చిన ఎడల, సూక్ష్మశరీరమును బయటనే శూన్యములో (encircle) వృత్తములో ఉంచవలెను. సూక్ష్మశరీరములోని రోగమును పూర్తిగా నిర్మలీకరణ గావించిన పిదప మాత్రమే మరల దానిని శరీరములోనికి ప్రవేశపెట్టవలెను.

స్త్రీలకు శిక్షణా పద్ధతులు :

1. ఎవరేని స్త్రీలకి ప్రాణాహుతిని ప్రసారం చేయునప్పుడు ఆమెకు ఎదురుగా కూర్చోవడం మాని వేయాలి. దీనికి బదులుగా శిక్షకుడే కొద్దిగా ప్రక్కకు తిరిగి కూర్చుంటే మంచిది.



2. ప్రాణాహుతి ప్రసారం చేసేముందు భగవంతుడు ప్రకృతిని కూడ సృష్టించాడు. అంతేకాక ఆయన సృష్టించిన ఆ వ్యక్తిత్వములోని మూలకాలు అన్నీ దివ్యత్వంగా మారిపోయాయి, అని భావించాలి.

3. ప్రాణాహుతి చాలా తేలికగా, నెమ్మళంగా, నిశ్శబ్దంగా ఉండాలి. హృదయ మండలములో ఆమెను అవసరమైన దాని కంటే ఎక్కువ కాలము నిలిపి ఉంచరాదు. శ్రీఘ్రపద్ధతిన ఆత్మబిందువునకు తీసుకొని రావలెను. (Force Full) శక్తివంతమైన ప్రాణాహుతిని ఎట్టి పరిస్థితులలోను ప్రసారం చేయరాదు. ఇది చాలా ముఖ్యమైన విషయము.

4. స్త్రీలు భర్తను ప్రేమించుటలోను ఇంటి వ్యవహారములను చక్క దిద్దుటలోను, సక్రమంగా వ్యవహరించమని చెప్పవలెను.

5. ఒక వేళ ఆమె విధవరాలయితే నేరుగా భగవంతుని ప్రేమించడానికి ఉల్లాసపరచాలి.

6. స్త్రీలు ప్రశిక్షకుని రూపము పై ధ్యానము చేయుటకు ప్రోత్సాహించరాదు. కాని భార్య తన భర్త రూపము పై ధ్యానము చేయుటకు ప్రోత్సహించవలెను.

7. అలాగే ప్రశిక్షకునితో ఎక్కువ అనుభంధము పెంచుకొనుటకు ప్రోత్సహించరాదు.

గమనిక : ఈ విధమైన అనేక కారణాలవలన స్త్రీలకు శిక్షణ ఇచ్చుట ఒక విధంగా కష్టతరమైన పని. అప్రత్యక్ష ప్రాణాహుతి ప్రసారం ఇవ్వటంలో ఎటువంటి నిబంధనలూ లేవు. స్త్రీల విషయంలో సాధారణంగా ఇవ్వదగ్గ సలహా ఏమిటంటే (వివాహిత అయినా, అవివాహితయినా, విధవరాలయినా) ఆమె తన హృదయంలో సర్వాంతర్యామి అయిన భగవంతుడు ఉన్నాడని తలచి ధ్యానము ఆచరించవలెను. అలాగే ఒక వివాహిత స్త్రీ అయితే ఈ ధ్యాన పద్ధతిని కొద్దిగా మార్చి, సర్వాంతర్యామి అయిన ఏ భగవంతుడైతే తన హృదయంలో ఉన్నాడో ఆయన తన భర్త



హృదయంలో కూడ ఉన్నాడని తలచి ఆ భావముపై ధ్యానము ఆచరించవలెను. ఇది వారిలో పతివ్రతాధర్మాన్ని పెంపొందించేస్తుంది.

పిల్లలకు ప్రక్రియలు :

పిల్లలను వారిని కండ్లు మూసుకొని కూర్చోమని చెప్పి, మానసికంగా 'రామ' అను పదమును ఉచ్చరించమని చెప్పవలెను. అది వారు అలసి పోయేంతవరకు చేయమని చెప్పవలెను. ఈ ప్రక్రియను ప్రశిక్షకుని ముందుకూర్చొని చేయుటకు ప్రోత్సాహపరచవలెను. కాని ప్రశిక్షకులు వారిపై దృష్టిని నిలపరాదు. అలాగే మరియుక పద్ధతి ఏమిటంటే, దివ్య బాబుజీ మహారాజ్ నీముందు కూర్చుని ఉన్నారని ఊహించుకొనుము. మానసికంగా ప్రార్థనను 3/4 సార్లు మననం చేయవలయును. తరువాత దివ్య బాబుజీ మహారాజ్ ప్రాణాహుతిని ప్రసారం చేస్తున్నారని 10-15ని||లు రోజు ధ్యానంలో కూర్చొనవలెను.


అభ్యాసులకు ఇతర సాధనా పద్ధతులు:

రోజు రాత్రి 9.00 గం||లకు ప్రతి అభ్యాసీ చేయవలసిన ప్రార్థన ఈ ప్రపంచములోని స్త్రీ పురుషులందరూ నా సోదర, సోదరీ మణులు వారి హృదయాలలో మాస్టరు గారి దివ్య కృప నింపబడి, వారిలో నిజమైన నమ్మకము భక్తి ప్రేమ పెంపొందుతున్నాయని భావింపవలెను.

గమనిక : ఇది చాలా ముఖ్యమైనది ఎట్టి పరిస్థితులలోను దీనిని ఉపేక్షించరాదు.

ఎ) మూడు బిందువుల జపము: నీ హృదయంలో దివ్య తేజస్సు కలదని అనుకొనుము. దానిలోని కొంతభాగమును శిరస్సుపై భాగమునకు తీసుకొని వచ్చి "ఓం" అని మానసికంగా ఉచ్చరించుము. దానిని మరల ఛాతీ భాగమునుండి దిగువగా "తత్" అని ఉచ్చరిస్తూ బ్రోడ్లు భాగమునకు(navel point) తీసుకొనిరమ్ము. తరువాత ఆ ఆలోచనలో బ్రోడ్లు భాగము వద్ద ఒక కుదుపును ఇచ్చి 'సత్' అని ఉచ్చరింపుము.

ఒక సారి ఉచ్ఛ్వాస-నిచ్ఛ్వాసములను తీసి వేయుటలో మూడు సార్లు పై విధముగా చేయవలెను. అది ఒక నిరంతర అంతటను ప్రవహించు (సర్క్యుట్) విధముగా అయ్యేలా చేయవలెను.




బి) నాలుగు బిందువుల వద్ద జపము : ఈ జపంలో 'హరి ఓం తత్ సత్' అను నాలుగు పదములు ఒక నిర్దిష్టమైన బిందువల వద్ద ఒక నిర్దిష్ట మైన ఆలోచనతో ఉచ్చరించవలెను.

మొదటి బిందువు : రెండు వ్రేళ్ళ నిడివిలో కుడి చను మొన నుండి ఛాతీవైపుగా

రెండవ బిందువు : రెండు వ్రేళ్ళ నిడివిలో ఎడమ చను మొన నుండి ఛాతీవైపుగా

మూడవ బిందువు : శిరస్సు పైన అత్యున్నత భాగము వద్ద.



బి) నాలుగు బిందువుల వద్ద జపము : ఈ జపంలో 'హరి ఓం తత్ సత్' అను నాలుగు పదములు ఒక నిర్దిష్టమైన బిందువల వద్ద ఒక నిర్దిష్ట మైన ఆలోచనతో ఉచ్చరించవలెను.

మొదటి బిందువు : రెండు వ్రేళ్ళ నిడివిలో కుడి చను మొన నుండి ఛాతీవైపుగా

రెండవ బిందువు : రెండు వ్రేళ్ళ నిడివిలో ఎడమ చను మొన నుండి ఛాతీవైపుగా

మూడవ బిందువు : శిరస్సు పైన అత్యున్నత భాగము వద్ద.

పద్ధతి :

1వ బిందువువద్ద: 'హరి' అని ఉచ్చరించి, ఆనంద పారవశ్యాన్ని ఇచ్చేది భగవంతుడే అని తలచుము.

2 వ బిందువు వద్ద: 'ఓం' అని ఉచ్చరించి, భగవంతుడే మనకు రోజు వారి భుక్తిని ప్రసాదిస్తాడని తలచుము.


3వ బిందువువద్ద : 'తత్' అని ఉచ్చరించి భగవంతుడే ఉన్నత స్థితులను ప్రసాదిస్తారని తలచుము.

మరల 2వ బిందువు వద్దకు వచ్చి 'సత్' అని ఉచ్చరించి భగవంతుడే సర్వస్వము. నేను మీకు శరణాగతి పొందుతున్నాను అని తలచుము.

ఒక శ్వాసలో పైన మూడింటిని మూడు సార్లు చేస్తూ సంబంధిత ఆలోచనతో ఒక కుదుపును నిర్దిష్టస్థానములలో కలుగ చేయాలి.

ఈ జపము చాలా భయంకరమైన (adverse) సంస్కారములచే వీడింపు బడువారికి ఎంతో ఉపయోగకరము.

AB బిందువులపై ధ్యానము :



**AB బిందువులపై ధ్యానము :**

ఎడమ చను మొన నుండి రెండు అంగుళాల (వ్రేళ్ళ) నిడివి కుడివైపుగా తీసుకొని, 3 వ్రేళ్ళ నిడివి క్రిందకు వచ్చిన అది A బిందువు అగును. తరువాత మరల 2 వ్రేళ్ళ నిడివితో క్రిందకు వచ్చిన అది B బిందువు అగును.

గమనిక : కొలతలను వ్యక్తిగత వ్రేళ్ళతోనే చేయవలెను.

A బిందువు పై ధ్యానము :

A బిందువు పై నీ దృష్టిని నిలిపి ఈ ప్రపంచంలోని స్త్రీ పురుషులందరూ నా సోదర సోదరీ మణులు అనే భావంపై ధ్యానము చేయవలెను. పడుకును ముందు 10ని||లు ఈ ప్రార్థన చేయవలెను. ఈ ధ్యానము మనస్సు యొక్క విశృంఖల వైఖరులను, అరికట్టుటలో సహాయపడును.

సహజంగా స్త్రీలకు ఈ ధ్యానము అవసరము లేదు ఎందు కంటే వారిలో అటువంటి వైఖరులు అరుదు. కాని ఎవరేని అటు వంటి వైఖరులకు బానిస అయిన పైనుదహరించిన ధ్యానము క్రింది విధముగా మర్చి చేయవలెను.

ఆమె తనకు దివ్య బహుమతులు అన్నియు అందుబాటులో నున్న వనియు, ప్రపంచములోని స్త్రీ, పురుషులందరూ ఒకరికొకరు సోదర సోదరీమణులుగా భావించుచున్నారని, తాను కూడ వారిలో ఒకరినని తలంచవలెను.

B బిందువు పై ధ్యానము :

దృష్టిని B బిందువు పై నుంచి అందులోనుండి ముందు భాగమునుండి మాలిన్యము, స్థౌల్యము బయటకు పోవుచున్నవిగాను ఆ బిందువు వెనుక భాగమునుండి ఆత్మ



దేదీప్యమానంగా వెలుగుచూ కనిపిస్తున్నదని భావింపవలెను. ఇది ఉదయ ధ్యానము నకు ముందు 10ని||లు చేయవలెను.

గమనిక :

AB బిందువులపై ధ్యానం మనస్సు యొక్క విశ్వంఖల వైఖరులను అరికట్టులో ఉపయోగపడును. ఈ విధమైన చంచలిత స్థితి అందరిలోను ఉండును. కావున, ఈ రెండు పద్ధతులు అభ్యాసులందరికీ సూచించవచ్చు.

గాయత్రీ మంత్రము : (అభ్యాసులు కాని వారికి)

ఓం భూర్ భువః స్వః |

తత్ సవితూర్ వరేన్యమ్ ||

భర్గో దేవశ్య ధీ మహీ |

ధియో యోనః ప్రచోదయాత్ ||

పైన ఉదహరించిన గాయత్రీ మంత్రమును ప్రతిరోజు మూడు సార్లు ఉచ్చరించి దాని భావముపై 20-30ని||లు ధ్యానం చేయవలయును.

11. వ్యక్తి గత అభ్యాసీ స్థితి ఆధారంగా క్రింది నుదహరించిన సాధనలను చేయవలెను.

ఎ) నేలపై వెల్లకితలా కదలిక లేని విధంగా పడుకోవలెను. అంతరంగంలో మాష్టరు కృప వలన పరిశుద్ధిగావించ బడిన బిందువులు, గురువుగారి నుండి శక్తిని గ్రహించి తగు విధంగా అభివృద్ధి చెందుచున్నవనె, నీకు భావముపై ధ్యానము చేయవలెను. నీలో సమత్వము

విర్పడునంతవరకు ఈ విధమైన ధ్యానమును చేయవలెను. అదే భావములో మునిగి ఉండవలెను. ఇది ఉన్నత స్థితులను అధిరోహించుటకు ఎంతో సహాయకారి.

బి) నీలోని ఇంద్రియములన్నీయు మాష్టరు కృపవలన స్వచ్ఛతను సంతరించు కుంటున్నాయి, అను భావము మీద ధ్యానము చేయవలెను. కర్మ మరియు జ్ఞానేంద్రియములు వాటి యదార్థస్థితిని పొందుతున్నవని భావింపుము. అలా జరిగి తీరుతుందనే దృఢసంకల్పమును కలిగి యుండవలెను. తరువాత ఇంద్రియములన్నియు, సత్ తత్వములో, లయావస్థను పొంది మన లక్ష్యమైన పూర్ణ సమతుల్యతను సాధించినట్లు ఉహింపుము దృఢ విశ్వాసములో దీనిని పూర్తి గావింపుము.

సి) కుడి కాలు బొటనవేలు యొక్క ముందు జాయింటు మధ్య భాగమున ఒక బిందువును గుర్తించుము. ఈ బిందువు గుండా పరతత్వపు శక్తి నీలోనికి ప్రవేశించి మాయ యొక్క అణువులు కరిగి పోవుచున్నట్లుగా ధ్యానము చేయవలెను. దీని వలన మాయను త్వరితగతిన విడుపుటకు అవకాశము కలదు. కానీ ఈ ధ్యానము మాష్టరు గారికి పూర్తి భక్తి ప్రపత్తులు కలిగిన వారు మాత్రమే మాష్టరు గారి అనుమతి తీసుకొని సాధన చేయవలెను.





12. ఇతరములైన విధానములు:

1. ఒక వ్యక్తి ఎక్కువగా ప్రయాణము చేసి అలసిపోయిన ఎడల అతను తన అస్థిత్వము యొక్క కణములను బ్రహ్మాండములోని శక్తిలో ఐక్యము గావించిన సత్ఫలితములు ఉండును. కానీ ఈ ధ్యానమును కేవలము ఒకటి లేదా రెండు నిమిషాలు మాత్రమే చేయవలెను.
2. అభ్యాసీలో అధిక అలసటను తీసివేయుటకు బ్రహ్మాండము నుండి సూక్ష్మమైన, మెత్తటి-సుతారమైన ప్రాణాహుతిని ఇచ్చి; బ్రహ్మాండ మండలము నుండి తుంపర్లాంటి శక్తి అతని అస్థిత్వములోని ప్రతి అణువులో తేజోదనము తీసుకొని వచ్చుచున్నదని భావించవలెను.
3. ఎవరైనా చాల దూరము నడువ వలసి వస్తే తన కాళ్ళ క్రింద భూమి వెనుకకు పోవుచున్నట్లు గాను తన కాళ్ళు ముందుకు జారిపోతున్నట్లుగాను ఉహించవలెను. ఇది దూర భావమును తీసి వ్రేయను.
4. అజీర్తి రోగములు లేక విరోచనములతో బాధపుడుచున్న ఎడల సూర్యుని పై ధ్యానము చేస్తూ అందు నుండి ఎర్ర-విద్యుత్తును తన ఉదర భాగము నుండి లోనికి తీసుకొనవలెను. కాని ఈ ధ్యానమును కేవలము 5 ని ||లు మాత్రమే చేయవలెను.
5. అలాగే జలుబు, దగ్గులకు సూర్యునినుండి నీలం కణాలను తన ఛాతీలోని తీసుకొనవలెను. ఈ ధ్యానము 10 ని ||లు చేయవలెను.
6. క్రోధము మరీ ఎక్కువ ఉండిన అతను నేలమీద పడుకొనవలెను. లేక దానిని తీసి వేయమని ప్రార్థన చేయవలెను. ఈ విషయంలో నిర్మలీకరణ సహాయము మరియు నీలి రంగుపై ధ్యానము కూడ ఎంతో ఉపయోకరము.


7. ఎక్కువ సేపు పడుకునేవారు లేదా చెడు కలలు కనేవారు రాత్రి సమయములో భోజనమును మానవలెను.

8. హృద్రోగములకు ఎడమకాలు కణితి ప్రక్కనున్న నరాలను మసాజ్ చేయవలెను. దీని వలన సత్వరమైన ఉపశమనము కలుగును.

9. ఉదర సంబంధితమైన వ్యాధులకు మోకాళ్ళ వెనుక భాగములో నరాలను క్రింది వైపుగా రాస్తూ మసాజ్ చేయవలెను.

10. మెదడుకు సంబంధించిన వ్యాధులకు మోకాళ్ళ ముందు క్రింది భాగమున నరాలను మసాజ్ చేయవలెను.

గమనిక:



పైన తెలపిన (8-10) చిట్కాలలో సరియైన స్థానములకు చివర నివ్వబడిన రేఖా చిత్రాలను (పటములను) గమనించవలెను.



శ్రీ రామచంద్ర మిషన్ సహజ్ మార్గ్

ఆధ్యాత్మిక శిక్షణా పద్ధతులు

రెండవ భాగం



షాజహాన్పూర్

జన్మాష్టమి

27- 08 - 1967

జె.కె.కె. రాయజాదా

సూపరింటెండెంట్

ప్రచురణ విభాగం

శ్రీ రామ్ చంద్ర మిషన్



COMPILER'S NOTE

A considerable assistance and guidance was made available to the preceptors in training the seekers after spirituality by processes embodied in the booklet entitled "Methods of spiritual training under Sahaj Marga" published in the year 1960. After considering the results thereof over in the years and in order to advance the pace of spiritual uplift, here in this booklet are given more effective processes and devices as narrated by the Great Master, Mahatma Shri Ram Chandrajī, founder-president of Shri Ram Chandra Mission.

Needless to say that the improved technique will accelerate the pace of spiritual elevation upto the final mark in the shortest possible time. Preceptors who are incharge of training are, however, advised to exercise great care specially in the points of spinal chord, as a general application of the processes in this area, in view of the vital spiritual force working at the spot, may prove overwhelming and beyond the normal capacity of the abhyasis.

The Master has very kindly given a brief account of his spiritual career and an effort has been made to embody it in this booklet in his own words as far as practicable. I believe this account will prove useful.

The book is meant exclusively for the use of the preceptors who are entrusted with the work of training others under Sahaj Marga System.

Shantivanpur,
Janamastmi.

27.3.1967.

J. K. K. Raizada,
Superintendent,
Publications Department,
Sri Ram Chandra Mission.



గమనిక

1960వ సంవత్సరంలో ప్రచురించబడిన "సహజ్ మార్గ్ ఆధ్యాత్మిక శిక్షణ పద్ధతులు" అనే శీర్షిక గల పుస్తకంలో పొందుపరచబడిన ప్రక్రియల ద్వారా, ఆధ్యాత్మిక సాధకులకు శిక్షణ ఇచ్చే గురువులకు గణనీయమైన సహాయం మరియు మార్గదర్శకత్వం అందించబడింది. సంవత్సరాల తరబడి దాని ఫలితాలను పరిగణనలోకి తీసుకున్న తర్వాత ఆధ్యాత్మిక ఉన్నతి యొక్క శాంతిని మరింతగా పెంపొందించడానికి, ఈ పుస్తకంలో శ్రీ రామచంద్ర మిషన్ వ్యవస్థాపక అధ్యక్షులైన 'మహాగ్రంథములో' మహాత్మా శ్రీ రామచంద్రజీ వివరించిన మరిన్ని సమర్థవంతమైన ప్రక్రియలు మరియు పద్ధతులు ఇవ్వబడ్డాయి.

ఈ మెరుగుపరచబడిన పద్ధతి ఆధ్యాత్మిక ఉన్నతిని సాధ్యమైనంత తక్కువ సమయంలో అంతిమ లక్ష్యం వరకు వేగవంతం చేస్తుందని చెప్పనవసరం లేదు,. అయితే, శిక్షణ ప్రాంతం యొక్క బాధ్యత వహించే గురువులు, వెన్నెముక భాగంలో ఈ ప్రక్రియలను సాధారణంగా వర్తింపజేసే విషయంలో చాలా జాగ్రత్త వహించాలని సూచించబడింది, ఎందుకంటే మూలంలో పనిచేసే కీలకమైన ఆధ్యాత్మిక శక్తి అభ్యాసుల సాధారణ సామర్థ్యానికి మించి అధికంగా ఉండవచ్చు.

గురువు చాలా దయతో తన ఆధ్యాత్మిక ప్రస్థానం గురించి ఒక సంక్షిప్త వివరణ ఇచ్చారు మరియు సాధ్యమైనంత వరకు ఆయన మాటల్లోనే దానిని ఈ పుస్తకంలో పొందుపరచడానికి ప్రయత్నం జరిగింది. ఈ వివరణ ఉపయోగకరంగా ఉంటుందని నేను నమ్ముతున్నాను.

ఈ పుస్తకం సహజ్ మార్గ్ పద్ధతిలో ఇతరులకు శిక్షణ ఇచ్చే పని అప్పగించబడిన గురువుల ఉపయోగం కోసం మాత్రమే ఉద్దేశించబడింది.



విషయ సూచిక

S.NO	విషయాలు	PAGE.NO
1	బాబూజీ ఉపయోగించిన కొన్ని చాలా ముఖ్యమైన ప్రక్రియలు	38
2	శాపం	44
3	సూచన	45
4	<u>అసంకల్పిత ప్రాణాహుతి ప్రసారము</u>	49
5	<u>ఒక వ్యక్తిని దివ్యత్వంతో నింపుట</u>	49
6	వైరాగ్యం యొక్క అభివృద్ధి	52
7	యాత్ర	57
8	కాల శక్తి	61
9	ఇతరములు	65
10	ఆధ్యాత్మిక చైతన్యం	69
11	బ్రహ్మములో లయావస్థ	70
12	ప్రార్థన	73



ముందుమాట మరియు మాష్టరు జీవిత చరిత్ర

1922 జూన్ 2వ తారీఖున, అదృష్టవ శాస్త్రు నా పవిత్ర గురుదేవుల పాదపద్మముల చెంతకు చేరాను. వారు నాకు మెట్టమొదటి ప్రాణాహుతి ప్రసారమును ఇచ్చారు. దాని ఫలితంగా నేను నాలోనే ఉన్నతంగా ఎదిగినట్లు అనిపించింది. అప్పుడు నాకు పరిసరాలు బాహ్యవాతావరణానికి భిన్నంగా కనిపించాయి. అదే భావన ఎంతోకాలంగా నాలో ఉంది అదే స్థితిలో నేను ఎన్నోరోజులు ఉండిపోయాను. అందరికీ చెప్పినట్లు దివ్యజ్యోతి మీదగాక నేను నా మాష్టరు లాలాజీ గారి రూపముపై ధ్యానము ఆచరించాను.

ఇది చాలా సహజంగా అసంకల్పితంగా జరిగింది. నేను అలాగే కొనసాగించాను. నాలో కల్గిన ఇంకొక మార్పు ఏమిటంటే, నాలో దైవం గురించిన భావనలు పూర్తిగా అంతరించిపోయి వాటి స్థానంలో మాష్టరు గారు లాలాజీగారు పూర్తిగా ఆక్రమించారు. నాకు నా మాష్టరు తప్ప వేరే దైవము ఏమీలేదు. నా మాష్టరు క్రింద ఉదహరించినట్లుగా అదే భావమును నేను నాలో కొనసాగించాను:

'నేను' 'నీవు' అయ్యాను, "నీవు" 'నేను' అయ్యావు

ఇప్పుడు, నేను నీవు కాక వేరేయని,

నీవు నేను కాక వేరేయని ఎవరూ చెప్పలేరు.

అది ఫతేఘట్ ప్రాంతంలో నా మాష్టరు ప్రతి ఏడాది ఆధ్యాత్మిక భండారమును నిర్వర్తించే ప్రదేశము. ఆ సంవత్సరము నాకు మాష్టరు దివ్యకృప వలన వారికి బ్రహ్మాంలో ఉండేటటువంటి లయావస్థ నాకు కూడా అనుభూతి పూర్వకంగా అనుభవానికి వచ్చింది. అది అలా రెండు



మూడు సార్లు అనుభవానికి వచ్చింది. అది యదార్థస్థితి అని నాకు పూర్తిగా నమ్మకము ఏర్పడినది. ఆ స్థితిని పూర్తిగా కైవసం చేసుకోవడానికి నేను అన్నివిధాల ప్రయత్నం చేసాను. అది కేవలం ఊహజనితమైన స్థితికాదు, ఒక వాస్తవస్థితి. అది నాలో జాగృతం అవడం మొదలుపెట్టింది. ఆ విధంగా నేను ఆ వాస్తవ స్థితిని పూర్తిగా కైవసం చేసుకోనుటకు నా మాష్టరు గారికి తెలియచేయకుండానే ప్రయత్నం చేస్తూ వచ్చాను.

మాష్టరుగారి స్మరణ నాలో ఆరోజే ప్రారంభమయింది. వారు నాకు ప్రాణాహుతి ప్రసారం చేసిన మొదటి రోజునుండే ప్రారంభమైనది. ఆవిధంగా నేను మూడు విషయాలు పూర్తిగా ఆచరించటం మొదలుపెట్టాను. ఒకటి మాష్టరు గారి స్మరణ; రెండు నా మాష్టరు గారికి గల లయావస్థ స్థితిని నాలో పెంపొందింప చేసుటకు ప్రయత్నం, మూడు అలాగే నేను ఉన్న స్థితిలో అంతరంగా ఏమి జరుగుతుందో గమనించుట. ముందుగా విశదీకరించినట్లుగా నేను నా హృదయంలో వారి రూపముపై ధ్యానము చేయుట మొదలు పెట్టాను. మెదటిలో వారి రూపము నాకు గోచరించేది. పోను పోనూ కేవలం ప్రతిబింబము మాత్రమే మిగిలి, ఆకార మాత్రంగా ఉండేది. అదికూడా కొంతకాలానికి కనుమరుగయిపోయి కేవలం ఒక భావన మాత్రమే ఉండేది. అంతేకాక నేను వారి పూర్తి స్వరూపము మీద ధ్యానము చేసేడివాడిని. దీని తరువాత ఈ ప్రక్రియలో వచ్చే స్థితులు కూడా అసంఖ్యాకంగా ఉంటాయి.

కొంతకాలానికి స్వరూపము మెల్లమెల్లగా సూక్ష్మంగా మరింత సూక్ష్మంగా మారి చివరకు అంతరించి దాని స్థానంలో కేవలం ఒక భావన మాత్రమే ఉండేది.

అదికూడా కనుమరుగయిన తరువాత అభ్యాసి అప్పుడు కేవలం అక్కడ ఎదో లేశ మాత్రంగా ఉంది అని అనుకోనే స్థాయికి వచ్చేది. తరువాత అదికూడా అంతరించిన తరువాత దాని తరువాత స్థితి వస్తుంది. కాని ఇది చాలా సహజంగా అప్రయత్నంగా అసంకల్పితంగా



రావాలి కాని సంకల్పితంగా కాదు. ఇక్కడ అభ్యాసి తానే మాష్టరు అని భావిస్తాడు. తరువాత అలాగే అతనిలో సున్నితత్వం ఉంటే తన శరీరంలోని అవయవాలు అన్నీకూడా మాష్టరు గారివే అని సహజంగా అనుభూతి చెందుతాడు. ఇక్కడ కూడా నేను మీకు ఇచ్చే హెచ్చరిక ఏమిటంటే ఇది అంతా సహజంగా రావాలి తప్ప ప్రయత్న పూర్వకంగా కాదు. అభ్యాసి సక్రమ పద్ధతిలో ధ్యానంచేస్తూ పోతే శారీరక స్పృహ సహజంగా పోతుంది. తరువాత స్థితిలో శరీరం తనది కాదని అలాగే మాష్టరుది కూడా కాదని అనిపిస్తుంది. అయినా అది మాష్టరుదే అని భావించాలి. ఆ భావన కూడా పోయిన తరువాత తనే మాష్టరు అని అనుకుంటాడు. అలా అనుకోవడం కూడా అంతరించిన తరువాత ప్రక్రియలోని మూడవ స్థాయి వస్తుంది. అది తన అంతరంగంలోని ఆత్మ అన్నీ చేస్తోందనే భావన. ఇది అన్ని స్థాయిలను పూర్తిచేస్తుంది. తరువాత శారీరకస్పృహగానే ఆత్మకు సంబంధించిన స్పృహగానీ ఉండదు. అతను ఇప్పుడు ఎక్కడా లేడు. దీనిలో ప్రక్రియ పూర్తిగా సమాప్తం అవుతుంది.

నేను ఆత్మమీద ధ్యానం అనే ఈ చిట్ట చివరి స్థితిలో ఉన్నప్పుడు నా మాష్టరు నాకు కలలో కనబడి 'ఆత్మ' మీద ధ్యానం చేయమని చెప్పారు. ఇందుకు అవసరమైన ప్రక్రియకూడా ఈ విధంగా చెప్పారు. మంచం మీద వెల్లకిల్లా పడుకొని, కదలిక లేకుండా కొంతసేపు ఆత్మమీద ధ్యానం చేయాలని చెప్పారు.

పూర్తిగా ఒక నెల అంతా నేను ఆవిధమైన ధ్యానాన్ని ఆచరించాను. ఆఫీసుకు పూర్తిగా శెలవు పెట్టి దానికొరకు సమయము వెచ్చించినాను. ఇది కేవలం మాష్టరు గారి కృప వలన మాత్రమే ఈ ప్రక్రియ నాకు స్ఫురించింది. అనాలోచితంగా అలా అందులో ప్రతి స్థాయి దాని తరువాత స్థాయికి సంబంధించిన భావనలు కూడా సహజంగానే నాకు స్ఫురించేవి. నా మాష్టరు ఎవరినీ తన రూపముపై ధ్యానము చేయాలని చెప్పలేదు. కేవలం నేను ఒక్కడినే ఈ పద్ధతిని పూర్తిగా ఆచరించిన తరువాత, నేను నెగేషన్ యొక్క నెగేషన్ పూర్తిగా ఆచరణలోకి తీసుకొని



వచ్చినాను. అప్పుడు మాష్టరు గారి దివ్యకృప నాపై కుండపోతగా వర్షించింది. దాని తరువాత నా మాష్టరు అన్నీ పూర్తి చేయటానికి ఇంకా సమయం వున్నా నేను చిట్టచివరి ప్రక్రియను ఆచరణలోనికి తీసుకురావడం వలన, వారు నాకు పనిని అప్పగించడం మొదలు పెట్టారు, అలా జరగని పక్షంలో నేను మీ అందరికీ శిక్షణ ఇవ్వగలిగి ఉండేవాడని కాదు.

ఇక తరువాత ఉన్నది కేవలం "సత్-తత్వము". ఇందులో ఒక వ్యక్తి అలా అలా ముందుకి వెళ్ళుతూనే ఉంటాడు. ఇంకా ఇందులో చాలా స్థాయిలు ఉంటాయి, కాని అది కేవలం మాష్టరు లేక భగవంతుని పని మాత్రమే. ఇక్కడ మనం చేయవలసిన పని ఏమీలేదు. అది కేవలం 'వారి' పని మాత్రమే. ఇక్కడ మనం చేయవలసిన కర్తవ్యం పూర్తి అయినది.

ముందు చరిత్ర

ఈ పుస్తకం కేవలం ప్రసిద్ధులు మిగతా వారికి శిక్షణ ఇవ్వడానికి కనుక, నా హృదయంలో ఉన్న ఒక విషయం మీ అందరికీ చెప్పాలని ఉంది. అదేమిటంటే బ్రహ్మలీనత పొందాలని ఉంటే వారికి ఇదే మార్గం. లయావస్థ పొందటం కేవలం అభ్యాసీ యొక్క బాధ్యత మాత్రమే కాని మాష్టరుది కాదు; కాని ఇక్కడ మాష్టరు సహాయం తప్పక ఉంటుంది.

పైన ఉదహరించిన ప్రక్రియ అంతా పూర్తి అయిన తరువాత అభ్యాసీ చాలా సులభంగా లయావస్థ పొందగలడు, కాని దీనికి "మాష్టరు స్వయంగా బ్రహ్మములో" లయ పొంది ఉండాలి. అందువలన ఇందులో మనం నిష్ఠాతులను ఆశ్రయించాలి కాని, పరిపక్వత లేని వారిని కాదు.

ఒక గురువు లేకుండా జీవితమంతా ఉండవచ్చు కాని అర్హత లేని గురువుకు సమర్పించుకోరాదు. అటువంటి మాష్టరును పొందటం అని దుర్లభం కానీ ఇందుకు భగవంతుని



ప్రార్థన చేయుటం ఎంతో సహాయకారి, కాని ఎవరికైతే గత కర్మలు అనుకూలంగా ఉంటాయో వారు మాత్రమే ఈ ప్రక్రియను ఆచరించవచ్చు.

సత్-తత్వమును పొందగోరుటకు తదనుగుణమైన క్రొత్త సంస్కారములు కొంతవరకు కలుగచేయవచ్చు కాని జిజ్ఞాసువులు అటువంటి వ్యక్తి సాంగత్యములో ఉండుటకు ఇష్టపడరు. ఒక వేళ అటువంటి మాష్టరు వారి వద్దకే స్వయంగా వెళ్ళినా; వారు అటువంటి మహాత్ముని లక్ష్య పెట్టకపోగా కనీసం ప్రయత్న పూర్వకంగా ఏమీ కృషి సల్పరు. ఇప్పుడు ఇక్కడ "మాష్టరు" గారిపై నా అభిప్రాయాన్ని మీకు వివరిస్తాను. ఎవరికైనా ఒకరికి బ్రహ్మములో లయ పొందిన మాష్టరు లభించినప్పుడు, కనీసం ఆధ్యాత్మిక రంగంలో అన్ని స్థాయిలను దాటిన వారిని గురువు/'మాష్టరు' గా స్వీకరించాలి. అటువంటి పరిస్థితులలో అటువంటి గురువు రూపంపై ధ్యానము చేయవచ్చును. ఎలాగు నైతేనే ఈ పద్ధతి స్త్రీలకు మినహాయించడమైనది. మాష్టరు స్మరణ నైతే వారికి ఆచరణీయ యోగ్యము కాని మాష్టరు రూపంపై ధ్యానము స్త్రీలకు సూచించదగినది కాదు.

ఈ ప్రక్రియలో గల వైజ్ఞానిక సూత్రాన్ని ఇప్పుడు మీకు చెప్పదలచుకున్నాను. అద్వైత సిద్ధాంతాన్ని ప్రచారం చేసే వారు "నేనే బ్రహ్మము" అని మొదలు పెడతారు. కాని మనము మనస్థాయి నుండి మొదలు పెట్టటప్పుడు ద్వైతము తోనే మొదలు పెడతాము. ఆ ద్వైత్యములో నేనే బ్రహ్మము అను కోవడంలో ఒక ప్రగాఢమైన లోపం ఏమిటంటే అక్కడ మనం పర్వతత్వము లేక అనంతత్వము లేక పరబ్రహ్మము యొక్క సార్వభౌమత్వాన్ని ప్రశ్నించినట్లవుతుంది. పర్వవసానంగా మనకు ఎటువంటి సహాయము లభించదు. మనలను ఏ విధంగా మలచాలి అనేది కేవలం వారి కృప, సంకల్పము మరియు ఇచ్చ తప్ప వేరేదికాదు.



మనము యదార్థమైన గురువుపై ధ్యానము చేయునప్పుడు మన ఆలోచన 'అక్కడ' ఉంటుంది. ఇప్పుడు అక్కడ గల వ్యత్యాసమును తీసి వేయుటకు 'వారి కృప' ప్రవహిస్తుంది. చివరగా నీకు గల సర్వస్వము కోల్పోయి - 'దాని' ఉనికికి (అస్తిత్వానికి) చోటిస్తావు. ఆ విధంగా అభ్యాసీ ప్రయత్నం లేకుండా వ్యవస్థ అంతా సహజంగానే దివ్యీకరణ చెందుతుంది. ఎవరైనా కనీసం ఒక వారం రోజులు ఈ పద్ధతిని పూర్తిగా ఆచరిస్తే ఇక వారు దీనిని వదలివేయరు.

అచ్చట దివ్యత్వము ఎంత ఆకర్షణీయంగా రమణీయంగా ఉంటుందంటే, భోజనకాలంలోనో, విరామ సమయంలోనో ఎవరైనా కొంత కాలము అక్కడ ఉండాలని అనుకుంటారు. ఒక వేళ అతను ఏదేని ఒక ముఖ్యమైన పనిలో నిమగ్నమైతే అది అయిన తరువాత మరల ఈ ప్రక్రియలోకి రావాలనుకుంటారు.

మాష్టరు గారి శక్తి వెనుక పనిచేయటం వలన సహజమార్గములో అంతా సహజంగానే జరుగుతుంది. నమ్మకము, భక్తి ఆత్మవిశ్వాసముతో ఎవరైనా ఆధ్యాత్మిక శిక్షణ కొరకు వస్తే అతను మొదటి రోజునుండే శక్తివంతంగా (Dynamic) గా తయారవుతాడు. ఇది ఎవరైనా అనుభూతి పూర్వకంగా తెలుసుకోవచ్చు అటువంటి వ్యక్తి ఎవరైనా సంఘములో ఉన్నప్పుడు అతని నుండి వచ్చే పవిత్ర పరమాణువులు నలుదిశలా వెదజల్లబడి చుట్టూ కుర్చున్నవారికి కొద్దోగొప్పో మానసిక ప్రశాంతతను కలుగ చేస్తుంది.

అరబిందో గారు అనుకున్నట్లు అధిమానస చైతన్యము కాక, కేవలం అంతిమ చైతన్యము మాత్రమే మానవునిలో పరిమాణము/పరివర్తన తీసుకురాగలదు. అధిమానస చైతన్యము కేవలం మానసిక స్థాయి వరకే కాని సత్-తత్వము దానికి అతీతమైనది. సహజమార్గములోని ప్రత్యేకత ఏమిటంటే, లాలాజీ మహారాజ్ గారు తయారు చేసిన సహజ మార్గంలో ప్రతి ప్రాసెస్ లు ఆ



అంతిమ చైతన్యం యొక్క శక్తిని (Force) ఆరంభం నుండే అభ్యాసీ హృదయంలోనికే నేరుగా సంకల్పితంగానో / అసంకల్పితంగానో ప్రవేశపెట్టడం జరుగుతుంది.

దాని ప్రభావము త్వరితగతిన బయల్పడుతుంది. పదార్థము సమ్మిళితము గాని ప్రాణాహుతిని ప్రసారం చేయుట, చాలా కష్టమైన పని. దానికి చాలా ఉన్నత స్థాయి అధిరోహణము అవసరము. ఏ ప్రసెప్టరైనా ఏ అభ్యాసినో నైనా నాటి బీజము చివరకు మొలకెత్తితే వచ్చే ఫలితము ఒకటే. సహజమార్గమును ఆ విధంగా మలచి, తయారుచేసి మన కిచ్చిన లాలాజీ గారికి మనం ఎంతో కృతజ్ఞులము.

శాపము :

మన ధార్మిక గ్రంథాలలో కొంత మంది మహాత్ములు, శపించిన సంఘటనలను మనం చదివి ఉంటాం. ఒక మహాత్ముడు ఎవరిగురించైనా చెడుగా శపిస్తే అది జరిగి తీరుతుందని మనం నమ్ముతాం. ఇది ఒక విధమైన భయాన్ని ప్రజలలో కలుగచేస్తుంది. ఈ విషయంలో నా అభిప్రాయం అడిగితే నిజానికి ఎవరేని ఒక మహాత్ముడు ఎవరినైనా శపిస్తే ఆ వ్యక్తి అంతరంగంలో నిగూఢంగా దాగి ఉన్న సంస్కారములు ముందుగానే అనుభవించడం జరుగుతుంది. అందువలన మనం ఏవిధంగాను భయపడవలసిన అవసరము లేదు. అంతటి సంస్కారము నుండి మనం ముందుగానే విముక్తులమయ్యాము.

తమ వాక్కుద్ధి ద్వారా సంస్కారములను, పరిస్థితులను కల్పించే వారి ఎడల మనం ఎంతో జాగరూకతను భయాన్ని కలిగి ఉండాలి. కాని అటువంటి శక్తిగల వ్యక్తులు చాలా అరుదుగా ఉంటారు. ఒక వేళ ఉన్నా, వారు దానిని ఉపయోగించరు. ఉదాహరణకు అలా శపించబడిన ఒక వ్యక్తి ఉన్నారని మనం అనుకుందాము ఇప్పుడు మన ఆ శాపం తాలూకూ ప్రభావమును తీసివేయాలి అని అనుకుందాము. దీనికి ఉపయోగించవలసిన పద్ధతి ఏమిటంటే - మనం



శాపము ఇచ్చిన క్షేత్రమునకు అతీతమైన క్షేత్రమునకు వెళ్ళాలి. అక్కడ ఆ శాపము యొక్క ప్రభావమును పూర్తిగా తీసివేయాలి. ఇక్కడ మీకు నేను నిజంగా ఒక మంచి విషయాన్ని తెలుపుతాను. అది ఏమిటంటే, ఒక అభ్యాసి యొక్క వ్యవస్థను క్షాళనము చేయునపుడు సహజంగానే ఆ శాపమును కూడా తీసివేయడం జరుగుతుంది.

నా మాష్టరు ఒక సారి ఒక సన్యాసికి సంబంధించిన ఉదంతమును నాకు వివరించారు. కొంతవరకు ఉన్నత స్థితులను అధిరోహించిన సన్యాసి వారి వద్దకు రాత్రిపూట ఆధ్యాత్మిక శిక్షణ కొరకు వచ్చేవారు. తాను ఎప్పుడు రావాలని ఆశించినా అతను అంతర్గత సంభాషణ ద్వారా వారికి (లాలాజీ గారికి) తెలియ పరచివచ్చేవాడు. అతను ఏ గృహస్థుల ఇళ్ళకు వెళ్ళకుండా గంగానది ఒడ్డున ఆ సంవత్సర కాలమంతా ఉండేవాడు. అందువలన రాత్రుళ్ళు మాత్రమే అతను ఆధ్యాత్మిక శిక్షణకు వచ్చేవాడు. ఒకసారి ఈ సన్యాసి ఎవరినో శపించడం జరిగి దాని ఫలితం అతను అనుభవించవలసి వచ్చింది దీని పర్యవసానంగా ఆ సన్యాసి మరలా రంగూన్లో జన్మించి 7/8 సంవత్సరాలు జీవించవలసి వచ్చింది.

ఇక్కడ మన మిషనుకు చెందిన అభ్యాసీలకు నేను ఒక హెచ్చరికను చేయదలచుకున్నాను. ఎందుకంటే ప్రతి అభ్యాసి వ్యవస్థలోనూ/ద్వారా మాష్టరు గారి దివ్యశక్తి పనిచేస్తుంది. మాష్టరు గారి పై పూర్తినమ్మకమున్న ప్రతి అభ్యాసి రోజూ ధ్యానంలో ఆధ్యాత్మికత యొక్క సూక్ష్మమైన దశలను దాటడం జరుగుతుంది. అటువంటి పరిస్థితులలో అభ్యాసి ఏదైనా అచేతనంగా సూచనప్రాయంగా అనుకొంటే అది వెనువెంఠనే జరిగితీరుతుంది. నేను వ్రాసిన ఉత్తరాలలో ఈ విషయం గురించి నేను చాలా సార్లు ప్రస్తావించటం జరిగింది.

సూచన :



ప్రాణాహుతి 3 స్థాయిలలో పనిచేస్తుంది అది వాక్కు (శబ్దము), స్పర్శ, ఆలోచన. వాక్కు ద్వారా జరిగే ప్రాణాహుతి చాలా శక్తివంతంగా పనిచేస్తుంది. దానిని సమర్థవంతంగా చక్కగా వినియోగించ కల్గిన వ్యక్తి ఎంతో ఉన్నతమైన పనిని చేయగలడు. ఆ విధంగా ఆధ్యాత్మికంగా చాలా ఉన్నతంగా ఉన్నవారు ఎవరినీ వారి ఆధ్యాత్మిక కేంద్రాల వద్ద స్పృశించరాదు. ఈ విధమైన జాగ్రత్తలు ప్రశిక్షకులు తప్పనిసరిగా తీసుకోవాలి. ఎందుకంటే వారిలో ఆధ్యాత్మిక శక్తి ఉంటుంది కనుక. ఉన్నత స్థాయికి సంబంధించిన పనిని నేను ఎవరికైనా ఇస్తే, అప్పుడు నేను వారి వాక్కు ద్వారా వచ్చే బయల్పడే శక్తిని, తప్పక అవసరమైనంత మెరకు అదుపు చేస్తాను.

అటువంటి సమయములలో శరీరములో నాడీ వ్యవస్థ అంతా శక్తిలో నింపబడి ఉంటుంది. కాని తాత్కాలిక అనుమతి (ప్రిసెన్ట్) విషయంలో నయితే నేను పిండదేశము సంబంధించిన యాత్రను పూర్తిగావించి అనుమతి నివ్వడం జరుగుతుంది. ఇక్కడ అతనిని రెండవ బిందువు వరకు తీసుకొని వచ్చి 3, 4 (అగ్ని, జలము) బిందువులలో కొంత 'వెలుగు'ను నింపి అప్పుడు పనిచేయుటకు అనుమతి నివ్వటం జరుగుతుంది.

సూచనలను మనం అర్థంచేసుకోడానికై 3 గా విభజించటం జరిగింది - అతి సూక్ష్మ, అతి సూక్ష్మ మరియు అత్యంత సూక్ష్మమైనవి. (Subtle, Subtler, Subtlest). ఒక వ్యక్తిని పూర్తిగా నిర్మించడానికి కేవలం సూచనలను మాత్రమే వాడవలసి ఉంటుంది. అభ్యాసంలో ఒక నిర్దిష్టమైనా మార్పు వస్తున్నది అని ప్రిసెన్ట్ సూచనను సూక్ష్మస్థాయిలో ఇస్తే అది మెల్లగా భౌతిక స్థాయిలో జరుగుతుంది. ఒకవేళ అది అతిసూక్ష్మమైన దయితే మరింత వేగంగా జరిగితీరుతుంది. అత్యంత సూక్ష్మమయినదయితే వెంటనే జరుగుతుంది.

సూచన అనేది కేవలం ఒక భావన (Supposition) మాత్రమే. అత్యంత సూక్ష్మమైనదయితే కేవలం ఒక భావన మాత్రమే. సూక్ష్మమైనదయితే కొద్దిగా బరువున్నదని



అర్థము. వేరే విధంగా చెప్పాలంటే సూక్ష్మమయినది, అతి సూక్ష్మమయినది కారణస్థాయికి అత్యంత సూక్ష్మమయినది పూర్తిగా దైవకమయినదిగా పరిగణనలోనికి తీసుకోవచ్చు. చూడడానికి ఏమీ విలువయినది అని అనిపించకపోయినా సూచన ఒక యోగి చేతులో అతి శక్తివంతమైన పనిముట్టు. నా అనుభవం మీద అది తిరుగులేనిది మరియు సాటిలేనిది.

సూక్ష్మస్థాయి ప్రేరణ/సూచనను రోజూ ఇచ్చే ప్రాణాహుతి ప్రసారంలో ఇవ్వవచ్చు. అది అన్ని రకాలయిన అపాయములకు అతీతమైనది. కొంతకాలము అనుభవము వచ్చిన తరువాత అతి సూక్ష్మ/అత్యంత సూక్ష్మమైన సూచనలను ఇవ్వగల సమర్థులైన ప్రీసెప్టర్లు మన సంస్థలో ఉన్నారు. సూక్ష్మ, అత్యంత సూక్ష్మమైన స్థాయి (పని) 'నిర్మాణము' లోనయితే ప్రశిక్షకుడు ఎంతో జాగరూకతతో వ్యవహరించవలసి ఉంది. అటువంటి పరిస్థితులలో అనుభవము మరియు గమనించుటయు కూడా ఎంతో అవసరం. నా సమర్థగురుదేవుల వద్దకు ఎవరైనా శిష్యులు తమలోని అవాంఛనీయమైన ప్రవృత్తులు/వైఖరుల గురించి ప్రస్తావించడానికి వెళ్ళినప్పుడు వారు (లాలాజీ గారు) అచ్చా! (అలాగా!) మంచిది అని అనెడివారు.

అంతే అలా వచ్చిన అభ్యాసులలో ఆ లోపాలు వెనువెంటనే అంతరించేవి. చాలా సంవత్సరము వారిని క్షుణ్ణంగా పూర్తిగా అధ్యయనం చేసిన తరువాత నాకు తెలిసి విషయమేమిటంటే; వారు ప్రేరణా శక్తిని/సూచనను ఉపయోగించే వారని! అదికూడా కేవలం వాక్కు ద్వారా అది ఉపయోగించేవారు. వారికున్న అవాంఛనీయమైన వన్నీపోయేవి. ఇక్కడ మరల దీనిని నేను కేవలం ఆధ్యాత్మిక పనులకు మాత్రమే ఉపయోగించమని చెప్తాను. అత్యంత సూక్ష్మమైన స్థాయినుండి ప్రయోగించినపుడు అది దైవ కార్యానికి ఒక పని ముట్టుకూడా. దైవం ద్వారా నేరుగా పనిని తీసుకోగల 'సమర్థులైన వ్యక్తిత్వాలు' చాలా అరదుగా ఉంటాయి. వేదాలలో 'శ్రుతి', 'రిచ' రెండింటి గురించి చాలా వివరణ ఇవ్వడం జరిగింది. ఇక్కడ వచ్చి ప్రశ్న ఏమిటంటే, మన వద్ద శ్రుతి ఉన్నప్పుడు మనకు 'రిచ' అవసరమా? చాలా అత్యున్నత స్థితిలో ఉండే



మహాత్ముల (Sages) విషయంలో భగవంతుడు సందేశాలను ప్రకంపనల రూపంలో పంపించడం జరుగుతుంది. అవి శబ్దము లేనివి అవ్వచ్చు. లేక ఒకవేళ ప్రకంపనలు మరి శక్తివంతము Forceful గా ఉన్నప్పుడు శబ్దములో కూడినవి అయి ఉండవచ్చు. స్వయంగా నేను అలా శబ్దము రెండు మూడు సార్లు అనుభవ పూర్వకంగా అనుభూతి చెందటం జరిగింది. అప్పుడు కూడా అది చాలా లీలగా మాత్రమే ఉన్నట్లు అనిపించింది.

ఉదాహరణకు ఒక మహాత్మునికి (Saint) కి ఒక శృతి వచ్చింది అని అనుకుందాం. అతను కూడా ఒక మానవమాత్రుడు అగుటవలన అందులోని కొంత భాగమును అతను కోల్పోవడం జరుగవచ్చు. దానిగురించి అప్పుడు అతను ఒక 'రిచ' ను సృష్టిస్తాడు. ఎందుకంటే అదే శృతి మరల రెండవసారి రాదు. అయితే 'రిచ' ఎలా సృష్టించడం జరుగుతుంది? 'శృతి'లోని కొంత/ఏదేని భాగమును అందుకోనప్పుడు ఆ మహాత్ముడు (Saint) తన అధిచేతన మనస్సు ద్వారా ఒక 'రిచ' ను సృష్టించడం జరుగుతుంది. (Dia-2 in EORY). ఇక్కడ అతను అనుసరించే పద్ధతి ఏమిటంటే అతను ప్రకృతి మీదే ధ్యానము చేసి తరువాత అతను అందుకున్న 'శృతి' మీద ధ్యానము చేసి, అత్యంత సూక్ష్మమైన ప్రేరణ/ సూచనల ద్వారా వాతావరణమును, ఒక విధమైన చిత్రమును సృష్టిస్తాడు. అప్పుడు దానిని చదువుతాడు. అది అంత కష్టసాధ్యమయినది అయితే కాదు. శ్రుతి మన చేతులలో లేదు కాని 'రిచ' మన చేతులలో ఉంది. అలా అప్పుడు అతను ఆ 'రిచ' ను చదివి ఆ ఆదేశానుసారము పనికానిస్తాడు. ఇక్కడ 'సూచనలు' అనే అంశము క్రింద ఇవన్నీ మీకు తెలియ చెప్పుట సూచనలు యొక్క ప్రాముఖ్యతను మీకు విశదీకరించుట కొరకే. ఒక వ్యక్తి తనని తాను అత్యంత సూక్ష్మమయిన సూచనల మేరకు నిర్మించుకోలేకపోతే అతను 'రిచ' ను సృష్టించలేడు. దీనికి కొద్ది మాత్రపు అనుభవమయితే అవసరము.



అసంకల్పిత ప్రాణాహుతి ప్రసారము :

నా మాష్టరు జీవిత కాలంలో నేను ఫతేఘడ్ లో 'భండార' కు వెళ్ళేవాడిని. అప్పుడు అక్కడ నేను గమనించినది ఏమంటే సంతసంగ్ లో అందరి హృదయాలు 'మాష్టరు' గారి హృదయంతో సంధానము చేసి ఉన్నాయి. అలా సంధానము చేసి ఉన్న వాటిలో వారి దివ్యకృప ప్రవహించేది.

అందువలన నేను చెప్పదలచుకున్న ముఖ్యమైన విషయమేమిటంటే అటువంటి భండారాలలో ప్రశిక్షకులు అభ్యాసుల హృదయాలను తమ హృదయాలతో సంధానము చేసుకొనవలెను. అప్పుడు ప్రాణాహుతి ప్రశిక్షకుడు తనంతటతాను సంధానమును తీసి వేసి దాకా నిరంతరంగా ప్రవహిస్తూనే ఉంటుంది. ఇలా చేయడంలో 24 గంటలు ప్రాణాహుతి ప్రసారం చేయవలసిన శ్రమ కలసి వస్తుంది. అలాగే అక్కడ ఒకవేళ సత్సంగాల్లో లక్షల్లో ఉన్నా కోటాను కోట్ల లో ఉన్నా అందరూ తప్పక ప్రయోజనం పొందుతారు.

ఒక వ్యక్తిని దివ్యత్వంతో నింపుట :

ఒకసారి నా గురువర్యులు ఏమి చెప్పారంటే, ఎప్పుడైనా దైవం ఎవరిదైనా బాధ్యతను తన చేతులలోనికి తీసుకొంటే అప్పుడు గురువు (మాష్టరు) గారి ప్రాత అంతటితో ముగుస్తుందని అర్థం. అది నమ్మలేని సత్యం. అంతేకాక ఈ రోజు మన సంతసంగులో అటువంటి వారు కొంతమంది ఉన్నారని మీతో చెప్పడానికి నేను ఎంతో గర్విస్తున్నాను. చాలా ఉన్నత స్థితులను చేరుకున్న



తరువాత దైవం ఆ వ్యక్తిని తన అదుపులోనికి తీసుకొంటుంది. మొదట దైవం అతనిని క్రొద్దిగా సృజిస్తుంది. తరువాత మరింతగా అతనిని చేరదీసి చివరగా అతనిపై పూర్తి ఆధిపత్యాన్ని వహిస్తుంది. అప్పుడు అతనిపై 'మాష్టరు' గారికి కూడా ఎటువంటి హక్కు ఉండదు. కాని ఒక సేవకునికి ఉండవలసిన బాధ్యత అయితే ఎప్పుడూ ఉంటుంది. అది వివిధ క్షేత్రాల, ఉపక్షేత్రాల యొక్క నిర్మలీకరణ నిరాటంకంగా జరిగేటట్లు చేయడమే దైవికమైన పనికి మార్గమును సుగమం చేస్తున్నట్లు.

కొన్నిసార్లు అభ్యాసీ కేంద్ర మండలములోనికి ప్రవేశించిక ముందే దైవము అతనిని తన అదుపులోనికి తీసుకుంటుంది. కాని అది చాలా అరుదుగా జరుగుతుంది. ఉదాహరణకు అభ్యాసీ కేంద్రమండలములోనికి అడుగు పెట్టి ఏడు వృత్తములు దాటకపోతే, అక్కడ గురువు బాధ్యత అభ్యాసీ ఆ ఏడు వృత్తములు దాటేట్లు చేయవలసిన అవసరం ఉంటుంది. ఒక వేళ అభ్యాసీ కేంద్రమండలములోనికి అడుగిక మునుపే దైవం అతని సంరక్షణ తీసుకుంటే; అప్పుడు కూడా గురువు అతనిని ఏడువృత్తాలు దాటడానికి సహాయపడాలి, అభ్యాసీ అస్థిత్వములోని ప్రతి అణువును దివ్యత్వంగా మలచడానికి 'దివ్యత్వం' బాధ్యతను వహిస్తుంది.

అస్థిత్వములోని ప్రతి అణువును శక్తిగాను, తరువాత శక్తి యొక్క అంతిమస్థితి అయిన పరతత్వము (Absolute) (ఆదిమూలము) గాను మార్చుట దైవము యొక్క పని. ఎవరైనా అటువంటి స్థితిని తమలో సాక్షాత్కరింపచేసుకుంటే; అతను పైనుదహరించిన పరిణామమును వెంఠనే తీసుకొని రాగలడు. కాని అది అంత సులభసాధ్యమైన పనికాదు. ఎందుకంటే అతనికి భగవంతుడంతటి అంత్యంత సూక్ష్మమయినటువంటి స్థితి అవసరం. ప్రశిక్షకులకు ఉత్సాహపరిచేందుకు నేను ఇక్కడ ఒక విషయం వ్రాయదలచుకున్నాను. అదేమిటంటే వారు స్వతహాగా పైన తెలిపినటువంటి సూక్ష్మస్థితిని కలిగి ఉండక పోయినా, వారు తమపై తమకు నమ్మకముండి 'మాష్టరు' పై పూర్తి నమ్మకముంటే ఏదైనా రాయివైనా శక్తిగాను తద్వారా



పరతత్వముగాను మార్చగలరు. కాని మన ప్రశిక్షకులకు ఇలా చేయవద్దని నేను హెచ్చరికగా చెప్తున్నాను. ఎందుకంటే అభ్యాసీకి ఇది చాలా ప్రమాదకరమైనది.

నేను ప్రయోగాత్మకంగా ఒక అభ్యాసీ మీద అటువంటి ప్రయత్నం చేసినాను. అదికూడా ఒకే ఒకసారి స్పర్శ మాత్రంగానే దాని ఫలితంగా అతని నాడీ వ్యవస్థలోని ప్రతి నరము సమస్యగా పరిణమించింది. వెంటనే నేను పనిచేయడం ఆపివేసినాను. అతనికి ఆ స్థితి భరింపగలదిగా ఉందా లేదా అని ప్రతి క్షణం గమనిస్తూనే ఉన్నాను. ఇలా మాష్టరే స్వయంగా ఎన్నో విషయాలను తన చేతులలోనికి తీసుకోవలసి ఉంటుంది. దానికి భగవంతునికి సంబంధం లేదు. అవి ఎమిటి?

అవి కేంద్రమండలపు మొదలులో ఉన్న బిందువులు మరియు 7 వృత్తాలు మొదలగునవి. నా ప్రత్యాక్షానుభవం బట్టి, భగవంతుని అంత సూక్ష్మంగా కొన్ని పరిస్థితులలో మాష్టరు పనిచేయలేనపుడు, దైవమే ఆ పనిని తన చేతులలోనికి తీసుకొంటుంది. ఒక వేళ మాష్టరు అత్యున్నత శక్తివంతులైతే అభ్యాసీ బాధ్యతను ఆరంభంలోనే నేరుగా దైవానికి అర్పించవచ్చు కాని అలా, ప్రకృతిపై అదుపు గల మాష్టరు మాత్రమే అటువంటి పనిని చేయగలరు. కావున ఈ ప్రక్రియను చేయ ప్రయత్నించవద్దు. పరతత్వము తన కృపను వ్యక్తిగత అభ్యర్థి వైపు మరల్చినపుడు అది బ్రహ్మారంధ్రము గుండా లోపలికి వచ్చును. బాహ్యంగా అది మనం తలపై పిలక పెట్టుకొనే స్థానము. దీనిలో గల ప్రక్రియ ఏమిటంటే బ్రహ్మారంధ్రమును తెరచి దానిని భగవంతుని వైపు మరల్చి, దానికి భగవంతునితో సంబంధము ఏర్పరచి దివ్యకృపలోనికి ప్రవేశించుటకు ఎదురుచూడాలంటే. ఇక్కడ అతి జాగ్రత్తగా ఉండాలి. ఈ ప్రక్రియను అమలు చేసేటపుడు అభ్యాసీ, గురువుతో బలమైన అనుసంధాన్ని ఏర్పరచుకొని ఉండాలి. అప్పుడు అక్కడ అవసరమైనంత వరకే శక్తి ప్రవేశించడం జరుగుతుంది. అలా కానపుడు అది చాలా ప్రమాదకరమైనది. దీనికి సంబంధించిన ఏ విషయాన్ని నేను దాయదలచుకోలేదు, ఎందుకంటే నాకున్న ఆదేశాలు అటువంటివి. అందువలన నేను ఇవి అన్ని ప్రశిక్షకులకు తెలియచేస్తున్నది.



వారికి పనిలో ఉపయోగపడుతాయి. అంతేగాక పునరాలోచనకు నాకు అది పునాదిగా ఉంటుంది. అలాగే ఏదేనీ క్రొత్త విషయం కనుగొన్న తరువాత దానిని వైద్యులు/విజ్ఞాన శాస్త్రజ్ఞులు చేయునట్లుగా నేరుగా మనిషిపై ప్రయోగించరాదు. ఎందుకంటే ఉన్నత స్థాయి కేంద్రాలు అసంబద్ధంగా సృశిస్తే ప్రమాదకరమైన పరిణామాలకు దారి తీస్తుంది. అందువలన మొదట ప్రమాదమును ఏవిధంగా తప్పించాలి (avoid) అని ఆలోచించాలి. అలా అతను పూర్తిగా సంతృప్తిచెందిన తరువాత మాత్రమే, పైన ఉదహరించిన ప్రక్రియను అమలులోనికి తీసుకొని రావలెను. అలానే అనుభవాలు కూడా మనం కనుగొన్న విషయాల్లో. కాని ఉన్నత స్థాయికి సంబంధించిన పరిశోధనలకు సరియైన ఆలోచనా విధానము అవసరము. ఉన్నత స్థాయిలలో ఇది ఖచ్చితంగా ఉంటుంది. ఇక్కడ మనిషి ఏమి ఆలోచించినా అది సరియైనదిగా అలా ఆలోచనా విధానము సరియైనదియినపుడు హృదయం సంకేతాన్ని ఇస్తుంది. మరోవిధంగా చెప్పాలంటే మన ఆలోచనా విధానము సరియైనదా కాదా అని నిర్ణయించేది హృదయమే !

సరియైన విషయాలలో హృదయం తన సంకేతాలను ఇస్తుంది అది దాని సహజ లక్షణం. కాని దానిని మాటలలో వ్యక్తీకరించలేము. మిషనులోని ప్రశిక్షకులు ఈ విషయంలో సరియైన అవగాహనకు రాగలరు. వాటిని అర్థం చేసుకోగలరు. ఒక అభ్యాసీ మాష్టరులో లయావస్థ పొందివుంటే వారు భౌతికంగా లేకున్నాసరే వారినుండి సంకేతాలు వస్తాయి.


వైరాగ్యం పెంపొందే విధానము

ఒక వ్యక్తి యొక్క ఆధ్యాత్మిక స్థితిని ఎవరైన తెలుసుకోవాలంటే, అతనిలోని ఆలోచనా ప్రవాహమును గమనించాలి. పటము 1లో చూపించినట్లు చిత్త సరస్సులో ఆలోచనా తరంగము మొదలై క్రిందకు ధారగా వస్తుంది. అక్కడి నుండి అది రెండు పాయలుగా విడిపోయి ఒకటి



హృదయక్షేత్రం లోని క్రింది భాగమునకు మరి యొకటి 'ఆత్మ చక్రము' వైపు మళ్ళుతుంది. ఇక్కడ హృదయక్షేత్రమువైపు బలీయంగా ఆలోచనా ప్రవాహములు ఉన్న వ్యక్తి ఎక్కువగా లొక్కుడు వ్యావహారి కూడా అని, అలాగే ఆధ్యాత్మికంగా ఉన్నతుడిగా ఉన్న వ్యక్తి అయితే, ఆత్మచక్రం వైపుగా ఈ ప్రవాహం చాలా బలీయమైనదిగా ఉంటుంది. అందువలన చిత్త సరస్సు నుండి వచ్చే ప్రవాహమును ఆత్మచక్రం వైపు పూర్తిగా ఎప్పుడూ మళ్ళించరాదు. ఆ ప్రవాహములోని పైభాగమును ఉన్నతంగా ఉన్న పార్వమును/పాయను మాత్రమే ఆత్మచక్రం వైపు మళ్ళించవలెను. ఇది చాలా సుతారంగా చేయాలి. ఎటువంటి శక్తిని (ఫోర్స్)ను ఉపయోగించరాదు. దీని ఫలితంగా అభ్యాసీలో త్వరితగతిన వైరాగ్యము పెంపొందుతుంది. ఫలితంగా అతను చాలా సులభంగా, సరళంగా తన యాత్ర కొనసాగడం గమనించవచ్చు. ఈ పద్ధతిని నేను చాలా మంది మీద ప్రయోగించి చూసాను. అందరిలో సంతృప్తికరమైన ఫలితాలు కనబడ్డాయి. దాని యొక్క తక్షణ ఫలితం అభ్యాసీలో ఆలోచనా రహితస్థితిని ఏర్పడుతుంది. మామూలుగా ప్రశిక్షకులు, అభ్యాసీలు వచ్చే ఆలోచనా తరంగములను తనపనికి ఆటకంము కలుగచేస్తే తప్ప ఆపివేయుటకు ప్రయత్నించరాదు. కొన్ని సందర్భాలలో అభ్యాసీ మనస్సు అతి చిత్తచాంచల్యముతో ఉండటం నా హృదయంపై స్పందించటం జరిగింది. అటువంటి స్థితిలో మొదటిగా అశాంతిని నిర్మలీకరణ ద్వారా తీసివేసేస్తాను. తరువాత ఆలోచనా ప్రవాహమును ఆపివేసినాను. ఇలా ఆలోచనా ప్రవాహమును ఆత్మచక్రము వైపు మళ్ళించడమనే ప్రక్రియను మొదట సిట్టింగులోనే ప్రయత్నించవచ్చు. మానవ శరీరంలో ఎవరైనా ఒక మహా సముద్రమును కనుగొనాలంటే అది కేవలం చిత్త సరస్సే. అక్కడ ప్రకంపనలు కూడా చాలా సూక్ష్మరూపములో ఉంటాయి. వాటిని ప్రకృతి క్రమబద్ధీకరిస్తుంది. దానికి ఆజ్ఞాచక్రముకు ఎటువంటి సంబంధము లేదు. ఆజ్ఞాచక్రమునకు వేరే ప్రత్యేకమైన/నిర్ణయమైన పని ఉంది. అది మనిషి శరీరమునకు అవసరమైన శక్తిని (పవర్/ఎనర్జీ) ని సరఫరా చేస్తుంది. కాని చిత్తసరస్సు ఆలోచనా శక్తితో (థాట్

పోర్స్) సంబంధము కలిగి ఉంటుంది. వివిధరకాలైన మనస్థత్వములు గలవారిలో చిత్తసరస్సు వివిధ రకములైన రంగులను కలిగి ఉంటుంది. ఊదారంగు కొద్దిగా ఆధ్యాత్మిక ప్రగతి కలిగి సాధారణ మానవస్థితికి అతీతంగా ఎదిగిన వ్యక్తిని సూచిస్తుంది. అదే పరిపూర్ణ వ్యక్తిలోనయితే చిత్తసరస్సు రంగు కెంపువర్ణమును కలిగి ఉంటుంది. ఈ కెంపువర్ణమును తిరుపతిలోని డా! కె.సి.వి. గారు తన పరిశోధనలలో కనుగొనడం జరిగింది. అది పూర్తిగా నిజం. ఇప్పుడు ఇక్కడ ప్రశ్నకుని యొక్క కర్తవ్యం ఏమిటి? అతను దానిలోని హెచ్చు తగ్గులను పూర్తిగా తొలగించి వైచి సమత్వము, ప్రశాంతతను నెలకొనేట్లు చేయాలి. దానిని పూర్తిగా సరిదిద్దినపుడు అది హృదయక్షేత్రంలోనికి పంపే శక్తి వల్ల ఒక విధమైన దివ్యగంధము లాంటి వాసన వచ్చునని చెప్పవచ్చు. లౌకిక వ్యవహారాలలో దివ్యత్వమే పనిచేస్తుంది.



పైన ఉదహరించిన పద్ధతిని ముందు, దానిని; చిత్తసరస్సును (చిత్తసరస్సు సంబంధించిన) పూర్తిగా నిర్మలీకరణము చేయాలి. దానిని నిర్మలీకరణము చేయుటకు



కొద్దిసమయము పడుతుంది. ఆ బిందువును వెనువెంటనే నిర్మలీకణ చేయుట సాధ్యంకాదు. ప్రశిక్షకుడు ఆపనిని చేయుటలో ఏదేని సమస్య వస్తే కుడికాలు బొటన వేలును మొదట నిర్మలీకరణ కావించాలి తరువాత చిత్తసరస్సు నిర్మలీకరణ చెయ్యాలి.

సమస్యలైతే ఎన్నో ఉంటాయి. కాని వివిధ బిందువులు వెళ్ళే మార్గములోనే రకరకాలైన ఆటంకాలను ప్రీసెప్టరు సంకల్పమును ఉపయోగించి తీసి వేయవచ్చు. కుడికాలు బొటనవేలు ముందుభాగము చిత్తసరస్సుతో సంబంధము కలిగి ఉంటుంది. అయినా కాలివేలు మొత్తమును నిర్మలీకరణము చేయుటలో ఎటువంటి హానిలేదు.

ఆజ్ఞాచక్రము పై ధ్యానము ఎలా చేయాలో ఇక్కడ ప్రస్తావించడం చాలా సరియైనది అని నా అభిప్రాయము ఇది ప్రశిక్షకులకు ఎంతో ఉపయోగకరమైనది. అభ్యాసులకు దీనితో ఎటువంటి సంబంధము లేదు ఎందుకంటే మనం హృదయాన్ని ధ్యానకేంద్రముగా తీసుకొన్నాం కాబట్టి. ప్రజలు సహజంగా ఆజ్ఞాచక్రపు ఉన్నత భాగముపై ధ్యానము చేస్తుంటారు. ఎందుకంటే అది నిరంతర శక్తిని శరీరంలోని వివిధ భాగములకు సరఫరా చేస్తుంది మిరుమిట్లు గొలుపుతూ ఉంటుంది. కనుక నిరంతరం జరిగే ఈ చర్యలవల్ల అక్కడ ప్రకంపనలు రూపంలో ఎప్పుడూ చలనము ఉంటుంది. అందువలన ఆజ్ఞాచక్రపు నిమ్మ/దిగువ భాగము పై ధ్యానము చేయుట సరియైన పద్ధతి.

అక్కడ ఆజ్ఞాచక్రము వద్ద మిరుమిట్లు గొలిపే కాంతి ఉండటం వలన ప్రజలు అక్కడ ధ్యానం చేస్తుంటారు. అదివారికి ఆట ఆడుకునే వస్తువులా కనబడుతుంది. కాకపోతే సత్తత్వం యొక్క రంగు బూడిద (గ్రే) గా ఉండి మనం వెలుగునుండి బూడిద వర్ణం వైపు పయనించడం చేస్తాము. చీకటికి వెలుగుకు మధ్యనున్న రంగును నేను బూడిదరంగుతో అర్థమయ్యేందుకు పోల్చి చెప్పవలసి వస్తోంది. బూడిద యొక్క సరియైన వర్ణమును విశదీకరించడానికి నాకు సరియైన



పదాలు దొరకడం లేదు. దానిని బూడిద రహిత బూడిద వర్ణముగా చెప్పుట సరియైనదేమో! మన ప్రాచీన గ్రంథాలు ప్రత్యేకించి నాసదీయసూక్తము కూడా దానిని కాలమానంగా మాత్రమే చెప్పుతుంది. చిత్తసరస్సు యొక్క ప్రకంపనలు బాగా తక్కువ స్థాయిలో కేంద్ర మండలపు ప్రకంపనలుగా మారినపుడు, అవి సహజ ప్రకంపనలుగా మారతాయి. నిజానికి మనమే వాటిని చిత్తసరస్సు యొక్క ప్రకంపనలను పాడుచేస్తాము, ఈ ప్రక్రియ (చిత్తసరస్సు శుద్ధి) పూర్తి అయినపుడు, ఆలోచనలు అవసరమయినపుడు మాత్రమే వస్తాయి.

హృదయక్షేత్రపు ఎడమ పార్శ్వము ఇంకా పూర్తిగా పరిశోధించవలసి ఉంది. కేవలం ప్రాపంచికమైన కార్యములకు మాత్రమే అక్కడ ఏమి ఉంది అని నేను పరిశోధనా మాత్రంగా చూసాను తద్వారా వాటిని (వివిధ శక్తులను) మానవ ఆధ్యాత్మిక వికాసానికి ఉపయోగించవచ్చు. అక్కడ గల వివిధ క్షేత్రాలు మానవశరీరంలోని వివిధ అంగములతో నేరుగా సంబంధమును కలిగి ఉన్నవి. ఈ వివిధ క్షేత్రాలలో గల నిజమైన శక్తిని పూర్తిగా అంచనా వేయుట, దాదాపు అసాధ్యం. తత్సంబంధిత పదాలు మన వద్ద ఉంటే మనము వాటిని గురించి కొంత మాట్లాడవచ్చు/చెప్పడానికి వీలు కుదురుతుంది. నిజానికి అది హృదయ మండలంలో కుడి పార్శ్వమునకు ఎదురుగా గల ఒక చీకటి క్షేత్రము. ఆ భాగము కూడా ఆధ్యాత్మిక సువాసనలను పొందితే దాని ప్రభావము శరీరంలోని మిగతా భాగములకు కూడా సోకుతుందని నా భావన. అలా హృదయ మండలపు ఎడమ భాగము కూడా ఆధ్యాత్మికంగా ఉపయోగకరమైనది/ప్రయోజనకరమైనది నాకు అనిపించినపుడు నేను ఈ పుస్తకమునకు, రెండవ భాగము వ్రాసాను.




యాత్ర :

మన సహజమార్గ పద్ధతిలో యాత్ర చాలా తప్పని సరి. దీనివలన అభ్యాసికి ఆ నిర్దిష్టమైన కేంద్రము యొక్క జ్ఞానము; మరియు ఆ కేంద్రము యొక్క ప్రభావమును ఉపయోగించే పద్ధతిలోనూ మెళకువ వచ్చినప్పుడు దానిని మానవ ప్రయోజనానికై ఉపయోగించగలడని సరియైన విధంగా ఉపయోగించగలడని నాకు అనిపిస్తోంది. కాని ఇక్కడ నేను ఉదహరించేది నేను కనుగొనడమో లేక అనుభవమునకు రావడమో జరిగింది. ఇందుకు మొదట కావలసినది సంకల్పము, అది తిరుగులేని సంకల్పము. మన సంస్థలోని ప్రతి ప్రశిక్షకునికి తగిన సంకల్పము ఉందని నేను ఘంటాపథంగా చెప్పగలను కాని ఆ సంకల్పము ఇంకా పెరగడానికి వారు తమలో తమపై సందేహమును పెట్టుకొన రాదు, తాము చేపట్టిన కార్యము గురించి, సందేహము వారికి మాష్టరు పై గల అపనమ్మకమును తెలియజేస్తుంది. అలాగే అది వారిలో సెల్ఫ్ ఎక్కువని సూచిస్తుంది. ఇక్కడ నేను చెప్పదలచుకున్న విషయం ఏమిటంటే ఎవరైతే తామే పనిచేయుచున్నారని తలంచెదరో వారి విషయంలో మాష్టరు గారి వాస్తవిక శక్తి వ్యక్తమవదు. మాష్టరు గారి పనిచేస్తున్నప్పుడు వారు, తాను కాదు మాష్టరే ఆపని చేస్తున్నట్లు భావించాలి లేక మాష్టరు గారి 'పోర్స్' పనిచేస్తున్నట్లుగా భావించాలి. ఇలా చేయటం వల్ల వారిలో తమపై తమకు నమ్మకం ఏర్పడుతుంది. అదికూడా అవసరమే. ప్రశిక్షకుడు హృదయాక్షేత్రపు పని అయిపోయిందని తలిస్తే అది వెంఠనే అయిపోతుంది. కాని అక్కడ 'నేను' ఉండకూడదు. అక్కడ ఉండవలసిన భావం ఏమిటంటే అది వారి మాష్టరు పని, వారే ఆ పనిని చేస్తున్నారని తలంచాలి. కాని ఇలా తొందర పడి చెయ్యరాదు. అలా చేస్తే నరాలపై ప్రభావము చూపే ఆస్కారము ఉంది.

మామూలుగా కొంత కదలిక ఉన్నా అభ్యాసీలలో యాత్ర అంతా సులభంగా/త్వరితంగా మొదలవదు. అతను వివిధ చక్రాలలో కూడా కదలవచ్చు. దానిని మాష్టరు అక్సి-ప్రతిబింబము

అనెడివారు. హృదయ మండలపు యాత్ర ప్రారంభం కావడానికి మనం కొంతకాలము ఎదురుచూడవలసి ఉంటుంది. కాని యాత్ర తనంతట తాను మొదలవనప్పుడు, మనము అక్కడ ఒక (పి) అను శక్తి కేంద్రమును ఏర్పరచి, అందలి శక్తి యాత్ర మొదలగుటకు సహాయము చేయుచున్నదని సూచన నివ్వాలి. సవ్యదిశలో మనం కొద్దిపాటి కదలికను కలుగచేస్తే యాత్ర ఆరంభమయి వెంటనే అయిపోతుంది. అందువలన మనము అలాచేయరాదు. మనము చాలా నెమ్మళ్ళంగా అణువణువు చొప్పున చేస్తుండాలి.



ఉదాహరణకు ఎవరేని ప్రశిక్షకుడు మొత్తం యాత్ర అంతా ఒక గంట కాలంలో పూర్తి చేయాలనుకుంటే అతను హృదయానికి తెలియనంత మెల్లగా స్పృశించి, అతను కదలికను నెమ్మదిగా మొదలు పెట్టాలి. ఎప్పుడైతే కదలిక మొదలవుతుందో. అప్పుడు అతను మొత్తం యాత్రను 15 ని||లలో పూర్తి చేయాలను కుంటే ఆ 15 నిముషములను 5 భాగాలుగా అంటే 3 ని|| వలె విడగొట్టి, ప్రతి స్థాయిలోను 3 నిలు వినియోగించాలి. కాని ఇది నిరంతరంగా ప్రవహిస్తూనే ఉంటుంది. కాని ఈ పద్ధతిని ప్రొవిజనల్ పర్మిషన్ గల ప్రశిక్షకులు ఉపయోగించరాదు. అలాగే ఈ భాగములను మొదటి భాగములోని విషయాలు ప్రశిక్షకుడు ప్రయత్నించవచ్చా లేదా అనే విషయము కేవలం, ప్రశిక్షకుడే నిర్ణయించాలి. హృదయ గ్రంథిలో యాత్ర (1పింట్) తగినంత మేరకు అయిన తరువాత అభ్యాసాన్ని రెండవదయిన ఆత్మ



చక్రములోనికి తీసుకువెళ్ళాలి. పైన పద్ధతినే ఉపయోగించిన అక్కడ కూడా యాత్ర పూర్తగుతుంది. అలాగునే అగ్ని జలము కాంత చక్రము, ఆజ్ఞాచక్రములలో కూడా యాత్రను పూర్తిచేయాలి కాని అభ్యాసీ బ్రహ్మాండములమునకు వచ్చినప్పుడు ఈ పద్ధతినీ ఉపయోగించరాదు.

అక్కడ మనం ఆక్షేత్రం మొక్క న్యూక్లియస్ లేదా మాష్టరు కణమును పరిగణలోనికి తీసుకొనవలయును. అది ఎప్పుడూ మధ్యలో ఉంటుంది. దానిని మనం నిర్మలీకరణగావించి సంకల్పముతో కదలికను కలుగచేసి ఉదాహరణకు ఒక ప్రీసెప్టురు 15 ని||లో ఆ యాత్రను పూర్తి చేయాలనుకొన్నప్పుడు, అతను ఆ 15 ని|| లను 5 భాగాలుగా విభజించి అందులో 1/5 వ భాగపు పని పూర్తి అయిపోయినదని ధృఢసంకల్పము చేయాలి. అలాగని మనం సూచనను వెంఠనే ఇవ్వరాదు. మెల్లగా మెల్లగా సున్నితంగా మొదటి 1/5 భాగాన్ని పూర్తిచేసి మిగతా భాగాలను కూడా అదే విధంగా పూర్తిచేయాలి.

హృదయాక్షేత్రములోనూ బ్రహ్మాండములములోనూ ఒక సాధారణ సూత్రం ఏమిటంటే ప్రశిక్షకుడు తగినంత కాలం నిరీక్షించి అభ్యాసీలో శక్తి తనంతటతాను పెరిగితే అది యాత్ర సహజంగానే జరగడానికి ఉపయోగపడేట్లు చేయాలి. నా మాష్టరు అలాగునే చాలా సహజంగానే యాత్ర జరిగేట్లు చేసేవారు. (వారి దగ్గర అపారమైన శక్తి ఉన్నా దానిని అత్యుత్తమ పద్ధతిలో ఉపయోగించ గలిగే పద్ధతులు తెలిసిఉన్నా). కాని నాకు వారి నుండి వచ్చిన ఆదేశాలు వేరు. సాధ్యమయినంత తక్కువ కాలంలో వ్యక్తులను తయారుచేయాలి కాబట్టి నేను ఆ విధంగా చేసి మీ అందరూ కూడా చేయాలని ప్రోత్సహిస్తున్నాను.

ఉదాహరణకు ప్రశిక్షకుడు సాధ్యమయినంత త్వరితంగా యాత్రను ముంగించాలనుకుంటే అది అతను రెండుగంటలలో ముగుస్తోందని అనుకుంటే అది రెండు గంటలలోనూ ముగుస్తుంది.



ఇక్కడ మీ ముందు నేను స్వయంగా అనుభవ పూర్వకంగా జరిగిన ఒక సంఘటనను తెలుపుతాను. ఒకసారి ఒక అభివృద్ధి విషయంలో ఇలాగే యాత్ర అంతా 2 గంటలలో పూర్తి కావాలని నేను ఒక సంకల్పాన్ని ఇచ్చాను. తరువాత ఆ విషయం పూర్తిగా మరచిపోయా. తరువాత అతనిని చూస్తే ఆజ్ఞాచక్రములో యాత్ర పూర్తిగా అయిపోయి ఆ చక్రము మరింత క్రియాశీలకంగా పెరగటం గమనించాను. నా మాష్టరు అప్పుడు నాకు ఆదేశించిన విధంగా ఆ అతిక్రియాశీలతను తీసివేసి అతనిని బ్రహ్మాండ మండలమునకు పంపించాను. ఈ విషయాన్ని నేను మీకు ఉపయోగకారిగా ఉంటుందని చెప్పుతున్నాను.

మీ గైడ్స్ మరియు పరిశోధన నిమిత్తం నేను మీకు ఇక్కడ కొన్ని విషయాలు తెలుపుతున్నాను. మనము దాట్ వివిధ క్షేత్రాలు; బ్రహ్మాండము; పరబ్రహ్మాండము; ప్రపన్న, ప్రభు, ప్రపన్న-ప్రభు. వీటికి సంబంధించిన కొంత సమాచారము పర్షియన్ సాహిత్యంలో మనకు కనబడుతుంది. కాని అదికూడా కేవలం పరబ్రహ్మాండ మండలం వరకూ మాత్రమే. తరువాత ఒక సూఫీ ప్రపన్న క్షేత్రం తాలూకూ పేరు తెలియపరచలేదు కాని కొంత సమాచారాన్ని ఇచ్చాడు. దాని తరువాతకు ఎన్నో కేంద్రాలు ఉన్నాయి. వాటికి నేను ఎ.బి.సి.డి. అని పేరు పెట్టాను. ఒక అభ్యాసీ విషయంలోనయితే ఎ - జడ్ వరకు, ఎ1 -జడ్1 వరకు, ఎ2-యల్2 వరకూ తీసుకువచ్చాను. అవి అన్ని కలసి మొత్తం 64 బిందువులు. కాని ప్రస్తుత ఈ స్థితిలో అవి అన్నీ అనిర్వచనీయమైనవి. సెయింట్ సిస్టర్ కస్తూరిగారు ఈ 64 బిందువల వద్ద ఉండే స్థితులను గురించి విపులంగా వ్యక్తీకరించారు.

అంతేకాక కేంద్రాలలో కూడా యాత్ర ఉంటుంది. అలాగే X మరియు y ల వద్ద కూడా. ఇక్కడ X, y లు ప్రధాన బిందువుల వద్ద జీవన్ముక్త స్థితి అనుభూతికి వచ్చింది. ఈ బిందువులు చూడడానికి చాలా చిన్నవిగా ఉన్నా అవి చాలా శక్తివంతమైన బిందువులు. చివరగా అభ్యాసీ



కేంద్రమండలంలోనికి ప్రవేశించినపుడు యాత్ర ఉండదు. అక్కడ ఉండేది జ్ఞానము, వ్యాకోచించడం, మరియు పరతత్వపు దర్శనము మొదలగునవి మాత్రమే ఉంటాయి.

ఇవి అన్నియు..... 7 వృత్తాలు దాటిన తరువాత వస్తాయి. తరువాత ఇంక చెప్పటానికి ఏమిలేదు. అక్కడ ఇంక స్థాయికి సంబంధించిన ప్రశ్న తలెత్తదు. ఇక్కడ క్రియాశీలత అంతా అంతరిస్తుంది. భగవత్ కృపవలన ప్రతి ఒక్కరు ఈ స్థితిని చేరుకోగాక! అక్కడికి చేరుకున్న వ్యక్తి తనస్థితిని ఎట్టి పరిస్థితులలోనూ వీడలేడు - ఒకవేళ తన ప్రాణం పోయినా సరే. ఒక వేళ ఎవరికైనా ఆస్థితి గురించి ఏదోవిధంగా విశదీకరిస్తే అతను సాక్షాత్కారానికై ప్రయత్నించడు.

కాలశక్తి :


ఒక రోజు నేను మామూలుగా ఇచ్చే శిక్షణ కాక వేరే ఏదేని పద్ధతిలో శిక్షణ ఇవ్వవచ్చునేమోనని ఆలోచిస్తున్నాను. 21 బిందువులు

1. 1.4.7 - భావోద్వేగాలు, వివరాలకు సంబంధించిన బిందువులు.
2. 2.5.8 - ఇవి సామ్యావ్యస్థకు సంబంధించినవి.
3. 3.6.9 - కుండలినికి సంబంధించినవి.
4. 10 టి - ఆలోచనలు.
5. 11 డి - కోరికలను అదుపుచేసే బిందువులు.
6. 12 హెచ్ - ఆకలిని నియంత్రించే బిందువులు.
7. 13 - అలవాట్లు ప్రవృత్తులు.
8. 14 - కోపానికి సంబంధించినవి.

9. 15 - సూక్ష్మస్థాయి కోరికలు.
10. 16 - దివ్య జ్ఞానమునకు.
11. 17 - ఊర్ధ్వ/నిమ్న స్థాయి కేంద్రములు కలిసేచోటు. శరీరంలో
అణువులను శక్తిగా

మార్చే బిందువు.

12. 18 - అన్నింటిని పరతత్వములోనికి మార్చేబిందువు.
13. 19 - పరిణామము చెందించే బిందువు.
14. 20 - సమైక్యత, లయావస్థ.
15. 21 - విద్యంసక అక్షి.





నేను ఆ ఆలోచనలో గాఢంగా మునిగి ఉన్నప్పుడు నా మాష్టరు నాకు అందులో రెండు విధాలయిన పద్ధతులున్నాయిని అని కాలశక్తి, దయాల్ శక్తి అని చెప్పారు.

అప్పుడు మీరు మాకు కాలశక్తి ద్వారానా లేక దయాళ్ శక్తి ద్వారానా శిక్షణ ఇచ్చారు అని అడిగాను. దానికి వారు దయాళ్ శక్తి ద్వారా ఇచ్చాను అని చెప్పారు. నేను దానికి ఎందుకు అలా అని అడిగాను? మాలో ఎవరికీ కాలశక్తి ద్వారా శిక్షణ ఎందుకు ఇవ్వలేదు అని అడిగాను. దానికి వారు అటువంటి శిక్షణ పొందటానికి ఎవరూ సమర్థులు కారు అని చెప్పారు.

తరువాత కొంత సమయానికి ఒక వ్యక్తి వచ్చి తనలో గల వికారాలకు సంబంధించిన సమస్యను గురించి చెప్పారు అప్పుడు నేను వ్యవస్థలోని ఏ బిందువుపైన పని చేస్తే అవి సహజస్థితికి వస్తాయో అని ఆలోచిస్తే - ఒక కేంద్రము స్ఫురణకు వచ్చింది. అప్పుడు దాని మీద సంకల్పాన్ని ఉపయోగించాను. తరువాత అతను నా దగ్గరకు మరల వచ్చినప్పుడు వికారాలు సహజత్వానికి వచ్చాయని చెప్పాడు. అప్పుడు నా మాష్టరు అదే 'కాలశక్తి' యొక్క ప్రభావమని చెప్పారు.

అదే రోజు రాత్రి నేను సుమారుగా 9 బిందువులను కనుగొనడం జరిగింది (చిత్రం - 4) పటములోని వెన్నెముక మీద గల 1,4,7 బిందువులు వికారాలకు, 2,5,8 కుండలిని జాగృతం చేయడానికి అలాగే 3,6,9 బిందువులు చాలా శక్తివంతమైనవి మరియు ప్రత్యేకించి కుండలినికి చెందినవి. అందువలన ఎట్టి పరిస్థితులలోనూ 3,6,9 బిందువులను స్పృశించరాదు. కుండలిని జాగృతం చేయడానికి ఒక సులభమైన పద్ధతి ఉంది. నేను 14 బిందువులు కునుగొన్నప్పుడు, ఇంకేవి బిందువులు లేవని అనిపించినది. వెను వెంఠనే లాలాజీగారు ఇంకా 21 బిందువులు ఉన్నాయిని చెప్పారు. మరల నేను వాటి గురించి మరల ఆలోచించి 14 సం॥లలో మొత్తం అన్ని బిందువులను కునుగొన్నాను. అన్ని కేంద్రములు దివ్యశక్తితో పూర్తిగా నిండి ఉన్నాయి. ఎవరేని



ప్రశిక్షకుడు, ఎవరేని అభ్యాసీ యొక్క పైనందహరించిన బిందువులను ఉపయోగిద్దామని వాటిపై దృష్టిని కేంద్రీకరిస్తే ఒక్కదాటున శక్తి పెల్లుబికి బయటకు వస్తుంది. అది అభ్యాసీకే చాలా ప్రమాదకరమైనది. దీనికి తగిన పద్ధతి ఏమిటంటే ఏదేని ఒక ప్రత్యేకమైన నిర్దిష్టమైన ప్రయోజనానికి సంబంధించిన బందువుపై దృష్టిని కేంద్రీకృతం చేసి అభ్యాసీకి అవసరమైనంత మేరకే శక్తిని బయటకు తీయాలి. మరోలా, అభ్యాసీని ఈ పద్ధతిలో ఆ బిందువుపై సంకల్పపు వత్తిడిని తగినంత పెంచి, అభ్యాసీకి అవసరమైనంత మేరకు శక్తిని బయటకు తీయాలి. అవసరమైన దానికంటే అది ఎక్కువ శక్తిని బహిర్గత పరచకూడదు. ఛాతీ, తల భాగములోని బిందువులవలె వీటిని జాగృతము చేయరాదు. దీనికి విరుద్ధంగా 1,4,7 బిందువులు వద్ద మనం శక్తిని బయటకు తీసుకు రాకూడదు. అలాకాకుండా వాటిని కొద్దిగా అదిమి వదలిపెట్టాలి. మరింతగా వాటిని అదిమితే అతను నిర్వీర్యుడవుతాడు. ఈ బిందువుల సరియైన స్థానము పటము 18లో ఇవ్వబడింది.

10 (టి) బిందువు ఆలోచనలను క్రమబద్ధకరించుట కొరకు. అలా అని ఈ బిందువు నుండి ఆలోచనలు వస్తాయని కాదు. కాని ఈ బిందువు ఆలోచనలను తగ్గించటానికి ఉపయోగిస్తుంది. దీనికి గల ప్రక్రియ ఏమిటంటే సంకల్పాన్ని కొద్దిగా ఈ బిందువు పై అదిమి, ఏదేని ఒక మూలనుండి అవసరమయినంత మేరకు శక్తిని బయటకు తీసి వ్యవస్థ పై పనిచేయుటకు ఉపయోగించాలి. దీనిని ప్రశిక్షకుడు పర్యవేక్షిస్తుండాలి. ఆ శక్తిని వ్యవస్థ పైన తన పని పూర్తి చెయ్యాలి. అలా నిర్దిష్టమైన ప్రయోజనం చేకూరిన తరువాత ఆ వత్తిడిని తీసివేయాలి. అది అప్పుడు వ్యవస్థలో అంతకు మునుపు ఉన్న స్థితికి వస్తుంది. ప్రతి కేంద్రము పై ఒక విధమైన వల లాంటిది ఉంటుంది. అది లోపలిశక్తి బయటకు పొంగి పొరలకుండా అదుపులో ఉంచుతుంది. ఈ పని అంతా పూర్తిచేయుటకు కేవలం కొద్ది సెకన్లు మాత్రమే పడుతుంది.



లోకిక పరమైన కోర్కెలను నియంత్రించే 11(డి) బిందువు కూడా అదే క్రమబద్ధికరణ విధానము 10(టి) వలె ఉంటుంది.

మిగతా బిందువులన్నింటికీ కూడా పద్ధతి ఇదే. 20 వ బిందువు అన్నింటికన్నా బలీయమైన బిందువు. అది వ్యవస్థ మొత్తాన్ని సమైక్య పరచడానికి ఉపయోగపడుతుంది. ఈ బిందువును చాలా ఉన్నత స్థితికి వచ్చిన తరువాత మాత్రమే సృశించాలి. అదికూడా కేవలం 2 లేక 3 సెకన్లు మాత్రమే.

ఇది నేను కేవలం ప్రసిష్టర్లకు తెలిపేందుకు మాత్రమే వ్రాసినాను. విద్యంసక అక్షి. ప్రకృతే స్వయంగా ఈ ప్రపంచంలోని ఏదేని భాగము వినాశనానికి గురి కావలసి వస్తే అది తెరుస్తుంది. ఈ విద్యంసక అక్షి గురించి నేను రాజయోగ ప్రభావములో శ్రీకృష్ణ పరమాత్మ కురుక్షేత్ర సంగ్రామములో 18 రోజులు తెరచి ఉంచినట్లు మీకు ఇంతకు మునుపే తెలియచేసాను.

ఇతరములు

ఒక రోజు నేను నా మాష్టరు పాదాల చెంత ఉన్నప్పుడు ప్రశిక్షకులకు అవసరమైన అన్ని విషయములను నాకు చెప్పారు. మొదటిది ప్రశిక్షకుడు సమర్థుడయితే అభ్యాసీ గత జన్మములను కూడా చదవగలడు. అవసరమయితే, దానికి గల పద్ధతి బాగా ఉన్నతంగా ఎదిగిన ప్రసిష్టరు యొక్క అధిమానస చైతన్యస్థితి (రాజయోగప్రభావములో వివరించినట్లు) జాగృతమైతే అతను ఆ పనిని చాలా సులభంగా చేయగలడు. కొద్ది నిముషాలు అతని గత జన్మల మీద ధ్యానము చేసి అది ఎలా ఉందని చూడాలి. సూక్ష్మమైన సూచనలు ఇచ్చి అది ప్రస్తుతంగా వ్యక్తమయ్యేట్లు చెయ్యాలి. అది అలా కనబడినప్పుడు దానిని మరలా శ్రద్ధగా చదవాలి. దానికి గల కారణములను పసి కట్టాలి. అలా కారణం తెలిసిన తరువాత దానిని బయటకే తీసి వేయాలి.



అప్పుడు అభ్యాసీ అభివృద్ధి చెందటం మొదలు పెడతాడు. నా దగ్గరకు అటువంటి రెండు కేసులు వచ్చాయి. నేను దానికి గల కారణాలను, సంస్కారములను తీసివేసినాను.

శృతిని 'రిచి' లోకి మార్చే ప్రక్రియ ఎంతో సహాయకారిగా ఉండును. ఇది సంస్కారములు చాలా లోలోతులకు పాతకు పోయి పూర్తిగా గుర్తించ వీలులేని స్థితిలో ఉన్నప్పుడు ఎంతో ఉపయోగకరం.

రెండవది వారు అభ్యాసీ కొరకై చెప్పారు. వారు తరచు పర్షియన్ సామెత "వాస్తవ జీవితమును పొందాలంటే లయావస్థలో తప్పక మునిగి ఉండాలి." (అబ్సార్ ప్షన్)

మూడవది ఒక్కొక్కసారి గత జన్మములోనే కొద్దిగా ఆధ్యాత్మిక ప్రగతిని సాధించిన వారు తారసిల్లి ఉండవచ్చు. అటువంటి స్థితిలో ప్రీసెప్టురు అతను గత జన్మల లో పొందిన స్థితిని దాటి ఇంకా ముందుకు పోయేటట్లుగా పనిచేయాలి. నాకు ఒకసారి అటువంటి వ్యక్తి ఒకరు తారసిల్లారు. అతను గత జన్మలోనే 4 బిందువులు దాటి ఉన్నాడు. చనిపోయే సమయానికి ఆజ్ఞా చక్రములో ఉన్నాడు. అతను నా వద్దకు కేవలం 2,3 సార్లే వచ్చాడు. తరువాత మళ్ళీ రాలేదు. బహుశా అతను ముసలి వయస్సులోనో లేక మరో జన్మలోనో పశ్చాత్తాప పడవలసి వస్తుంది. ఇక్కడ నేను చెప్పేదేమిటంటే వ్యక్తిగత వాతావరణాలు కూడా పురోగతికి ఎంతో దోహదకారులు.

ఒక సారి నా గురువర్యులు ఒకరికి శిక్షణ ఇవ్వడం మొదలు పెట్టాక అతనికి బ్రహ్మాండ మండలములో ఒక మునక ఇచ్చి చూశారు. ఫలితంగా అతనికి ఎగిరె శక్తి సంక్రమించింది. కానీ ఈ విషయంలో నాకు ఇప్పటికీ ఒక సందేహమే. అది వారు ఎలా చేశారని. కొంతకాలం తరువాత నాకు తెలిసినదేమిటంటే బ్రహ్మాండ మండలం నుండి ప్రాణాహుతిని ప్రసారం చేస్తే సరిపోతుందని.



మన సంస్థలో సాధన మొదలు పెట్టిన మొదటి రోజునుండే అభ్యాసీ Dynamic గా తయారువుతాడు, ఎందువలననంటే ఇక్కడ సహజ మార్గములో మాష్టరు గారి శక్తి ప్రసిష్టరు ద్వారా పని చేస్తుంది. ఇక్కడ గల పద్ధతులు రెండే అవి నిర్మలీకరణ మరియు యాత్ర, అంతే. ఒక వేళ యాత్రను నిర్లక్ష్యం చేస్తే మనం ఈరోజు చూస్తున్న మెల్లగా అభ్యాసీ అంత డైనమిక్ గా అభ్యాసీ తయారుకాకపోవచ్చు. మనము ఒక చక్రాగుండా ప్రయాణం చేసినపుడు ఆ చక్రాలో గల శక్తిని అంతటిని పూర్తిగా జీర్ణించుకుంటాం.

ప్రాణాహుతి ద్వారా యాత్ర జరిగిన తరువాత ఉన్నత స్థాయి కేంద్రాలు. నిమ్న స్థాయి కేంద్రాలను తమ అదుపులోనికి తీసుకుంటాయి. నిమ్న స్థాయి కేంద్రాలను పూర్తిగా నిర్మలీకరణ చేసిన తరువాత అవి తమ యదార్థ స్థితిని పొందుతాయి. అలా అవి ఉన్నత కేంద్రాలలో సంయమనం చెందినపుడు ఉన్నత స్థాయి కేంద్రాలు అసంకల్పితంగా పనిచేస్తాయి. ప్రశిక్షకుడు పని వేగంగా జరగాలను కుంటే నిమ్నస్థాయి కేంద్రాలను ఉన్నత స్థాయి కేంద్రాలతో అనుసంధానం చేసి వాటితో దివ్యీకరణ (ఛార్జి) చేయాలి.

వ్యవస్థ అంతా పూర్తిగా 'దివ్యీకరణ' చేయటానికి ఇదే సరియైన పద్ధతి. అంతేకాక ప్రాణాహుతి అందుకు తగిన మౌలికమైన దివ్య ఆహారము. కాని ఒక విషయంలో నేను అందరికీ ఒక హెచ్చరిక చేయదలచుకున్నాను. అది ఏమిటంటే అత్యున్నత స్థాయికి పురోగతి సాధించినపుడు దైవమే అభ్యాసీని తన అదుపులోనికి తీసుకుంటుంది. అప్పుడు అభ్యాసీ లోని వెన్నెముకలోని అన్ని బిందువులు జాగృతమవుతాయి. ఒక్క విధ్వంసక అక్షి తప్ప. దాని విధ్వంసక అక్షిని, జాగృతము చేయడం కేవలం దైవము యొక్క పని. తగిన సామర్థ్యము గల వ్యక్తి ఉంటే వెన్నెముకలోని బిందువులన్నింటినీ జాగృతం చేయవచ్చు. ఇక్కడ నేను మరొక్క సారి చెప్పదలచుకున్న దేమిటంటే మన సంస్థలోని ప్రతి శిక్షకుడు ఆ పని చేయగల సామర్థ్యము గలవాడే. కాని అది ఎట్టి పరిస్థితులలోనూ ప్రయత్నం చేయరాదు. ఎందుకంటే అది చాలా



ప్రమాదకరమైనది. అత్యున్నత స్థాయికి చేరిన వ్యక్తి కూడా ఉండవలసినంత సూక్ష్మంగా ఉండడు.

అందువలన నేను వారిని దానిని ఎట్టి పరిస్థితులలోను ప్రయత్నించవద్దని హెచ్చరిస్తున్నాను. తన వెన్నెముకలోని బిందువులు అన్నీ జాగృతమవని ప్రశిక్షకుడు కూడా ఈ పనిని చేయగలడు. ఎందువలనంటే ఇక్కడ పనిచేసేది 'మాష్టరు' గారి శక్తి.

మానవ కార్యకలాపాలు ఎలా ఉండాలంటే, అన్ని చక్రాలు కూడా కేంద్రములతో అనుసంధానము చెంది యుండాలి. మరోలా చెప్పాలంటే వాటికవే కేంద్రంగా మారాలి. మాష్టరు గారి కృప వర్షిస్తున్నప్పుడు అభ్యాసిలో క్రొత్త స్థితి జాగృతమవ్వచ్చు. ఆస్థిత్యములోని ప్రతి అణువు కేంద్రము యొక్క స్థితిని పొందుతుంది. మరోలా చెప్పాలంటే మానవ శరీరంలోని ప్రతి అణువు కేంద్రంగా మారుతుంది. అప్పుడు అంతా 'ఒకటి' గా మారుతుంది.

ప్రశిక్షకులు ఈ విషయాన్ని గ్రహించలేదని, నాకు అనిపిస్తుంది. వారు ప్రాణాహుతి ప్రసారం చేసేటప్పుడు వారిలో ఏ బీజం నాటుబడిందో అదే బీజాన్ని అభ్యాసులలో కూడా నాటుతారు. ఇది మనకు ఒక పరిపూర్ణమైన మాష్టరు లభించి అటువంటి స్థితిలో ఉంటే ఇది సాధ్యము. ప్రాణాహుతి ప్రముఖమైనది, కాని వ్యవస్థ యొక్క నిర్మలీకరణ అన్నిటి కంటే ముఖ్యము. సహజమార్గము అందించ తగినది ఇది. మిగతా సంస్థలకు ఇది ఒక సవాలుగా కూడా ఉంటుంది.

ప్రతి అభ్యాసీ చాలా అప్రమత్తంగా ఉండాలి. ఎందుకంటే మనలోని ఒకరిని దివ్యత్వము తన పనికై తయారు చేస్తుంది. అలా జరిగినప్పుడు ఆదేశం నేరుగా వ్యక్తికే వస్తుంది. అందువలన అతను అప్రమత్తంగా లేక పోతే దానిని గ్రహించలేడు. తన సందేశాన్ని అందుకో కలిగిన వారినే దైవం ఎప్పుడూ ఎంచుకుంటుంది. ఒక దైవికమైన ఉద్యోగం ఇచ్చినా ఇవ్వకపోయినా ఈ




విధమైనటుంటి అప్రమత్తత ఎంతో అవసరం. అది నిరంతర స్మరణ ద్వారా అలవడుతుంది. ఒక వ్యక్తి భగవంతుని ఎటుక కలిగి ఉంటే సహజంగా భగవంతుడు కూడా అతని గురించిన ఎటుకను కలిగి ఉంటాడు.

నేను ఈ పుస్తకంలో ఒక అభ్యాసీని గురించి ప్రస్తావించాను, అతను పుస్తకం వ్రాస్తున్న సమయానికి అతని స్థితి J2 వద్ద ఉన్నది. ఈరోజు, 15 డిసెంబర్ 1967న నా పూజనీయులైన మాస్టారు గారి కృపతో, ఈ గొలుసును పూర్తి చేయడానికి మిగిలిన ఇతర బిందువులను నేను కనుగొనగలిగాను. J2 వద్ద, దాని వెనుక ఉన్న అన్ని బిందువులపై ఇది వెలుగును ప్రసరింపజేస్తోందని నేను కనుగొన్నాను. తరువాత, ఒక వంపు కలిగిన K2 బిందువు ఉంది, ఆపై బ్రహ్మారంధ్రం ఉంది. నేను అభ్యాసీని K2 బిందువు వద్దకు తీసుకువెళ్తున్నప్పుడు, ఆ వంపు విరిగిపోయినట్లు నేను గమనించాను, అక్కడ తళుక్కుమని కాంతి వచ్చింది. K2 నుంచి 'బ్రహ్మారంధ్రం' వరకు ఉన్న క్షేత్రమంతా అత్యయంత ప్రకాశవంతంగా ఉంది. కాబట్టి, అభ్యాసీకి బ్రహ్మారంధ్రం ద్వారానేరుగా కేంద్ర మండలానికి దాటించాను. ఇప్పుడు, 63 బిందువులు మరియు బ్రహ్మారంధ్రం, మొత్తం కలిపి 64 బిందువులు ఉన్నాయి. బ్రహ్మారంధ్రం వద్ద ఆగకుండా K2 బిందువు నుండి నేరుగా కేంద్ర మండలం వరకు దాటించాలి అన్నది అంగీకరించబడింది, నా మాస్టర్ గారు ఈవిధంగా నిర్దేశించారు. J2 దాని వెనుక ఉన్న అన్ని బిందువులపై తన వెలుగును ప్రసరిస్తున్నప్పటికీ, ఇంకా 'యాత్ర' అన్ని బిందువులపై కొనసాగాల్సి ఉంది.

ఆధ్యాత్మిక చైతన్యం

బ్రహ్మాండ మండలం వరకు చేరిన అభ్యాసీలో చైతన్య స్థితిని సృష్టించడం కోసం, ఈ క్రింది ప్రక్రియను అనుసరించవలెను. ఇక్కడ ప్రాణాహుతి ప్రసారం బిందువులకు ముక్కోణపు పద్ధతిలో జరుగుతుంది.



A, B & Δ, అభ్యాసీలో చైతన్య స్థితిని ప్రేరేపిస్తుంది. కొంతమంది అభ్యాసులు సహజంగానే చైతన్యంగా ఉంటారు, గనుక, వారంతట వారుగా చైతన్యాన్ని పెంపొందించుకునేందుకు అభ్యాసులకు తగినంత సమయాన్ని ఇవ్వవలెను.

బ్రహ్మమంలో లయావస్థ

మానవ జీవితం యొక్క కనీస లక్ష్యం ముక్తి, ఇదే సర్వస్వం. ఇక చేయవలసినదేమీ లేదనుకుంటారు. కానీ భగవత్ సామ్రాజ్యంలో మరింత ముందుకు అడుగు వేసిన వాడు మరింత సంతోషంగా ఉంటాడు. నా దృష్టిలో ముక్తి అనేది సత్యతత్వాన్ని సంకుచిత దృష్టితో చూడటమే అవుతుంది. ఎందుకంటే మానవుడు అంతిమ గమ్యస్థానము చేరాలంటే ఇంకా చాలా పయనించవలసి ఉంది. ముక్తి యొక్క ఆకర్షణ ఉన్నప్పుడు, ఆ తరువాత వేయవలసిన అసలైన అడుగును గురించి మనం మరచిపోతూంటాం. అదే మనుషులు సాధారణంగా చేసే పొరపాటు. మాస్టరు గనుక తన శిష్యులకు అత్యున్నతమైనదాన్ని, అదే 'లయావస్థ' లేక బ్రహ్మమంలో లయమవడం, అనేది చేరుకోవాలన్న ప్రోత్సాహాన్ని ఇవ్వకపోయినట్లయితే, అది గురువు చేసే పొరపాటవుతుంది. బ్రహ్మములో ఇటువంటి లయావస్థ మొదలయ్యే వరకూ కూడా తన శిష్యులు ఎక్కడా ఆగిపోకుండా ప్రతి దశలోనూ వారిని గురువు ప్రోత్సహిస్తూ ఉండాలి.



దైవ సిద్ధాంతాలను సరిగ్గా అనుసరించని అభ్యాసీలతో సమస్య రావచ్చు చివరికి, అత్యున్నత సమర్థత గల గురువుతో అనుసంధానం ఉన్నవారైనా కావచ్చు. ఆడంబరాలతో భగవంతుని ఆరాధించేవారు కావచ్చు, కాని వాళ్ళని నిజమైన ఆరాధకులని అనడానికి లేదు. కేవలం ఒక్కరంటే ఒక్కరిని మాత్రమే పూజించేవారు మాత్రమే నిజమైన ఆరాధకులు. బాధ్యతనంతా సంపూర్ణంగా ఆభగవంతునిపైనే విడిచిపెట్టేయగలగాలి, అటూ ఇటూ చూడకుండా ఉండాలి. మీరు ఒక్కరినే అంటిపెట్టుకొని ఉంటే మీ చేతలకు ఆయనే బాధ్యత వహిస్తాడు

అనేకమందిని అంటిపెట్టుకొని ఉన్నప్పుడు, వాళ్ళు బాధ్యతను గుర్తిస్తారు కాని తమకున్నదానిలో మిమ్మల్ని కూడా భాగస్థునిగా చేస్తారు. అప్పుడది యధార్థం గాని యధార్థమౌతుంది. అసలైన జీవిని అంటిపెట్టుకొని ఉంటే, అసలైన పవిత్రత ప్రబలంగా ఉంటుంది. ప్రతి ఒక్కరినీ అత్యున్నత స్వభావం గల పవిత్రతతో అనుసంధానం చేయడం మిషన్ యొక్క ప్రశిక్షకులందరి బాధ్యత.

ఒక వ్యక్తి కేంద్రమండలంలోకి ప్రవేశించి, ఏడు తేజో వలయాలను దాటిన తరువాత, అతడు స్థితిరహితమైన స్థితిలోకి ప్రవేశించి, ఇంకా ముందుకు సాగుతూ ఉంటాడు. అప్పుడు దివ్య జ్ఞానము అతనిలో ఉదయిస్తుంది. ఆ తరువాత దివ్యమైన వివేకం కలిగి, ఆ తరువాత దైవ సాక్షాత్కారం పొందడం అనేది జరుగుతుంది. మన అభ్యాసులందరికీ భగవంతుడు ఈ స్థితిని ప్రసాదించుగాక. ఇది ఇక్కడితో అంతమైపోదు, ఎందుకంటే లయావస్థ ఇక్కడే ప్రారంభమవుతుంది. ఈ పని ఇక ప్రశిక్షకునిది కాదు, భగవంతునిదే. అయినా అతను ఇప్పటికీ గొప్ప సహాయకారిగా ఉంటాడు. మన కార్యకలాపాలన్నీ ఇక్కడ సమాప్తమైపోయినప్పటికీ,



మనం అనంతంలో ఉన్నప్పుడు ఇంకా ఏదో మిగిలే ఉంటుంది. సహజమార్గ దృష్ట్యా రాజయోగ ప్రభావంలో నేను 'ఈదడం' అనే పదాన్ని వాడాను.

బ్రహ్మములో లయావస్థ మొదలైనప్పుడు, నాభి క్రింది భాగంలో చాలా వేగంగా ఏదో తిరుగుతూ ఉన్నట్లనిపిస్తుంది. ఇక్కడ నియంత్రణ అవసరం. ఇది మాస్టర్ చెయ్యవలసిన పని. ఆయన దానిని ఏదో విధంగా చేస్తారు. అప్పుడు ఆ వేగ భ్రమణం ఊర్ధ్వ దిశగా పయనించి, దశలవారీగా పశ్చిమ కపాలాస్థిని చేరుకుంటుంది. ఇప్పుడు ఈ ప్రక్రియ పూర్తయినట్లు. కానీ ఒక్కొక్కప్పుడు మెదడులో కొంచెం శక్తి కొనసాగుతూ ఉంటుంది. అది నెమ్మదిగా క్రమక్రమంగా తగ్గుతుంది. మానవులకు ఈ స్థితి చాలా అరుదుగా ప్రసాదించబడుతుంది. ఎవరైతే ఈ ప్రపంచానికి మరణించి, కేవలం భగవంతుని కోసమే జీవించి ఉన్నారో వారికి మాత్రమే ఈ స్థితిని ప్రసాదించడటం జరుగుతుంది. మరోవిధంగా చెప్పాలంటే, 'జీవన్ముక్తుని' గా మారిన వ్యక్తికే ప్రసాదించబడుతుంది. మనం పూజించే దేవతలకు అత్యున్నతమైన స్థితిని గురించిన గాలి కూడ నోక లేదు. సంపూర్ణమైన స్వేచ్ఛను కోరుతూ ఉండే ఆ దేవతలు సత్యతత్వం యొక్క పరిమితమైన దృష్టిని మాత్రమే కలిగి ఉంటారు. భక్తి, తపస్సులు ఎంతున్నా ఇటువంటి ఫలితాలను సాధించలేవు. దీనికి ఒకే ఒక్క పరిష్కారం ఉంది: ఏ మాస్టర్ అయితే తాను స్వయంగా ఇటువంటి స్థితి రహితమైన స్థితిని కలిగి ఉన్నాడో ఆయనతో మనం అనుసంధానం కలిగి ఉండాలి. ఆ పరబ్రహ్మమును సరైన స్వరూపంలో పూజించడం తప్ప, మిగిలిన అన్ని

రకాల ఆరాధనలను విడిచిపెట్టేయాలి.*



సహజ మార్గంలో శిక్షణా విధానం

ఉనికి యొక్క స్థితిని మేలుకొలిపేదే జీవితం. మనం మనవంతు జాగ్రదావస్థను మనతో తెచ్చుకున్నప్పుడే భౌతిక ప్రపంచానికి సంబంధించిన పనులు మొదలైపోయాయి. మొదట్లో అది దివ్యత్వంతో బాగా సన్నిహితమైన సంబంధం కలిగి ఉండేది, అక్కడి నుండే జీవితం ప్రారంభమయ్యింది. జీవితం ముందుకు సాగుతున్న కొద్దీ చర్యలు మొదలై అవి అలా కొనసాగుతూ, వాటి స్వభావాన్ని అనుసరించి వాటి ప్రభావం ఉండటం మొదలయ్యింది. ఇప్పుడు మనం సమతౌల్యస్వభావాన్ని కోల్పోయి, సమతౌల్యం లేకుండా అయిపోయాం. చర్య అనేది చాలా శక్తివంతమైనది ఎందుకంటే అది జీవశక్తితో సంబంధం కలిగి ఉంది. అందుకే దాన్ని దుర్వినియోగం చేయడం వల్ల తప్పుడు ప్రభావాలు కలగడం మొదలయ్యాయి. ప్రతీ కేంద్రం తన మూలతత్వాన్ని కోల్పోయి వేర్వేరు ప్రభావాలను సంతరించుకోవడం ప్రారంభించింది. దాని ఫలితంగా శరీర వ్యవస్థ అంతా కూడా

ప్రార్థన

మానవాళి బాధల నుండి ఉపశమనానికి ప్రార్థనను సమర్థవంతమైన సాధనంగా ఉపయోగించవచ్చని అన్ని మతాలు ఏకగ్రీవంగా ఒప్పుకున్నాయి. మనం వారి కోసం ఏదైనా చేయాలనుకుంటే, ఇది కేవలం మనుషులకే కాదు, జీవరాశులన్నింటికీ కూడా చేయవలసిన అవసరం ఉంది. ప్రార్థనను ఒక పద్ధతిగా అందిస్తే, అది లక్షలాది మంది బాధలను తీర్చేదిగా మారుతుంది. దీనిని చేసే విధానం, దానిపై వ్యాఖ్యానం ఇప్పటికే మన మిషన్ యొక్క ప్రార్థనలో పొందుపరచబడి ఉంది. మీరు ప్రార్థన చేయడానికి సంసిద్ధులైనప్పుడు, అది దైవిక స్థాయి నుండి కాక, మానవ స్థాయి నుండి జరిగేలా జాగ్రత్త వహించండి. మీరు ఉన్నతస్థాయి కేంద్రాలకు చేరిన



వారయితే, మీ ప్రార్థన, దిగువ స్థాయి కేంద్రాలలో ఉన్న వారి కంటే మరింత ప్రభావవంతంగా ఉంటుంది. దైవానికి ప్రార్థన చేయడం మానవ కర్తవ్యయం కాబట్టి, మానవ స్థాయి నుండి నిర్ణయాత్మకంగా ఆరంభించండి. మన ఉద్దేశం మాస్టారుగారిని ప్రార్థించాలని ఉంది, కాబట్టి రెండు స్థాయిలలోనూ దీనిని చేయవచ్చు. మన సంస్థలో, అభ్యాసీలు కేంద్ర మండలానికి చేరుకోవడం ప్రారంభించారు, అందుకు మన మాస్టర్ గారి యశస్సుకి ధన్యవాదాలు. వారు చాలా తేలికగా దివ్య క్షేత్రంలో స్థాపించుకొని ప్రార్థించగలరు. వారు ఆ క్షేత్రంలో తమను తాము స్థిరపరచుకుంటే, వారి ప్రార్థన ప్రభావవంతంగా మారడమే కాకుండా, అది నెరవేరడం కోసం పరిస్థితులను సృష్టించడం ప్రారంభిస్తుంది. మీరు పూర్తిగా ఉన్నత స్థాయి క్షేత్రాలలో స్థిరపడటానికి సమయం పట్టినప్పటికీ విజయం మాత్రం తథ్యయం. ఒక వ్యక్తి ఏదైనా ఒక పనిని నెరవేర్చమని లేదా ఎవరినైనా వేదన మరియు బాధల నుండి ఉపశమనం కలిగించమని, కేంద్ర మండలం నుండి ప్రార్థిస్తే, ఎవరి కోసం ప్రార్థన చేస్తారో వారికి కష్టాలను కలిగించే సంస్కారాలు, ప్రార్థనచేసేవారిలోకి ప్రవేశించే ప్రమాదం ఉంది. ఇది వ్యక్తిగతంగా నా అనుభవంలో జరిగింది. అందువల్ల, కేంద్ర మండలంలోకి ప్రవేశించిన నా సహచరులను, కేంద్రమండలంలో ఉన్నప్పుడు, మానవజాతి యొక్క ఆధ్యాత్మిక ప్రయోజనం కోసం తప్ప మరీ దేనికి ప్రార్థనలు చేయవద్దని నేను హెచ్చరిస్తున్నాను.



ఆత్మకథ నుండి పద్ధతులు

1-8-1944

స్వప్నావస్థలో శిక్షణ ఇవ్వడం గూర్చి:

“నీ భావన మరియు ప్రయోజనములకు అనుగుణంగా కావాల్సిన వ్యక్తి యొక్క భావనలు అభివృద్ధి చెందాలని ఉద్దేశముతో సూక్ష్మదేహము పంపించబడాలి. స్వప్నం యొక్క విషయాలను ఏవైతే అల్లుతున్నవో ఆ అణువులను కలిగి యున్న సూక్ష్మదేహము పంపించడమే విధానం అయి ఉన్నది. దాని వెనుక ఉండి ప్రాణాహుతి ఇవ్వాలి.

ఎప్పుడైతే ఒక వ్యక్తి యొక్క ఆధ్యాత్మిక శిక్షణ ఆరంభమవుతుందో మొట్టమొదట హృదయ బిందువు తీసుకోవాలి. అతడు అక్కడ తగినంత ఎక్కువ కాలము ఉంచబడాలి. అతడు తనకు తానుగా ఆ బిందువును దాటుటకు మార్గదర్శి సహాయంతో పైకి వచ్చేవరకు సాధ్యమైనంత వరకూ అతడు ముందుకు త్రోయబడరాదు. ఇది అతని పునాది పీఠం స్థిరంగా ఉండేట్లు చేస్తుంది. పతనం యొక్క అవకాశం అనుమానం దాట పడుతుంది. ఆ విధంగా అతడు దివ్య ప్రసరణ యొక్క ఆకర్షణ మిరుమిట్లు కాంతిని ఆనందిస్తాడు. అది అలా ఇంకా ముందుకు వెళ్ళి నప్పుడు. తేజోహీనం అవుతుంది. అలా తర్వాత ఊహ మాత్రమే మిగిలి ఉంటుంది. మరియు చివరికి ఇది కూడా వెళ్ళిపోతుంది. అలా చేయడం వలన అనగా హృదయ బిందువు వద్ద ఎక్కువ కాలం ఉంచడం వలన అతడు చాలా ఆనందము పొందేట్లు చేయడం జరుగుతుంది. అందువల్ల మన: ప్రవృత్తి చంచలత్వం పొందడం దాట బడుతుంది.” దాని గురించి ఎలా తెలుసుకోవాలి అన్న వాకబుకి పూజ్య మాష్టరు నిర్దేశము కొనసాగిస్తూ: “ఎప్పుడైతే జిజ్ఞాసువు దాని ముందు కన్నా సూక్ష్మమైన ఒక స్థితిలో పైకి రావడం ఆరంభమవుతుందో అది అప్పుడు తరువాత బిందువు తెరవడానికి సంకేతంగా తీసుకోవచ్చును.



నీవు అవగాహన చేసుకున్నట్లుగా ఇది 'హృదయం' సామాన్యమైన బిందువు కాదు. చాలామంది పెద్ద పెద్ద ఋషులే దానిని దాట లేక పోయారు. దానిపైన పరిపూర్ణ యాత్ర అనేది చాలా అరుదైన వారి అదృష్టానికి గానీ రాదు. మన సంస్థలో ఈ బిందువును ఒక ఛాయా మాత్రపు ప్రతిబింబంలా తెరవబడతాయి. కానీ అక్కడ నెలకొని యాత్ర చేసే సామర్థ్యం ఎవరిలోనూ కానరావడం లేదు! నిలదొక్కుకోవడం అనేది రానంత కాలము పరిపూర్ణ ఆధిపత్యము సంపాదించలేరు. దీనికి దీర్ఘకాలము అవసరం అవుతున్నది. దీనికి సన్నిహితంగానే ద్రువ లేక స్థిర ద్రువ నక్షత్రం స్థితి ఉన్నది. ఇప్పుడు నీవు ఇది ఎంత గొప్ప బిందువై ఉన్నదో అంచనా వేయుము. ఇప్పుడు నీకు నేను ఈ విషయాలు చెబుతున్నాను, కాని నేను నీ విషయంలో మినహాయింపు చేస్తున్నాను.

“భౌతిక (పిండ) అస్థిత్వపు అదో ప్రాంతంలోని తక్కిన బిందువులు దీని అంతటి విశాల విస్తృతిని కలిగి ఉండవు మరియు అంత ఎక్కువ కాలము అవసరం లేదు. ఆ బిందువులు అన్ని హృదయంతో అనుసంధింపబడి ఉన్నాయి. మొత్తం ఛాతీని హృదయంగా తీసుకో. ఎందుకంటే అది ఒక్కటే అన్ని పిండ భౌతిక శక్తుల నిర్వహణ మరియు పెరుగుదలకు నెలవై ఉన్నది. దాని యొక్క నిర్వహణ ఆగిపోయినదంటే ఒక్క క్షణములో జీవ రహిత స్థితి ఉంటుంది.

అన్ని రకాల అర్పణలకు పవిత్ర బలిపీఠము ఈ హృదయిర్పణమే అని సరిగ్గా తరచి చూస్తే వెల్లడించ బడుతుంది. ఈ బిందువును కనుక ఒక ప్రక్క వదిలివేసిన లేక స్పృశించకుండా ఉన్నా, ఇతర బిందువుల వద్ద ఔన్నత్యము బలహీనంగా ఉంటుంది. మన సంస్థ లో ఈ బిందువుకు(హృదయపు అలౌకికత్యమునకు) చాలా గొప్ప విలువ ఇవ్వబడినది. దీనిని సామాన్య బిందువుగా తలంప రాదు. ఒక పథకం సహాయంతో మీకు ఇవ్వబడిన ఈ విధానము ఎప్పుడు సత్వర ఫలితాలు అవశ్యకమో అప్పుడు వినియోగించాలి. కానీ జిజ్ఞాసువు కి తనంతట



తానే నీ సహాయం కొంత తీసుకుని పైకి వచ్చే అవకాశం ఇవ్వడం ఉత్తమం. ఇతర బిందువుల విషయంలో అంత అవసరం లేదని నేను అనుకుంటున్నాను. ఇప్పటి నీ స్వీయ స్థితి 'హృదయపు అత్యున్నత దశ' . మిగతా అన్ని ఔన్నత్యపు రూపాలు తమ స్థితి తమ వరకే పరిమితమయ్యేట్లు ఉంటాయి. ఇది - హృదయపు అలౌకికత్వము (sublimity of heart) మాత్రమే ప్రతి ఇతర ఔన్నత్యమనకు తోడుగా ఉంటుంది. హృదయం వృద్ధి చెందుతూ ఉంటే అది అలా ముందుకు పోతూ మనస్సును వెనకనే వదిలి వేస్తుంది. దీని అర్థమేమిటంటే 'హృదయం అభివృద్ధి చెందుతూ తన అసలు పవిత్ర లక్షణముని పోంది మాయ అని పిలువబడే అనవసరపు అస్తిత్వపు అన్ని పొరలను విదుల్చుకొని ఆ వ్యక్తి అంతిమ దశను(Undifferentiated Ultimate) దత్తత తీసుకున్నప్పుడు మనస్సు యొక్క ఒత్తిడి తరుగుతూ ఉంటుంది.' పావన పుణ్య గోళ ప్రాంతము లో శోభ కాంతు లీనేది ఈ హృదయము మాత్రమే! అది ఇంకా అతీతంగా కూడా వెళ్తుంది. ఇతర అన్ని ఔన్నత్యాలు గమ్యాన్ని చేరడానికి సహాయ పడవు. అభ్యాసం ఎక్కడకు చేరినా దీని (హృదయం) ద్వారా మాత్రమే చేరగలడు. ఎప్పుడు ఇది 'పరమాత్మ' చేరిక వరకు ప్రభావితం అవుతుందో అప్పుడు అది కోల్పోవ బడుతుంది. నేను హృదయం అనే పదం వాడటం లో అర్థము మాంసపు ముద్ద అని కాదు. అది హృదయం లోనికి అన్ని ఇతర ఔన్నత్యాల సారాన్ని కలిగి ఉన్న ఔషధ మిశ్రమంలాంటి తేబడిన ఏదో ఒకటి!!

ఎప్పుడైనా నీవు ఎవరికైనా శిక్షణ ప్రవేశ పెట్టి నట్లయితే నీవు బలాన్ని హృదయానికి మాత్రమే వినియోగించాలి. బలాన్ని వినియోగించాలి అనే భావ వ్యక్తీకరణలో నా ఉద్దేశంలో ఎవరి హృదయాన్ని నీవు ఒత్తిడి చేయమని కాదు. పరమాత్మను చేరిన తరువాత ఇది హృదయం కోల్పోవ బడుతుంది. కానీ దానిని కోల్పోవడం అంటే ఏమిటో నీవు నా దశకు వచ్చిన తరువాత తప్పక అవగాహన చేసుకోవాలి. అక్కడ సర్వము లయం చెందుతుంది. నీవు ఇంకా ముందుకు వెళ్ళిన తరువాత నన్ను అడగవచ్చును. అక్కడ ప్రశ్నించడం అనేది పూర్తిగా అవకాశాన్ని



కోల్పోతుంది. నీవు దానిని ఇలా అర్థం చేసుకోవచ్చును: ప్రేమ అసలైన విషయము. కానీ దాని విధానాలు, మార్గాలు బేధము కలిగి ఉన్నవి. పద్ధతులు ప్రేమను క్రమయుతం చేస్తాయి. మరియు దాని స్వరూపాన్ని మారుస్తాయి.

4th September 1944

నూతన శిక్షణా విధానము

పూజ్య మాష్టరు నిర్దేశము కొనసాగిస్తూ: “అప్పుడే నేను నీకు ప్రాణాహుతిని ఇచ్చాను. మరియు నీవు స్థితితో పాటు స్పందనలను కూడా అనుభవం చెందావు. ఇది ‘నిజమైన శక్తి’ . ఈ శక్తికి సంబంధించిన కణాలను ఒక జిజ్ఞాసువు లోనికి దట్టించవచ్చు.

నేను చేసిన వాకబు దృష్ట్యా పూజ్య మాష్టరు నిర్దేశము కొనసాగిస్తూ: “ఈ పద్ధతిని ఏ వ్యక్తి అయితే బ్రహ్మాండ మండలం(కుబ్రా) దాటాడో అతనిపై ప్రయోగించాలి. ఆ పై అతని పర-బ్రహ్మాండ మండలములోని(ఉలియా) దశకు శక్తిని చొప్పించుటకు అభిలాషనీయమని తలంపుము. ఆ హోదా కంటే దిగువన ఉన్న వ్యక్తికి ఈ నైపుణ్యాన్ని ప్రయోగించుట తప్పు. నేను ఇది నీ అనుభవానికి ఆరంభము నుండి తీసుకొచ్చాను. ఇది పర బ్రహ్మాండ ప్రాంతమునకు మాత్రమే! దానికి ఆవల మరొక విధానము ఉన్నది. అది బ్రహ్మాండములో చొచ్చుకొని పోయిన కణములు వీటికంటే తక్కువ తేజం కలవి. పిండ దేశానికి చెందిన ఐదు ఆనంద స్థితులకు వేరే విధానపు శిక్షణ అవసరం. అది కూడా నేను నీకు ఇప్పుడు అనుభవానికి తెస్తున్నాను. వివరించడం కష్టం. ఇవి ప్రయోగ పూర్వకంగా మాత్రమే అవగాహనకు తీసుకురావచ్చు.

నీవు సూచనలుగా వీటిని నోట్సుగా వ్రాయము.



1. హృదయము (ఖల్బ): హృదయ బిందువు వద్ద చొచ్చుకొని పోయిన కణములు కాస్త చీకటిని కలిగి ఉంటాయి వాటిల్లో. కానీ అది స్థూలత్వం కాదు. స్థూలత్వం ఉంటే అవి అప్పుడు భౌతిక అణువులు అయి ఉంటాయి

2. ఆత్మ (రూహ్): ఇచ్చట ఈ కణముల బాహ్య పౌర మాత్రము రాలి పోతుంది.

3. అగ్ని (సిర్తా): ఇచట ఉండే కణములు ఎలా ఉంటాయంటే వేడి మరియు తేజస్సు ఓ పెద్ద ప్రకాశిత అగ్ని అంశం నుండి లాగ బడినట్లుగా. ఒకవేళ ఈ బిందువు చురుకుగా ఉండాలని కోరుకుంటే ప్రకాశత్వం ఉండడానికి అనుమతించ బడుతుంది. అనగా లాగి వేయ చేయబడదు లేక అది స్ఫుశిం పబడదు.

4. జలము (ఖఫీ): ఈ బిందువు వద్ద పైన చెప్పబడిన అగ్ని భూతము మార్పు చెంది ఊరకే అగ్ని యొక్క ఊహను మాత్రమే ఇస్తుంది దానిని మాటల్లో వ్యక్తం చేయలేం.

5. వాయువు (ఆఖ్వా): కంఠ చక్రం అని కూడా పిలవబడుతుంది. ఇక్కడ కణములు ఒక విధమైన విద్యుత్తేజస్సు నీలి వర్ణం కలిగి ఉంటాయి. ఇంతవరకు వరకు మాత్రమే చెప్పవచ్చును.

(సూఫీ వాగ్మయం లో ఉపయోగించే అరబిక్ పదాలను ఇక్కడ బ్రాకెట్లలో ఇవ్వబడినవి. ఇహ చివరి మూడు బిందువుల విషయం లో నైతే కేవలం రహస్య లేక మార్మిక స్వభావమును మాత్రమే సూటిగా తీసుకొనవలయును)

“ఈ విధానం కూడా ఎచ్చట పడితే అచట వాడరాదు. దీనికి అర్హత గల వారు చాలా కొలదిమంది. వారు వేళ్లపై లెక్కించదగిన వారు. ఇచట అన్ని శక్తులు వృద్ధి చెందుతాయి. అందుకే దాని ప్రయోగం సామాన్యంగా నిషేధంప బడుతుంది. దీని యొక్క చిన్ని భాగాలు ఇక్కడ అక్కడ వాడ వచ్చును. కాని ఎక్కడ వినియోగించాలనే విచక్షణ కష్ట విషయం. అందుకే దీనిని



ఉపయోగించకుండా ఉండటం ఉత్తమమైన విషయం. నేను దీనిని N1 యొక్క ఒక పద్మము వద్ద మాత్రమే ఉపయోగించాను. దాని ఫలితము మన ముందు ఉన్నది. విషయాలు నా హృదయంలో నిక్షిప్త పరచ బడ్డాయి. నాకు శరీరము లేక పోవడం వలన నాకు ఏ విధమైన సాయమూ లేదు, నేను సర్వాన్ని భేషరతుగా ఎవరికైనా శిక్షణ ఇద్దామంటే!

22-09-1944

“ఒక వ్యక్తి యొక్క స్థితిని తెలుసుకొనుటకై విధానము: అతనిలో ఉన్న స్థితి ఏదో అది బయటికి వ్యక్తం కావాలి అనే భావనతో అతనికి కాస్త ప్రాణాహుతిని ఇవ్వాలి. ఇది చేసిన తరువాత అతని పై దృష్టి పెట్టుకోవాలి మరియు తన నుండి అతనికి ప్రవాహము ఎంత సూక్ష్మంగా వెడుతున్నదో గమనించాలి. అయినప్పటికీ ఎవరైతే ప్రసారం చేస్తున్నారో అతడు తాను ఎవరికి ప్రసారం చేస్తున్నాడో ఆ వ్యక్తి యొక్క ప్రతి స్థితి గూర్చి గ్రహించగలిగే సామర్థ్యం ఉండటం అవసరం. మరొక ఉత్తమ విధానం కూడా ఉన్నది. ఇది ప్రత్యేక వ్యక్తులు ఉపయోగించేది. ప్రియ రామచంద్ర దీనిని చాలా తరచుగా చెప్తుంటాడు. అతని స్థితిని వ్యాప్తి చేయించుట. తద్వారా ఆ స్థితి వెంటనే జ్ఞానాన్ని కలిగిస్తుంది. మదన్ మహల్ ప్రశ్నకు జవాబుగా నేను చెప్పిన దాని గూర్చి ఆలోచించమని నేను ప్రియ రామచంద్రను ఆదేశిస్తున్నాను. దీని కంటే అతడు ఇంకా ఉత్తమమైనది ఏదైనా ఆలోచించటం సాధ్యమవుతుంది.”

సమర్పణ: “మరొక విధానం అవకాశం ఉన్నది. అదియే పరిపూర్ణమూ లేక మొత్తం కాకపోవచ్చు. అవతల వ్యక్తి యొక్క శక్తివంతమైన సూక్ష్మతను తన పైకి ప్రభావయుతంగా రప్పించుకొనుట.”

“ఆనందంతో చూడు ప్రియ రామచంద్ర మరొక పరిశోధన ఎంత వేగంగా తెచ్చాడో! దీని కంటే ఉత్తమమైనది ఏదీ లేదు!! కానీ తప్పక ఈ విషయంలో అవసరమైనది దానిని చూసే దృష్టి



సామర్థ్యం నా చే అతనిపై ప్రసాదింపబడినట్టిది కలిగి ఉండాలి. ఈ విధానము చనిపోయిన వ్యక్తిని సర్జను శరీరం లోని అన్ని లోని గ్రంథులు భాగాలను బయటకు తీసి మరణానికి అసలు కారణాన్ని కనుగొని పోస్టుమార్టం చేయడం లాంటిది.”

“అలాగే సాధకుని స్థితి గమనించడానికై హృదయ బిందువు ద్వారా ప్రాణాహుతి చే దానిని బయటకు తీసి శూన్యం లో దానిని విస్తృత పరచి దానిని గమనించడం ద్వారా జరుగుతుంది. దాని తరువాత సూక్ష్మంగా పరిశీలించాలి. ఏ అణువులు ఆ స్థితిలో ఇంకా స్థూలంగా ఉన్నాయి ? ఏవి సూక్ష్మత్వం పొంది స్థితిని వెదజల్లుతున్నవో. స్థితి యొక్క ప్రభావాన్ని వెదజల్లే సామర్థ్యమున్న అణువులు సూక్ష్మత యొక్క జాగృత దశ పొందిన వానిగా తలంచవచ్చును. ఇదే పద్ధతి బ్రహ్మాండ మరియు పరబ్రహ్మాండ ప్రాంతములలో ఉపయోగపడుతుంది. రామచంద్ర యొక్క ఆధ్యాత్మిక అణువుల సిద్ధాంతము అద్భుతమైనది మరియు చాలా ప్రభావితమైనట్టిది. ఈ కోణము వైపుకు ఎవరి దృష్టి పడలేదు మరియు ఎవ్వరూ ఎప్పుడూ దీనిని వినియోగింప లేదు. నీవు నన్ను అడిగినట్లయితే ఇది మొత్తం ఆధ్యాత్మిక శిక్షణ యొక్క పూర్ణత్వం. దీని ద్వారా తక్షణమే కోరిన ఫలితము పొందపడుతుంది. దీని ద్వారా దైవం వరకు పయనము చేయవచ్చు! ఇది సరళ మైన ఒకవిధానం !!

“ఇది కూడా నూతన విధానం. ఇది నఖశిఖ పర్యంతం గందరగోళం లో ఉన్న వ్యక్తి స్థితిని ఉత్తమ అణువుల తో అనుసంధానం చేసి ఆ వ్యక్తి తనకు తానుగా ఏమీ చేయనవసరం లేకుండా చేస్తుంది. ఇది అతణ్ణి చక్కగా నెమ్మదిగా ఉన్నతి లోనికి తెస్తుంది మరియు ఇది సహజమైనట్టిది కూడా!”



26-10-1944

రామచంద్ర ఒక అద్భుత పరిశోధన చేశాడు మరియు విషయాన్ని చాలా సులభం చేశాడు. కానీ ఈ కార్యము అతనిచే మాత్రమే సాధ్యపడుతుంది. విధానము సరియైనది మరియు ప్రజలు అత్యుత్తమ ప్రయోజనం పొందెదరు. అంతేకాక అది అనుసరించడంలో హానీ ఏమీ లేదు.

నూతన విధానం ఎలా ఉంది ? మొట్ట మొదట పిండ దేశమందలి బిందువులు సంకల్పబలంతో నిర్మలీ కరణ చేయబడాలి. అప్పుడు అభ్యాసి ఎంత మేర తీసుకువెళ్ళాలో అంతవరకు బిందువులు, ప్రాంతములు బ్రహ్మాండ మండలానికి చెందినవి నిర్మలీ కరణ చేయబడాలి. దాని తరువాత సహజ విధంగా పిండ మండలం వికసింప చేయబడాలి. అలాగే ముందు బిందువులు బ్రహ్మాండం మరియు దానికి ఆవలి వాటిని కూడా సహజ విధంగా వికసింపచేయాలి. ఒకే సమయంలో రెండింటి పైనా కేంద్రీకరిస్తే పిండ దేశపు మరియు తదుపరి దశలు పరిపూర్ణత్వం పక్కపక్కనే పొందుతాయి. ఈ విధానానికి తప్పక బ్రహ్మచర్యము అవసరం మరియు మెదడు తగినంత దృఢంగా ఉండాలి.

రెండవ పద్ధతి ఏమంటే అభ్యాసి యొక్క హృదయము మెదడుల దృఢత్వ పుస్థితికి అనుగుణముగా బిందువులను వికసింప చేయడం. కానీ ఈ అంచనా ప్రతి వ్యక్తిలోనూ ఉండదు. అందుకే ప్రతి వారు ఈ విధానాన్ని ఉపయోగించి ఆరంభింపలేరు. అది అతనికి అంటే రామచంద్రకు మాత్రమే చెల్లుతుంది.

2-11-1944

“అద్భుత శక్తులు బిందువు అయినట్టి మూలాధార చక్రం బిందువును ప్రీయ రామచంద్ర లో నెలకొల్పాను. ఆధ్యాత్మికతతో దానికి సంబంధమూ లేదు. అత్యవసరానికి నేను ఈ



బిందువులు వదిలివేశాను. కానీ చాలా రోజుల నుండి అతని భావనలో ఇది ప్రతిధ్వనిస్తున్నది మరియు అతనికి ఈ స్థితి తనలో జాగ్రత్తగా కాలేదని తెలుసు. అతడు దానిని ఆధ్యాత్మిక దృష్ట్యా గణన చేస్తున్నాడు మరియు అది ఏ గమ్యానికి అనుసంధింపబడి ఉన్నదా అని తెలుసుకునే కాంక్షతో ఉన్నాడు. సామాన్యంగా వాటిని మేల్కొల్పాలన్న పనిలేదు. సహస్ర దళ కమలం తెరవ పడినది మరియు అది తన సహజ స్థితి పొందినది. ఈ బిందువు శిరస్సులో ఉన్నది మరియు మూలాధారమునకు అనుసంధించబడి ఉన్నది. సుషుమ్నా నాడి మూలాధారము నుండి వెన్నెముక ద్వారా పైకి శిరస్సు వరకు వెళుతుంది. నేను దానిని సూటిగా సర్దుబాటు చేశాను. ఇప్పుడు రెండు వర్గాలు మార్గాలు సుగమంగా సులభముగా స్పష్టంగా ఉన్నాయి. రామచంద్ర శిక్షణ రెండు విధాలు ఇవ్వవచ్చును. హరయోగము ద్వారా నరాల క్షాళన మొదలగునవి.....నిర్మల రాజ యోగము ద్వారా పిండ, బ్రహ్మాండ, పర బ్రహ్మాండ, మొదలగునవి అభివృద్ధి చేస్తూ.....దీనిపై ప్రజలు ఎన్నో సంవత్సరాలు తపస్సు చేశారు. కోరుకున్నది సాధించ లేక పోయారు. ఈ గ్రంథి ఏ మార్గదర్శి వలనను వదులు చేయబడలేదు దాదాపు ఏ ఒక్కరి విషయములోనూ కూడా పూర్తిగా! రామచంద్ర కూడా ఇది చేయవలదని నేను నిన్ను ఆదేశిస్తున్నాను. ప్రియ మదన్ మోహన్ లాల్ లాంటి వారు వివిధ బిందువుల నుండి ప్రాణాహుతి ఇస్తారు. కానీ నేను ప్రియ రామచంద్రకు ఎంత నైపుణ్యం కలిగేట్లు చేశానంటే కావాల్సిన ఫలితము శరీరంలోని ఏ అణువు నుండైనా చేయగలిగే ట్లు చేశాను. అంటే అతడు తన శరీరములోని 'ఏ కేశ' మూలము నుండైనా ప్రసారము ఇచ్చేట్లు. చక్రాల ద్వారా ఎంత ప్రభావం ఉన్నదో అదే ప్రభావము ఉండేట్లు, అతడు చేయగలడు. దీనికి కారణము అతడు ఆపాదమస్తకము ప్రాణాహుతి కి భాండాగారము అయినాడు మరియు అతని హృదయం ప్రతి ధమని, సిరా, నరములకు వ్యాపించి ఉన్నది! "ఇది ఒక ప్రత్యేక మైన విషయము అతనిలో ఉన్నది." అతడు తన వ్రేలితో ఏదైనా సంజ్ఞ చేసిన ప్రాణాహుతి ప్రసారము ఆరంభమవుతుంది.



ఎంతని చెప్పను అతని దశలు వెల్లడి చేయడం లో ఒక ప్రయోజనం ఉంది. కనుక నేను ఏదో కాస్త చెబుతున్నాను. రాబోయే తరాల వారు అతడిని ఆదర్శంగా తీసుకుని ఆయన్ని తలచుకుని గర్వించాలి,!!!

10-2-1945

"ఎప్పుడైతే ఒకవ్యక్తి ప్రసెప్టరు ముందు ప్రాణాహుతికై కూర్చుంటాడో, అతడు మొదట సాధకుని హృదయాన్ని నిర్మలీకరణ చేయాలి. అప్పుడు అన్ని బిందువులూ కాస్తంత నిర్మలీకరణ చేయబడాలి. సాధనకు అడ్డంకులు కల్గించే భౌతిక లోపాలు తొలగింపబడాలి. నా ఉద్దేశ్యము బిందువులన్నీ పూర్ణంగా వికసింపబడేంత వరకూ నిర్మలీకరణ చేయాలని కాదు. కాని మార్గములో అడ్డు వచ్చే దుమ్ము, ధూళి తొలగించుటయే ! దాని తరువాత సాధకుని యొక్క మెదడు యొక్క సూక్ష్మ ప్రవాహము, అతని హృదయానికి మళ్ళింప చేసి మరియు ఈ ప్రవాహము, కొంత మేర పవిత్ర మొనర్చి, తరువాత సాధకుని కారణదేహమునకు, అనుసంధింప చేయాలి. అప్పుడు శిక్షకుడు తాను సాధకునిలో ఏమి చొప్పింప చేయదలచాడో దానిని బీజ రూపంలో అభ్యాసీ కారణ దేహములోనికి ప్రవేశ పెట్టాలి. మరియు కారణ దేహపు అరలు సరియైన విధంగా, గాఢంగా (లోతుగా) తయారు చేయాలి. (బీజరూపంలో ప్రవేశ పెట్టినవి ఉండేట్లుగా)... ప్రభావము కారణ దేహము నుండి వృద్ధి చెందుతుంది. అందుచే కారణ దేహములో ఏదైతే బీజ రూపంలో ఉంటుందో అది అనుభవింపవలసిన భోగ రూపంగా అవతరిస్తుంది(దిగివస్తుంది). కాని నేను మరల ఇది చెప్తున్నాను. ఇదిసామాన్య మైన వ్యక్తికి సాధ్యమయ్యే పని కాదు."

"ఈ విధానానికి వ్యతిరేక విధానము కూడా ఉంది. పైన చెప్పిన విధానాన్ని ఎవరైనా సిగ్గు, ఎగ్గులు లేకుండా లేక ఇంద్రియ సంబంధిత లోభంతో లేక తాను ఇతరులతో పూజింప బడవలెనని అనుసరిస్తే ఈ సాధనా ప్రభావము తొలగింపబడ వచ్చును. ప్రతికూల విధానము



ఇలా ఉంటుంది. (చెడకొట్టబడిన) సాధకుని కారణ దేహము బ్రహ్మాండ మండలపు కారణ దేహమునకు అనుసంధింపబడాలి. బ్రహ్మాండ మండలమునకు ఉన్న మార్గాన్ని శుభ్ర పరచిన తరువాత సూక్ష్మ-బ్రహ్మాండ లోకములో ఆ నిర్దిష్టమైన లోటు లాగి వేయవలసినదిగా పథకము వేయాలి. సంబంధిత వ్యక్తి చేరిక బ్రహ్మాండము వరకూ ఉంటే ప్రతికూల చర్యకు ఇంకా ఉన్నత స్థాయిని తీసుకోవాలి. ప్రతీ వారికీ అంత వరకూ చేరిక ఉండదు."

12-2-1945

మొదటి విధానం మార్గదర్శి సాధకుడిని కొన్ని దశలు కొంత మేర దాటించి, మధ్యలో ఉన్న గమ్యాలను చాయా మార్గంగా పయనించేట్లు చేసిన తరువాత సాధకుడు తనకు తానే స్వయం కృషితో తన బిందువులు, పద్మాలను వికసింప చేసుకొనే ఉపాయం. దీని కోసం రెండు ఉపాయాల ఉన్నాయి. అతడు రెండవ దానికి ప్రాముఖ్యత నిచ్చాడు. నేను కూడా దానికే ప్రాముఖ్య మిస్తున్నాను.

మొదటి-ఉపాయం: వ్యక్తికి అతనికి మొదడు నుండి నిరంతరం హృదయానికి ప్రాణాహుతిని ఇవ్వడం. నేను కాని ప్రీయ రామచంద్ర కాని ఈ విధానము పై మొగ్గము.

ఎందుకంటే అవసరమైన దాని కంటే ప్రాణాహుతి ప్రస రించే అవకాశము మెండుగా ఉంది. అయినప్పటికీ ఈ ఉపాయం ఉన్నది మరియు అది సరియైనదే !

"రెండవ సాధన వ్యక్తి యొక్క సూక్ష్మ - దేహము ముందు ఉన్నదని తలచి ఆ సూక్ష్మ - దేహపు హృదయానికి ప్రాణాహుతిని ఇవ్వడం.... వ్యక్తి దీనిని చేస్తూ ఉంటే అభివృద్ధి చక్కగా కొన సాగుతుంది. ఈ ఉపాయంలోనే ద్వితీయ శాఖ ఇలా ఉంటుంది. ఇది అందరికీ కాదు. దీనికి చాలా సంస్కారి మరియు సునిశిత వ్యక్తి అవసరము. ఈ పద్ధతిలో వ్యక్తి తన స్వీయ సూక్ష్మ దేహానికి ప్రసారం చేయాలి. లయత్వం పొందే వరకు మరియు తర్వాత. అందులో శాశ్వతంగా జీవించే స్థితి



ఉద్భవిస్తుంది. ఈ స్థితిలో ప్రాణాహుతి కై తర్వాత బిందువును, అనగా ఆత్మ బిందువును తీసుకోవాలి. ఎప్పుడు ఈ బిందువు వద్ద లయత్వం పొంది, అందులో శాశ్వతంగా నెలవు సాధించామో, అప్పుడు తర్వాత బిందువు వైన అగ్నిని తీసుకోవాలి. అలాగే తరువాత జల, వాయు బిందువులపై కూడా పద్ధతి ఇలాగే కొన సాగించాలి. దీని వలన ప్రయోజనం మంచి విశద రీతిలో యాత్ర కొనసాగుతుంది. అప్పుడు మొత్తం పిండదేశాన్ని జాగ్రతం చేసి అప్పుడు ఈ పూర్ణ దశను బ్రహ్మాండ మండలం అని పిలవబడే మెదడుకు బలవంతంగా సంబంధం మొనర్చాలి. అప్పుడు ఇదే టెక్నిక్, వ్యక్తి యొక్క స్థితిని విస్తృత మొనర్చుట కై ఇక్కడ నుండి వ్యక్తి యొక్క స్వీయ సూక్ష్మ దేహానికి ప్రాణాహుతిని ఇవ్వాలి. ఎప్పుడు ఇక్కడ కూడా లయత్వ, శాశ్వత నెలవు (సాయుజ్యత) సాధింపబడుతుందో అప్పుడు ఈ దశ తర్వాత ఉన్నత మండలానికి తీసుకుని పోవాలి. అనగా పరబ్రహ్మాండ మండలానికి మరియు అక్కడ నుండి వ్యక్తి యొక్క స్వీయ సూక్ష్మ దేహానికి ప్రాణాహుతిని ఇవ్వాలి. అక్కడ కూడా లయత్వం లో లయత్వం సాయుజ్యత (బాకా) మొదలయిందో అప్పుడు ఇంకా ఉన్నత మండలానికి తోసుకొని వెళ్ళాలి. ఇదే సాధనతో. దానికి ఆవల భావన పని చేయదు. మరియు శక్తి యుతమైన మార్గదర్శి - అవసరము. నేను ఈ విధానము మన సంస్థలో నెలకొల్పాలని కోరుతున్నాను."

“ఎవరైనా ఒక వ్యక్తి వచ్చి ప్రాణాహుతికి కూర్చోని తన గమ్యమును చేరుకోవాలని ఆశిస్తాడో అతనికై కూడా ఓ విధానము ఉన్నది. ఈ విధానము సన్యాసులు చేస్తే మంచిది. విధానము ఇలా ఉంటుంది. ఉపవాసము మూడు రోజులు ఉండాలి. పూర్తిగా ఆహారం మానివేయాలి. నీరు మాత్రం తీసుకోవచ్చు. అవసరానికి తగినట్లు ఉప్పు, షోడా కొంత మేరకు వాడ వచ్చును. సువాసనలు, సింట్లు సాధ్యమైనంత వరకు వాడరాదు. ఈ మూడు రోజులూ కాలకృత్యాలు తీర్చుకున్న తరువాత వ్యక్తి శవాసనంలో పరుండాలి. ఒక ధృడ సంకల్పము చేసుకోవాలి --- 'భూమి' యొక్క స్థితి తన మెదడుతో సంబంధము కలిగి యుండి., అది తన



హృదయం లోనికి ప్రాంత దశలో దిగివస్తున్నది యని..... సాధ్యమైనంత వరకూ ఈ ధ్యానము మూడు రోజులు చేయాలి. దాని తరువాత ఈ అభ్యాసము ఉదయము మరియు సాయంకాలము మరియు పెక్కుసార్లు (రాత్రింబగళ్ళు) మూడు నెలల పాటు చేయాలి. పవిత్ర భావనలు ఉండేట్లుగా ప్రయత్నించాలి. మూడు నెలల తరువాత మరల మూడు రోజులు వీలైతే వారం రోజులు ఉపవాసం చేయాలి. మరియు శవాసనంలో ధృఢ సంకల్పము చేయాలి. హృదయం ఇప్పటికే నిండి పోయింది. మరియు ఇప్పుడు అదే దశ. భూమి యొక్క ప్రకాశము ఆత్మ బిందువు లోనికి చొచ్చుకొని పోతున్నదని. ఎప్పుడు ఈ రెండు (హృదయం, ఆత్మ) సరియైనవో. అప్పుడు మూడు నెలల తరువాత మరల ఉపవాసము ఉండాలి. కనీసం మూడు రోజులు, ఎక్కువగా ఉండగలిగితే వారం రోజులు, ధృఢ కాయులైతే 15 రోజులు అవసరం. ఇదే ధృఢ సంకల్పము. అగ్ని, ఆపైన 4, 5 బిందువులవద్ద కూడా చేయాలి. 5 వ బిందువు వద్ద అయితే ఉపవాసం 21 రోజులు ఉండాలి. అయినప్పటికీ ధ్యానం ప్రతి రోజు హృదయం వద్దనే చేయాలి. ధృఢ సంకల్పము తో ఆ రోజు వరకూ, తపస్సు, సాధనతో ఏ ఏ బిందువులు నిండి నాయో అవన్నీ ఉపవాస దీక్ష రోజు బిందువు వరకూ నిండినవి యనియు, దివ్య ప్రకాశము, వర్షింస్తుందనియు.."

9-5-1945

ఎప్పుడు ఒక వ్యక్తి యొక్క నిశితత్వం, అభివృద్ధి చేయవలెననే కోర్కె కలిగిందో, అప్పుడు మొదటగా ఒక మినుకు మినుకు నక్షత్రం ఆ వ్యక్తి హృదయంలో ప్రవేశ పెట్టబడినదనే ధృఢ భావన, స్థిర పరచుకోవాలి. మరియు ఆ నక్షత్రం యొక్క ప్రకాశ తత్వం, పొందేంతగా దాని సునిశిత తేజస్సును తన స్వీయ సంకల్పంచే ఉత్తేజ పరచాలి. అప్పుడు ఆ తేజస్సును ఆ వ్యక్తి హృదయంతా విస్తరింప చేయాలి. మరియు ఆ నక్షత్రం యొక్క సంబంధం, మొదడుతో వ్యవస్థీకరింప చేయాలి. కొద్ది రోజులు ఇది అప్పుడప్పుడు చేస్తుండాలి., అది శాశ్వత రూపు దాల్చే



వరకు. అది ఇంకా పదునెక్కాలి (షార్ప్) అని తలంచితే, నక్షత్రం బదులు సూర్యుణ్ణి స్థిర భావన చేయాలి. ఏదేమైనప్పటికీనీ నేను దీనిని, కొన్ని ప్రత్యేక సందర్భాలలో తప్ప అనుమతించను. అదీ ఎవరైతే నాతో గాని ఋషి పెద్దలతో గానీ ఎంతో గాఢంగా సంబంధం నెలకొల్పుకుని ఉండి, ఈ విషయంలో వెలుగు ప్రసరింప చేయుట, మరియు అనుజ్ఞ ఒసంగుట, మొదలగు వాటిని పొందగలిగే వ్యక్తికే దీనిని, అంచనా వేయగలిగే శక్తి ఉంటుంది. ఈ స్థితి అవతార పురుషులకు, మాత్రమే లభ్యము. అందుచే అది సామాన్యంగా కఠినంగానిషేధింపబడినది. చంద్రుని యొక్క భావన ఎన్నడూ స్థిర పరచు కోరాదు. అది వేడిని తగ్గించి మందకొండి తనాన్ని సృజిస్తుంది. ఎక్కువ ముందు జాగ్రత్త మరియు ఖచ్చిత మైన, అంచనా వేయటం అవసరం, సూర్య భావన స్థిర పరచు కోవడానికి కూడా. నా నుండి అనుజ్ఞ పొదితేతప్ప ఈ సాధనలు వేటినైనా ఉపయోగించుటను, నేను కఠినంగా నిషేధిస్తున్నాను. ఈ సాధనకు (తారకు) అవసరమైన ప్రత్యేక విషయం ఏమంటే, ఈ అభ్యాసం ప్రయోగించే వ్యక్తి యొక్క ఇంద్రియ తత్వములు, నిద్రాణిత దశకు వచ్చి యుండాలి. మరియు ఈ సందర్భానికి బాగా తగినట్టి వ్యక్తి ఎవరంటే ఈ దశలో శాశ్వత తత్వం సాధించిన వ్యక్తి. మరియు ఎప్పుడు భావన చేసినా కూడా అతనికి ఇంద్రియ తత్వములు లేనట్లుగా ఉండాలి. మరియు ఏ విధమైన అనుభవమూ తలెత్తరాదు. ఇతరుల విషయంలో చాలా ప్రత్యేక వ్యక్తులు, ఏ వ్యవధి కాలంలో నైనా సరే, తను ఇంద్రియత్వములను, నిద్రాణిత మొనర్చిన వారు ఈ విధానం ఇతరులపై ప్రయోగింప వచ్చును. కాని వారు అది ఆ వ్యవధిలోనే చేయాలి. అప్పటికీ కూడా నేను ఈ విధానం వినియోగించడం నిషేధించాను.

10-5-1945

ఆది (మూల) కాంక్షతోడై కారణ భూతమై జనించిన అతుల్య క్షోభ ఏదైతే ప్రవాహ రూపంలో మానవునిలో అవతరించిందో మరియు దేనినైతే నేను మానసము అని పేర్కొన్నానో



దాని వెనుక ఆది క్షోభ వెనుకనున్న అదియే దశ నెలవై యున్నది. ఈ ప్రథమ క్షోభ ఏదైతే మానవునిలో మానసముగా నెలకొని యున్నదో, అది మరింత పదునెక్కి ఉన్నదై మానవుని విషయంలో క్షోభ రహిత తుల్యవస్థ యొక్క శక్తి వెనుక నున్నట్టిది ప్రాముఖ్యమును కోల్పోయినది. మరియు తేజో రహితముగా (dim) గా ఉన్నట్లు కనిపించ సాగింది. అందుకే మొట్టమొదటగా ఆ దశ (ఆదిక్షోభ) క్షాళన చేయ బడాలని ప్రాణాహుతి ఆరంభించేటప్పుడు, అనగా ప్రథమ క్షోభ ఏదైతే మానసముగా రూపొందిందో దాని అస్తవ్యస్తముగా ఉన్న కణములు, తమ అతుల్య ప్రభావాన్ని కోల్పోవడమో లేక కనీసం తగ్గించు కోవడమో జరుగుతుంది. అప్పుడు ప్రథమ క్షోభకు శక్తిని ఒసొంగెడి భూమా శక్తిని వ్యక్తి తన అధ్యాత్మ శక్తి ద్వారా పొర (మానవ అస్థిత్వంపై) వలె నున్న మనస్సు యొక్క దిక్కుకు నిర్దేశించాలి. ఈ సాధన ప్రతిపద్మము పై పునరావృతం చేయాలి. ఇది ఆది క్షోభ వెనుక నున్న భూమా శక్తిలో ఫలితాన్ని ఇచ్చి, స్వీయ చలనముగా (ఆటోమేటిక్లా) తన ప్రతిబింబాన్ని ఏర్పరచడంలో నిమగ్న మవుతుంది. మరియు అందుచే ఏ విధమైన అభివృద్ధి సాధింప బడిందో అది పరిపూర్ణము గానూ మరియు శాశ్వతముగానూ ఉంటుంది. ఈ విధానము ద్వారా ప్రాణాహుతి ఆరంభ మైనప్పుడు ఈ సాధన యొక్క సూక్ష్మాలు, ఔన్నత్యాలు అవగాహనకువస్తాయి."

11-5-1945

నిన్న నోట్స్ గా వ్రాయబడిన ప్రాణాహుతి విధానము గూర్చి, ప్రకృతి సూత్రాలను దృష్టిలో పెట్టుకొని మరింత విశద పరుస్తున్నాను. నిరంతర పరిభ్రమణ చైతన్యముతో ఘనత్వము (స్థూలత) పొందిన అణువుల వైపుగా పరిపూర్ణ రూపములో నున్న భూమాను కేంద్రీకరించడంలో ఉన్నది ఆ విధానం. అయినప్పటికీ అణువుల యొక్క ఆకృతి నిలిపే ఉండాలి. పూర్తిగా తుడిచి పెట్టరాదు. ఇచట ఒక హెచ్చరిక ఉన్నది. ఈ విధమైన ప్రాణాహుతి, త్వర-



త్వరగా, వరుసగా ఇవ్వరాదు, మరియు దానిని పొందే అర్హత ప్రతి ఎల్లయ్య, పుల్లయ్యలకు ఉండదు. నేను ఈ విధానాన్ని "సర్వసారము" అని పేర్కొను తున్నాను."

12-5-1945

పూజ్య మాష్టరు:

"నీవు ఆరంభించిన విజ్ఞానము శాస్త్రమును ముగింపుము. మరియు ఆపై ముందుకు సాగిపోము. 'భూమి' క్షోభకు వెనుక నున్నట్టి దశలో ఎవరైనా వ్యక్తి తనను తాను లయంచేసుకొని అప్పుడు, ప్రాణాహుతిని ప్రసారం చేస్తే ప్రభావము భయంకరంగా ఉంటుంది. అయినప్పటికీనీ ఈ విధానము ప్రతి వారి వల్లనూ ప్రయోగింప బడలేదు. రామచంద్ర ఇప్పుడే ఈ విధానానికి మరింత మెరుగు పరచే ప్రభావము కలుగ చేసాడు. మానవునిలో ఉన్నట్టి క్షోభలో నిమగ్నమై యున్న అణువుల అంధకారమును మొదట తీసివేయాలి. ఆ పై ప్రకాశతను దానిని ఓ రకమైన పదార్థమని పేర్కొన వచ్చును.. దానిని కూడా లాగి వేయ వలెను. కాని నిర్మాణపు ఆకృతిని అన్ని వేళలా భద్రంగా ఉంచాలి.

మూడవ దశ మరింత ఉత్తమ మైనట్టిది. చెప్పుకో దగినట్టిది. ఇప్పుడే అతని భావనకు తట్టింది. ఆ విధానములో ఉన్నదే మంటే ప్రకాశపు భావాన్ని కూడా ఏదైతే అణువుల్లో పరిణామ క్రమంలో గ్రాహింపబడి ఉన్నదో దానిని తొలగించ వలెను. ఇప్పుడు అచట పవిత్రత ఉన్నది. ఆ బిందువునకు ఋషులు మరియు యోగులే చేరుకున్నారు. ఎన్నో ఏండ్లు పూజలు ప్రార్థనలు అభ్యసించి నప్పటికీ ఆ బిందువు ఇంకనూ సుదూరంగానే ఉంటున్నది. ఈ విధానము ద్వారా సాధకుడు., చేరుటకు కష్ట సాధ్యమైన ఆ స్థలములో తన మొదటి అడుగును వేయ గల్గుతాడు. వేదాలలో పురాణాల్లో ఏ శ్లోకాలైతే ప్రశంసించ బడ్డవో మరియు ఊర్ధ్వ గమనానికి విలువైనవిగా వర్ణింప బడ్డాయో అవి మొట్ట మొదట ప్రాణాహుతిలోనే స్పష్ట మౌతాయి. ఆ బిందువు ఏమిటి ?



ఇస్లాంలోని అత్యున్నత కృపను పొందిన సూఫీ యోగులు., దానిని పవిత్రత మరియు పుణ్యమండలమని పేరిడిరి. (ఆలం-ఏ-ఖుద్వా). మరియు మన స్వీయ (హిందూ) గ్రంథాలలో ఇది అవ్యక్త గతి లేక మాయా రహిత దశ యని తెలియ జేయ బడినది. ఈ విధానాలు ప్రయోగింప బడితే మాయా గ్రంథులు చెదిరి పోవుట ఆరంభ మౌతుంది. యాత్ర ఆరంభానికై,.....ఇప్పటి వరకూ ఈ విధానం ఎవ్వరి భావనకు తట్టలేదు. ఇది అన్ని కష్టాలు కరిగి పోయేట్లు చేస్తుంది. మరియు శిష్యుడు ఎంతో శ్రమను తగ్గించుకో గలుగు తాడు. ఈ విధానం నిరంతర సాధనగా చేపట్టితే నా భాగ్యానికి ప్రాప్తించిన స్థితి సులభంగా సాధింప బడుతుంది.

ప్రత్యేక-ఆదేశము:

మూడవ దశకు చెందిన ప్రాణాహుతిని తరువాత దశలో ప్రవేశ పెట్ట బడవలెను. మొదటి దాని గురించి సామాన్య మైన అనుజ్ఞ ఉంది. మరియు రెండవ దాని గురించి, ప్రత్యేక మైన వారికి మాత్రమే అనుమతించ బడింది.

ఆజ్ఞ:

ఈ రోజుల్లో మనస్సు చాలా అవిశ్రాంతంగా ఉంటున్నది. మరియు దానికి అను గుణంగానే వాతావరణము ఏర్పరచ బడి ఉంటున్నది. అందుచే చిత్త వృత్తులు శాంతిని పొందలేకున్నవి. నేను అందువల్ల ఎవరైతే సమర్థులో నా వారసులలో (ఆధ్యాత్మిక-సంతానం) వారిని మొట్టమొదట ఈ చిత్తవృత్తులపై అదుపును అభ్యసించమని ఆదేశిస్తున్నాను. సామాన్యంగా ఎవరికైతే ఏ ఏ బిందువుల వద్ద ఎంత బలాన్ని ఉపయోగించాలో లేక ఈ విధాల ద్వారా ఏ ఏ అభ్యాసాలు చేయాలో ఈ అవగాహన తగినంత లేనివారు. వారిని నేను హృదయపు సూక్ష్మ ఔన్నత్యాన్ని స్వీకరింపమని అడుగు తున్నాను. కాని ప్రతి బిందువునూ క్షాళన చేస్తుండ వలెను, ఇప్పటివలె."



15-5-1945

మొదటి-విధానము:

హృదయంలో మనో స్థితి అనవసరమైన తపనతో కొట్టు మిట్టాడు తుంది. మనస్సును 'అంతిమ సత్యం' యొక్క అంతర్భాగ మేనని స్వీకరించాలి. ఎట్లాగంటే ఆ రెండూన్నూ అనగా మనస్సు మరియు 'అంతిమ సత్యం' ఏక వర్ణము లైనవిగా భావించాలి. ఇచట 'వర్ణము' అనడంలో నా ఉద్దేశ్యము ఎరుపు, పసుపు, నలుపు మొదలగునవి కాదు. అంతిమ సత్యం జ్యోతియని వర్ణింప బడినది కనుక, మనస్సు కూడా అదియే అంతిమం యొక్క అంశగా ఉంటుంది. అదియే రూపంలో నున్న మనో మోమును అంతిమ సత్యం వైపు మరల్చి, అదే అంతిమ సత్యం లో నిమగ్న మైపోవాలి. మనో మోము బాహ్యం వైపు నుండి లాగబడి 'తత్' వైపుకు లాగ బడాలి; మరియు ఈ ప్రాణాహుతి సిట్టింగు సమయమంతా ఎవ్వరైనా అభ్యాసికి నిల్చి ఉంచాలి. ఇది మనస్సు యొక్క అన్ని లోటు పాట్లను తొలగిస్తుంది. "

రెండవ-విధానం:

సర్వబింధువులు మరియు పద్మములు ఒకదాని తరువాత ఒకటితీసుకుని, మరియు వాటిలో ఉన్నట్టి స్థితిని క్షాళనచేసి భూమాస్థితిలో ఏకత్వం, పొందేట్లుగా చేయాలి. ఎంతగా అంటే అంతిమం యే ఆ రూపు లో లేక స్థితిలో తనకు తానే జాగృతమైనదా అన్నతగా ! అప్పుడు నేను ఇప్పటికే చెప్పినట్లు, మొదటి విధానంలో ఆ ఏకత్వ దశను, భూమ వైపునకు లాగవలెను. అనగా లయం చేయవలెను. "

ఎంత సూక్ష్మ మైన విజ్ఞాన విషయం ఇది. ఎప్పుడైతే, స్వల్ప వస్తువు పెద్ద వస్తువు చేత అన్ని వైపుల నుండి నొక్కబడితే లేక అందులో ముంచ బడితే పెద్ద వస్తువు దాని పరిధి యొక్క



అన్ని వైపులా చుట్టు ముడుతుంది. ఒక వేళ చిన్న వస్తువు పెద్ద వస్తువు చేత అన్నివైపులా ఎక్కువ కాలము నొక్కబడితే, ఈ చిన్న వస్తువు ఆ పెద్ద వస్తువు లో అంశ కనుక ఆ రెండు వస్తువులు ఒకే ఒక్క వస్తువుగా లయ మౌతాయి. ఎప్పుడు అన్ని చక్రాలూ ఈ నూతన విధానం ద్వారా దాటబడుతాయో అనగా అన్ని చక్రాలూ అంతిమ సత్యం తో ఏకత్వ స్థితికి కొని రాబడతాయో అప్పుడు ఆ మొత్తం స్థితి, అంతిమ సత్యం లో మునిగి పోతుంది. ఈ అభ్యాసము సాధకుని పై తగినంత కాలము కొన సాగింప బడుతే, ఎందరో పెక్కు సుగుణవంతులు, ఉత్తములైన వారి సౌభాగ్యమునకు, కష్ట సాధ్యమైనట్టియు, తమ స్వీయ సాధనచే సంవత్సరాలు కొలదియు సాధన చేసినా లభ్యము కానట్టి దానిని సాఫల్య మొనరిస్తుంది. ఈ మొదటి విధానం ద్వారా మనస్సు యొక్క తపన అంత మౌతుంది. ఈ విధానం చాలా కష్టము మరియు అందరి వలన అభ్యసంప బడగలిగేది కాదు. ఎవరికైతే దైవం సంబంధము అనుగ్రహిస్తాడో అతడు దానిని నిర్వహిస్తాడు. నేను వ్రాయడానికై ఒక రహస్యాన్ని చెబుతున్నాను. దైవంలో పరిపూర్ణ లయత్వం (ఫానా పిల్లా) పొందడానికి ఇదియే విధానము !"

22-5-1945

ఎప్పుడు ఒక వ్యక్తిని పిండదేశము నుండి బ్రహ్మాండ మునకు తీసుకు వెళ్ళాల్సి ఉంటుందో, అప్పుడు, లయత్వ స్మృతి-ప్రవాహాన్ని, (సూరత్) పిండ దేశము నుండి బ్రాహ్మాండములోనికి లాగి వేయుట బదులు, బ్రహ్మాండ మండలములోనే ఆ ప్రవాహాన్ని సృజించాలి. మరియు ఈ లయత్వ స్మృతి-ప్రవాహాలు రెండింటినీ ప్రక్క ప్రక్కనే వృద్ధి చెందేట్లు, వీలుకల్పించాలి మరియు ఇంకా మున్ముందుకు వెళ్ళాలి. ఇప్పుడే 12 పై విధానం. ఒక విభిన్న తరహాకు చెందినది. అది ఇలాఉంది. :: భావన యొక్క ఒక అంచు పిండ దేశములో ఉంచి, ఆవలి అంచు బ్రహ్మాండ మండలము వైపునకు కేంద్రీ కరించాలి. పిండ మండలము వైపునకు కేంద్రీక రించ బడిన అంచునుండి, ప్రవాహములు, పిండ దేశపు, పంచ సూక్ష్మ



బిందువులపై, ప్రసరింప చేయాలి. దీని ప్రయోజనం పిండ దేశము పరిపూర్ణ దశకు తీసుకు రాబడటము, మరియు బ్రహ్మాండము తెరువబడేట్లు చేయడము. ; మరియు రెండు మండలాలకు, ధృఢత్వము, ప్రక్క ప్రక్క - చేకూర్చడము. ఇదే విధానము ముందున్న బిందువులు మరియు మండలాలకు, ఒసంగవచ్చును.

రామచంద్రుని తలంపు లోనికి వచ్చిన ఈ విధానము అనుపమాన మైనది (అసమాంతరమైనది). అతని నుండి, శ్రేయస్సు పొందిన వారు ధన్యులు. నేను ఇది మరల చెబుతున్నాను. ఇలాంటి సమయము మరల యిచటకు రావడము, కష్టము, మరియు ప్రకృతి, యింతమేరక అల్లిక చేయడము, కష్టము. ఈ వ్యవస్థ యొక్క అన్నిముడులు, మరియు గ్రంధులు, విప్పేసిన తరువాతనే అతడు వెళ్ళిపోతాడు. వ్యవస్థ నూతనంగా ఉద్ధరింప బడుతున్నది మరియు ప్రజలకు దాని గూర్చి, ఎరుకలేదు!"

10-6-1945

పద్ధతి:

ఏమనగా ఎవరికైనా ఉత్తమమైన మరియు ఇంతవరకు ఉపయోగించబడని శిక్షణ ఇవ్వవలసినచో, అతని యొక్క సంబంధము తన హృదయంతో కలుగజేయవలయును మరియు ఆ సంబంధమును తనకు సంబంధించిన తలంపులో చేర్చి యదార్థ భాండాగారములో ముంచి వేయ వలయును. ఒకవేళ ఉన్నతమైన స్థితిని కలుగజేయుట సమ్మతమైనచో అతనితో ఏర్పరచిన తన సంబంధమును తన హృదయంపైకి లాగ వలయును మరియు అతని సంబంధమును అచ్చట స్థిరపరచుటకై స్థలమును ఇవ్వవలయును. ఎవరి సంబంధమైతే ఆ స్థితి వరకు కొంపోబడినదో వాస్తవ కృపా ప్రవాహము పొంగిపొర్లుతుండగలదు మరియు వాస్తవ కృపతో కలయిక ఏర్పడగలదు. ప్రియమైన రామచంద్రా! నీవు ఈ పద్ధతిని ఇంకా అభివృద్ధి చేయుము.



"విధానము:

హృదయం లో దివ్య జ్యోతి ఉందనే భావన దృఢంగా ఏర్పరచుకోవాలి; మరియు ఆజ్యోతిలో ఓ అంశను బ్రహ్మ రంధ్రము వరకూ పైకి లాగాలి మరియు 'ఓం' ని ఉచ్చరించాలి. మరియు చివరగా ఆ జ్యోతిని నాభి బిందువు వద్ద ఒక కుదుపు ఇస్తున్నదని భావించి 'సత్' యని ఉచ్చరించాలి. ఇది మూడు పార్శ్వములుగా మూడు మూలల లో పునరుద్ధరించే పవిత్ర "ఓం తత్ సత్" సాధనా పద్ధతిలో మొదటి స్థాయి;."

చిత్రపటము:

"రెండవ దశలో ఊహించిన హృదయంలోని దివ్యజ్యోతిని పైసాలో $\frac{3}{4}$ వ వంతుకు తగ్గించి, అప్పుడు పైకి లాగడం మరియు క్రిందకు తేవడం, పైన చెప్పిన పద్ధతి ప్రకారం విభిన్న స్థితుల వద్ద పదాలను ఉచ్చరించడం పున: పున: (మరలమరల) చేయాలి. అప్పుడు దాని తృతీయ దశ వస్తుంది. అలా పద్ధతి ప్రకారం చేసిన ట్లయితే మంచి సాధకులలో అత్యుత్తమైన వారు కూడా దానిని తట్టు కోవడము చాలా కష్టము. ఈ అభ్యాస దశలో తగ్గింప బడిన దివ్య జ్యోతిని జ్యోతియనే భావన మాత్రమే ఉండేంత మేర శూన్యము చేసు కోగలిగితే మరియు పూర్వపు దశల్లో వలె పైకి తీసుకు వెళ్ళడం, క్రిందకు దింపడం ఉంటుంది. మరియు చివరకు నాల్గవ దశను వినుము. మూడవ దశలో ఊరక భావించింది. మరియు అభ్యసించినది, దివ్యజ్యోతి గూర్చి, ఏదైతే ఉన్నదో అది కూడా లేకుండా పోవాలి. ; మరియు అప్పుడు, ఏమి మిగిలి ఉంటే దానిని పైకి లాగడం మరియు క్రిందకు తేవడం అదే మార్గంలో చేయాలి. దీనిని భావనలోనికి తీసుకోవడం అనేది వదిలి వేయుము. దాని యొక్క సరియైన అవగాహన కూడా కష్టమే. మరియు ఎవరైతే యీ దశ వరకు వచ్చారో, వస్తారో వారు దానిని అసలు చేయడం ఎందుకు !!! ప్రయోగంగా చేయడం అనేది వేరే సంగతి."



12-6-1945

"సంస్థాగత సమస్యల గూర్చి చాలా కాలం నుండి మనస్సులో ప్రతి ధ్వనిస్తున్నది. రామచంద్ర మెదడు(?) పై మరింత ప్రశంస వర్షింప బడాలి. అతడు సూత్రమును గ్రహించాడు. అతని ధృక్పథం రీత్యా పరిశోధన ప్రభావం లోనికి వచ్చినది. ఒక కుటుంబంలో, నా ఉద్దేశ్యం విద్యావంతులు, సంస్కారములు, కల్గిన దానిలో ఏవైనా చిన్న చిన్న విభేదాలు ఉండ వచ్చును. కాని చివర్లో, ఎప్పుడు సందర్భం అవసర మౌతుందో, అందరూ ఒకటిగా కలిసి పోతారు. ఎందుకంటే వారు అంతరంగంగా, రక్త బాంధవ్యముతో అల్లిక చేయబడి ఉంటారు. కలిసి పోతారు. ఇక్కడ విషయం కూడా ఇలాగే ఉంటుంది. ప్రజల్లో ఏదైనా విభిన్న అభిప్రాయాలు ఉండ వచ్చును. అది సరియైన నిర్ణయానికి రావడానికి అవసరమే, ఆవశ్యకమే ! కాని చివరకు అందరూ ఐక్యమత్యానికి, రావాలి. ప్రతి ఇతర ప్రాణాహుతి కంటే ఓ తరహాకు చెందిన ప్రాణాహుతి ప్రవాహం ప్రతి వారి గుండా ప్రవహించాలి. మరియు అది సౌశీల్యము లో ఒక అంశముగా రూపొందాలి. ఇప్పుడు అది ఏమిటి ? ఇది అనుభవ రీత్యానే సమాచారముగా ఇవ్వ బడుతుంది."

పూజ్య మాష్టరు "పెక్కు పరిశోధనలు రూపొందుటకు వచ్చినవి ; మరియు ఈ గొలుసు ఇంకా కొన సాగుతూ ఉన్నది. అయ్యో అయినప్పటికీ, ఎవ్వరూ వాటిని అభ్యాసానికి పెట్టడం లేదు. ఎవ్వరూ ఆధ్యాత్మిక మరియు నైతిక రోగాలాను., తొలగించు కోవడానికి, ప్రయత్నించడంలేదు. ఉదాహరణకు సోమరితనం పోవడానికై ఇవ్వబడిన నివారణో పాయం, ఎవరైనా అభ్యసించినా నామ మాత్రంగా విధి నిర్వహణవలె చేస్తున్నారు. ధృడ ప్రయత్నం ఎన్నడూ చేయ బడటం లేదు. ఈ విషయంలో ప్రియ రామచంద్ర ఉదాహరణ పేర్కొన్నా లేక అతణ్ణి సాధించినా అది సరియైనది కాదు. ఎందుకంటే అతడు సర్వశక్తులతో ఊర్ధ్వగామియై మిగిలి ఉన్నాడు. ఇది తప్పక అతని దేహము మరియు మోమును, ప్రభావితం చేస్తుంది. అతడు



అంత ఊర్ధ్వోన్ముఖుడు అగుట నేను కోరుకోను. మరియు తరచుగా అతణ్ణి నేను క్రిందకు దించ వలసి వస్తుంది. అతనిలోని సోమరి తనానినికి కారణము., ఇదియే ఊర్ధ్వోన్ముఖుడుగా ఉండుటయే ! కాని ఇతరుల విషయంలో ఈ స్థితి వృద్ధి కాలేదు. అందుచే వారు ఆ స్థితి అభ్యసించడం అవసరము. ఇటు చూడండి, అతడు సోమరితనాన్ని తొలగించుటకై మరొక విధానం కనుగొన్నాడు, అది సులభము మరియు ప్రతివారు అభ్యసించ గలిగేది. అది ఇలా ఉంటుంది. ప్రతి వారి వెనుక ఉన్నటు వంటి, ప్రత్యేక శక్తి ద్వారా, వ్యక్తి తన స్వీయ మోముపై ప్రాణాహుతిని ప్రసరింపజేయాలి. కనులు సంరంక్షింప బడవలెను. మరియు ఆ నిర్దిష్ట శక్తి మోముకి కృపా స్థితిని తీసుకు వస్తున్నదని భావనను తీసుకోవాలి. ఇది ప్రయోజనాన్ని కొని తెస్తుంది."

పూజ్య మాష్టరు:

"నేను ప్రతి వారికీ చెప్తున్నాను, ఇంకా చెప్పాలంటే దుందుభి మ్రోగిస్తున్నాను. ప్రతి సాధకుడు మొట్ట మొదట్నుండే తన నైతిక ప్రవర్తనను సంరంక్షించు కోవడానికి, ప్రయత్నించాలి. ఇతరులు భరించలేని దానిని వ్యక్తి ఉచ్చరింపరాదు. ఇతరులకు అయిష్టత కల్గేది చేయ రాదు. ఈ రెండింటినీ జాగ్రత్తగా మనస్సులో పెట్టుకొని వ్యక్తి తన ప్రవర్తన అభివృద్ధి చేసుకోవాలి. ఇవి ప్రాథమిక సూత్రములు. ప్రజలు వీటిని పట్టించు కొనరు. నేను సౌశీల్యతకు ఇచ్చిన ప్రాముఖ్యతను ఆధ్యాత్మికతకు ఇవ్వను. ఎవ్వరూ తమ ఆంతరంగిక ప్రవృత్తులను నిశ్శబ్ద పరచుటకు ప్రయత్నించుట లేదు. ఒకవేళ ఎవరేని తన చేరికను "స్థిర మూలము" వరకుకు, తీర్చిదిద్ది కొనియు, నైతిక బలహీనత మిగిల్చి కొన్నచో నేను అతడు అస్సలు ఆధ్యాత్మిక సారమును పొందలేదని అంటాను. ఎప్పుడు మానవునిలో ఉన్న ప్రతీదీ మితత్వమునకు వచ్చి మరియు అదియే అచరింప బడుతుందో అప్పుడు పరిపూర్ణ సౌశీల్యత ఉంటుంది. ఇదికూడా



శూన్యము, చేయబడితే, దానితో పోల్చి దగ్గది ఏదీ ఉండదు. ఇది వ్యక్తికి కష్ట సాధ్యమే కాని దాని అర్థము సాహసింప వలదని కాదు. ఇవి ప్రాణాహుతి ద్వారా సృజింప బడవచ్చును కూడా ! "

19-6-45

ఇప్పుడు నేను అనుసరించిన పద్ధతి వినుము. నేను నా జీవిత కాలంలో నిన్ను పరిపూర్ణుని చేసినాను. అయితే పైన నేను చెప్పిన పద్ధతిని అనుసరించ లేకపోయినాను. నిన్ను అత్యున్నత దశకు తీసుకొని పోయిన తర్వాత, నేను నా శరీరాన్ని వదలి, మరల నిన్నే ఆశ్రయించి, నీపై నా ప్రయోగాన్ని కొనసాగించినాను. దాని ప్రభావము నీలో కనిపించింది. అవసరమేర్పడినప్పుడు, పని తొందర కలిగినప్పుడు, నిన్ను దక్షిణ భారతాన్ని సందర్శించమని చెప్పినప్పుడు, నేను నీలోని కణ కణంలోనుండి వచ్చిపోయే విధంగా ఈ పద్ధతిని ఉపయోగించినాను. ఈ పద్ధతిన నీవు పూర్తిగా పరిపూర్ణుడవై నావు. ఈ పని మొత్తం ఒక్క క్షణంలో చేయవచ్చును. కాని దీనికి అవసరమైన భగవత్ కృప ఎవరిలోనూ వున్నట్లు కనిపించదు. నిశితంగా చూస్తే మానవ శరీరంలోని ప్రతి అణువులోను అసమాన్యమైన శక్తి వున్నది. దీనికంటే మంచి పద్ధతి మరొకటి వున్నది. ఆ అనంతత్వము (ultimate) అభ్యాసి వైపు త్రోయడం. కాని దాని ఫలితంగా ఏర్పడే సంచలనాన్ని (Jerk) ఎవ్వరూ తట్టుకో లేరు".

19-6-1945

పద్ధతి:

ఏమనగా చక్రములోని ఒక్కొక్క పరమాణువులో, మూలము యొక్క పూర్తి. శక్తి నింపబడుచున్నదను భావముతో ప్రతి చక్రముపై తన పూర్తి శక్తిలో దృష్టి సారించవలయును. దీనికి ఎక్కువ సమయం పట్టగలదు. ప్రతి పరమాణువును వేరువేరుగా తీసుకొనవలసి ఉంటుంది మరియు పూర్తిగా నిర్మలీకరణ చేయవలసి యుంటుంది. ఇదే విధంగా ప్రతి చక్రమును



ఒకటొకటిగా చేసి తీసుకొనవలయును. ఎప్పుడైతే భౌతిక శరీరం (పిండ ప్రదేశము)లోని చక్రములన్ని చక్కదిద్దబడి మరియు నిర్మలీకరణ గావించబడతాయో, అప్పుడు బ్రహ్మాండముయొక్క చక్రములను గైకొన వలయును. దాని తరువాత పరబ్రహ్మాండములో చేరుకొని మరియు దాని స్థానములను (చక్రములను) ఇదే విధముగా (ఒకటొకటి) తీసుకొనవలయును. ఎప్పుడైతే ఇక్కడి వరకు పూర్తి అవుతుందో, అప్పుడు శరీరంలోని ప్రతి అణువును తీసుకొని మరియు వాటిపై కూడా అంతే శ్రమ చేయవలయును. ఎప్పుడు శరీరంలోని అన్ని అణువులు నిర్మలీకరణము చేయబడతాయో, అప్పుడు అతనికి తల నుండి మొదలుకొని పాదాల చిన్న వ్రేలు (నఖశిఖ పర్యంతము) వరకు ఒకే భావము గోచరమగు నటుల, అతనిలో ఒక భావము జనింప చేయవలయును. ఎప్పుడైతే ఇది పూర్తి చేయబడునో అప్పుడు ఆ మొత్తం స్థితిని శ్రేష్ఠస్థానము (అనంతత్వము) వరకు లయంచేయవలయును. ఒకవేళ ఈ పద్ధతిని జీవితంలో అవలంబించినచో, బహుశా పూర్తి జీవితమంతా ఒక్క మనిషి మాత్రమే తయారు చేయబడగలడని నేను భావిస్తాను. కాని అట్లు తయారు చేయబడిన వ్యక్తికి సరితూగగలవారుండరు (ఉదాహరణ ఎవరుండరు).

19-6-1945:

ఆధ్యాత్మిక సాధకునకు పూజ్య లాలాజీ కొన్ని నియమాలు ఏర్పరచినారు. ఇది నిజంగా కఠిన శిక్షణయే. "సాధకుడు మొదటి ఇరువదియైదు సంవత్సరాలు బ్రహ్మచర్యం అవలంబించి శరీరదార్ద్యత పెంపొందించుకోవలెను. తరువాత పదునైదు సంవత్సరాలు సాంసారిక జీవితము గడుపవలెను. సంతానం కలిగిన తర్వాత, మత గ్రంథాలలో చెప్పిన విధంగా, భార్యాభర్తలీరువురు సంబంధాన్ని పాటింపవలెను. ఈ మధ్యకాలంలో శారీరక ఆరోగ్యాన్ని జాగ్రత్తగా చూచుకుంటూ ధ్యానసాధన కొనసాగిస్తూ వుండవలెను. దివ్యానుభూతికి సంబంధించిన జ్ఞానసము పార్జనకు వ్యక్తితనకు నలువది సంవత్సరముల వయస్సు వచ్చు వరకు అత్యధికంగా కృషి చేయవలెను.



నలువది ఒకటవ సంవత్సరం ,సంసారం పరిత్యజించి, తన గురు దేవలవద్ద నివసిస్తూ, ఇతర సంబంధాలన్నీ తొలగించుకోవలెను. నేను అనుకున్న విధంగా శిక్షణ ఈ దశలో ప్రారంభమౌతుంది. ఆ పద్ధతి ఇది : “వ్యక్తి తనలోని ప్రతి యొక గ్రంథిమీద పూర్తి బలంతో పనిచేసి అనంతత్వంలోని శక్తి ఆయా గ్రంథుల్లోని కణ కణంలోను నిండిపోయేట్లు చూడవలెను. దానికి అనేక సంవత్సరాలు పడుతుంది. అణువణువు వేర్వేరుగా తీసుకొని పూర్తిగా శుద్ధి చేయవలెను. ఇదేపని ప్రతి గ్రంథి (లేక చక్రము)లోనూ చేయవలెను. పిండ స్థానంలోని చక్రాలన్నీ శుద్ధి అయిన తర్వాత బ్రహ్మాండ పరిధిలోని చక్రాల విషయం చేపట్టవలెను. తరువాత పర బ్రహ్మాండమండలం చేరి పై విధంగానే ప్రతి బిందువును శుద్ధిచేయవలెను. ఈ స్థితి కూడ పూర్తిఅయిన తర్వాత శరీరంలోని అణువణువును తీసుకొని ప్రతి చోట పై చెప్పినంత శ్రమను పడవలసి వున్నది. శరీరపు కణాలన్నీ శుద్ధి చేయబడిన తర్వాత, వాటిలో ఒకేవిధమైన వైఖరిని ఏర్పరచవలెను. అంటే ఆ పాదమస్తకము అవన్నీ ఒకే వైఖరిని ప్రదర్శించవలెను. ఇది పూర్తి అయిన తర్వాత అనంతత్వము (Ultimate)తో దీనిని పూర్తిగా అనుసంధిం చవలెను. ఒకరి జీవితంలో ఈ పద్ధతి అనుసరిస్తే, జీవిత కాలమంతా ఒకే ఒక వ్యక్తి ని తయారుచేయడానికి వీలుపడుతుంది. కాని ఆ విధముగా తయారైన వ్యక్తికి సమానులెవరూ వుండరు)

15-8-1945

పూజ్య మాష్టరు:

“సాధనా ప్రారంభ దినం నుండి, మాయ నుండి, విడివడుటకు ఏదైనా ఒక విధానం కనుగొన వలెనని, ప్రీయ రామచందర్ చాలా ఆతురతతో ఉన్నాడు. తన చేరిక మేర అతడు ఎంతో ఈదులాడాడు. చివరకు సర్వారాధకుడు అతనికి సహాయం చేశాడు మరియు సమస్య పరిష్కరిపబడింది. ఇది ఈ నాటి వరకూ పరిష్కరింప బడనట్టిది. ఈ పరిశోధన ఇతని పేరు మీదుగా, ఉండి పోతుంది. ఋషి పెద్దలు పెక్కు విభిన్న బిందువుల వద్ద ధ్యానం మరియు ఏకాగ్ర



విధానాలను ఉపదేశించారు. కాని ఎవ్వరూ ఈ లక్ష్యాన్ని చేదింప లేదు. సామాన్యంగా జనుల చే హేయంగా తలంప బడినట్టిదియు, మహర్షుల, జిజిజ్ఞాసువుల నేత్రాల అన్వేషణకు, విలువ లేనిదిగా, వదల బడినట్టి దానిలో ప్రతీదీ ఉన్నది. ఆ విధానం ఇలా ఉన్నది. ఏదో ఒక బిందువును కుడి పాదపు బొటన వ్రేలిలో స్థిర పరచుకొని, దాని పై దృష్టిని నిలిపి ధ్యానించాలి. దైవం సర్వజ్ఞాని మరియు సర్వవ్యాపకుడు. ఈ దశ అక్కడ నిత్యమై ఉండాలి. సంపూర్ణ మహాప్రళయ సమయంలో కూడా, అది (THAT - తత్) ఇప్పుడు ఎలా ఉన్నదో అలా పరివేష్టించి ఉంటుంది. సృష్ట్యాది కాలము వచ్చి నప్పుడు, అందులో ఉడుకు లెత్తినవి మరియు స్వరూపాలు రూపొందినవి. మానవునిలో వ్యాపించిన దైవపు విధానం ఒక వింతైన మార్గంలో సంభవించినది, అవగాహనకు కష్టమైనట్టిదియును అది. అవగాహన కోసం మెదడునే 'అసలు అంతిమ సత్యం' అని భావింప వచ్చును. అచటి నుండియే తేజం లేక శక్తి పూర్తి జీవిపై కేంద్రీకరింప బడినది. దాని అంచులేక ముగింపు నిజ మార్గంలో చెప్పాలంటే, ఊహాతీతము, ఎందుకంటే అది అపరిమితమైనది. అర్థంచేసుకోవడానికి మరియు వింతమార్గంలో మానవప్రాణిలో నివసించిన విధానంలో అది పాదపు చిట్టచివరి అంచులో (THAT - తత్) దాని చివరి ముగింపు ఉన్నదని చెప్ప వచ్చును. మరియు రహస్యమైనది ఏమంటే శరీరంలోని ఈ పాదపు బొటన వ్రేలికి (శిరోపరి భాగములో) అత్యున్నత మైన భాగము ఒకే ఒక్కటియై ఉన్నది, మెదడు కలుషితానికి అతీతంగా. అందుచే ఈ బిందువుపై కేంద్రీ కృత దృష్టి పెట్టడమంటే, వ్యక్తి తన ఆది బిందువుపై ఏకీకృత మైనట్లే ! మరియు ఈ సాధన వాంఛా ఫలమును ప్రాప్తింప జేస్తుంది. అదియే సమస్యా పరిష్కారానికి ఆరంభం. ఎవరైతే తమ పాదాలపై తమకై తాము సొంపు దాయ బద్ధులై చెల్లా చెదురై పోయారో, వారు ఈ సాధన చేయవలెనని నేను ఆదేశిస్తున్నాను.



3-1-1946

“రామచంద్రుని మెదడును ఎంతని ప్రశంశించను..? మొట్టమొదట ‘దివ్యలోకాల కృప’ అనే వాక్యముతో ఆరంభించి గమనింపుము. నిర్వహణ లేని గుంపునకు ప్రాణాహుతి నివ్వడంలో ఎంతటి సులభ విధానము కనిపెట్టబడినది’ అందరి మనస్సులు త్రాళ్లవలె లాగి ఒక్క స్థానంలోనే స్థిరపరచాలి. ఈ స్థానమున దృఢ సంకల్పముతో ప్రాణాహుతి నిలిస్తే చాలా మంది ప్రజల మనస్సులు నిలుపుదల దశకు వచ్చినట్టు చూడవచ్చును. మరియు వారిలో ఎవరు ఈ ప్రభావము నుండి మినహాయింపు పొందుట అసాధ్యము. స్థిరపరచ బడ్డ బిందువు వద్ద వ్యక్తి తన స్వీయ ధృఢ సంకల్ప బలము తో, ఏక దృష్టితో ఎంత పదునుగా ప్రాణాహుతిని ఇస్తాడో అంత ప్రభావం చురుకుగా ఉంటుంది. ఇది ఈ ప్రాణాహుతిలో మొదటి దశ. ఇప్పుడు రెండవ భాగము మొదలవుతుంది. వినండి ! ఈ మనస్సులు ఏవైతే తాళ్ల వల్ల పైకి లాగబడి ఒక స్థానంలో స్థిర పరచబడినవో అవి పైకి కనబడిన పెద్ద సమూహములోని వారి ఆలోచనలపై సూక్ష్మ ప్రభావం ఉంటుంది. ఈ ప్రవాహము ఉన్నతమైన ప్రవాహమునకు కలుపబడి మరియు ఆ బంధము అనంతములో కోల్పోయినట్లయిన మరియు అక్కడి నుండి శక్తిని కేంద్రీకరించితే అప్పుడు ప్రాణాహుతి నిచ్చే వ్యక్తి అదుపు ఉన్న వాడు అయితే మనస్సులు ధ్వంసము అయ్యే ప్రమాదము ఉంది. ఈ విధానమును ప్రయోగించగలిగే ఆకాశము ఉన్నట్లయితే వ్యక్తి ఎవరైతే పర్యవేక్షకుని చేత అలాంటిది శక్తి ప్రసాదింపబడి ఉంటారో అతడు లేక ఆమె తన హోదా మరియు సంకల్పమును పూర్తి బలముతో కేంద్రీకరించడం నుండి దూరంగా ఉండాలి. అది అవసరమైనంత మేర ఉపయోగించాలి. ఇవి మహత్కాలు కాని అధిపత్యం కలిగి ఉన్నట్టివి. వీటి చూడగలిగేంత విశాల దృష్టిని పొందగలగడం చాలా అరుదు మనస్సులను ప్రభావితం చేసే శక్తి ఇది దాని రూపు ఆధ్యాత్మికంగా ప్రభావితం మార్పు చెందుతుంద ప్రీయ సోదరులారా ప్రశ్నలు అడగండి మరియు కొన్ని పరిష్కార ములను పొందండి ఈ సమయం మరల మరల రాదు.



15-1-1946

పూజ్య మాష్టరు “నేను నీకు చాలా ప్రత్యేకమైన ధ్యానము చెబుతున్నాను. వ్యక్తి విసుగు చెందని ఏ రకమైన ఆసనము లోనైనా కూర్చోనాలి. నా ఉద్దేశ్యము ఆసనము సులభంగా ఉండాలి. అప్పుడు ధ్యానము: మొదటి వ్యక్తి ఇంద్రియములు పూర్తిగా క్షాళన చేయబడినవి అనియు మఱియు జ్ఞానేంద్రియ, కర్మేంద్రియములు తమ అసలు లక్షణములు పొందిన వనియు దృఢ భావమును కలిగి ఉండాలి. వ్యక్తి ఇది సాధింపబడినదని దృఢ సంకల్పము కలిగియుండాలి. ఒక్క నిమిషము పని ఇది. పూర్తిగా క్షాళన పొంది వ్యక్తి ‘అంతిమ సత్యము’ యొక్క గోళము లోనికి ప్రవేశించడమే దీని ప్రయోజనం. దీని తర్వాత రెండో దశలో అన్ని పంచేంద్రియములు దృష్టి, శ్రవణం, వాక్కు, స్పర్శ, మరియు ఘ్రాణము, తమ అసలైన సారములో లయత్నం పొందినవి మరియు ఆ పరిపూర్ణ లక్షణము ఏదైతే అచట గమ్యము వద్ద ఉన్నదో మరియు గమ్యమై ఉన్నదో అవి తమ స్థానము స్వీకరించినవి మరియు వ్యక్తి అదే స్వభావపు రూపును తనలో అభివృద్ధి చేసుకున్నాడు అనే భావనను కలిగి యుండాలి.

3-2-1946

పూజ్య మాష్టరు:

“ఈ సమయంలో ఉపయోగించిన విధానము నిరుపమానమైనది. నాకు చెందిన శిక్షకులకు, ప్రెసిప్టర్లకు ఈ విధానము ఈయ బడుటకు నేను ఇష్ట పడుతున్నాను.

విధానము: ఏదైతే పరిగణన లోనికి తీసుకోవాలో ఆ చక్రానికి ప్రాణాహుతి ఆ వైపుకు కొనసాగించాలి మరియు అది సామర్థ్యమునకు తగినంతగా తెరువబడాలి. ఇది అందరికీ, ప్రతి వారికీ తెలుసు. సరే అవశ్యకతగా మిగిలినది ఏమంటే ఏదైతే ఆ చక్రాన్ని తనంత తానుగా వికసింప జేసి ఆ వైపుగా అభివృద్ధి చేస్తుందో ఆ పదార్థాన్ని వ్యక్తి తన సంకల్పముతో చక్రములో



అలాంటి చైతన్యమును సృష్టింపగలుగుట. చెప్పేదే మనగా ఆయా నిర్దిష్టమైన పద్మము లేక ఆ క్రమములో ఎలాంటి శక్తి సృష్టింపబడి అంటే అది వికసింపజేస్తూ తన ధైర్యము ప్రయత్నం ద్వారా కోరిన ఫలితాన్ని ఇవ్వగలగాలి ఆ వైపుగా. ఈ విషయం అనుభూతి ద్వారా బాగా గ్రహించబడుతుంది. ఈ విధానం ప్రతి చక్రము పైనను ప్రయోగింపబడి వచ్చును. ఎప్పుడు ఆ ఒక్క చక్రమనే తీసుకోవాలి అనుకుంటామో అప్పుడు మరియు ఇది చాలా గొప్ప ప్రయోజనాలను నెరవేరుస్తుంది. ఈ విధానము వ్యక్తిగతంగా మార్గదర్శకుని వద్దకు రావడమునకు తక్కువ సమయమే కలిగి ఉంటాడో అతనికి బాగా ప్రయోజనకారి.”

8-4-1947

పూజ్య మాష్టరు:

“నిర్దిష్టమైన బిందువులు మరియు ప్రాంతములకు ప్రాణాహుతి చాలా తరచుగా ఉపయోగించబడుతుంది. మరియు ప్రయోజనాన్ని తెస్తుంది ఒక పద్ధతిగా నింపబడుతుంది మరియు సరియైన దారిలో ఉంటున్నది “మనం హృదయ బిందువు నుండి మొదలు పెడతాము. హృదయము యొక్క శిక్షణ ప్రత్యేకంగా ప్రియ రామచంద్ర కు వెల్లడి చేయబడినది.

ఈ విధానము బాగా తగినట్టిదియని నేను భావిస్తున్నాను. ప్రతి పద్మము లోనూ ఈ స్థితియే నెలకొని యుంటుంది. మరియు ఈ శిక్షణా విధానమే ప్రతీ చోటా ప్రయోగించాలి. లేక పొతే వ్యక్తి హృదయానికి మాత్రమే ప్రాణాహుతిని ఇవ్వడం కొనసాగించ వచ్చును. అక్కడి నుండి అన్ని బిందువులూ తేజస్సును పొందుతాయి. అయినప్పటికీ ఈ విషయం లో నిస్సందేహముగా నెమ్మది యైన అభివృద్ధి యనే సమస్య ఉంటుంది. లేకుంటే హృదయాన్ని కొంత దశ కు తీసుకొని వచ్చి ఇతర బిందువులు మొదలగునవి ఏవైతే అసలు సారాన్ని కల్గి ఉంటాయో వాటిని ఒక దాని తరువాత ఒకటిగా తీసుకొనవచ్చును.”



16-9-48

పూజ్య మాష్టరు:

“బ్రహ్మారంధ్రము ఒక బిందువు మరియు ఇది ప్రవక్తల(Naabi) విషయంలో తెరవబడి జాగృతమవుతుంది. ఎప్పుడు ఉన్నత లోకాలకు ప్రవేశించాల్సిన అవసరము కలుగుతుందో అది ఈ బిందువు ద్వారానే ప్రభావిత మవుతుంది. ఈ స్థితి ప్రతి చిల్లర వ్యక్తుల లోనికి చొప్పించ బడేది కాదు. మరియు దాని అర్థము ఇదియే అంతము అని కూడా కాదు. అక్కడి నుండి ముందుకు చాలా ఉన్నది! ఒకే సమయములో ప్రపంచము మొత్తములో ఒక్కరికి మాత్రమే ఇతర లోకాల లోనికి ప్రవేశించే సామర్థ్యము ఉంటుంది. నేను రంధ్రము అని పేర్కొన్నాను. ఎందుకంటే ఒక వ్యక్తి నాకు ఈ బిందువును ఇలాగున సూచించాడు

“ఇప్పటికీ ఎవరూ కపాల క్రియ తత్వము గూర్చి దృష్టి పెట్టలేదు. హిందువులు శవాన్ని దహనం చేసేటప్పుడు కపాలము నడినెత్తిన పెద్ద కర్రతో పగిలేటట్లు కొట్టడం గూర్చి. ఆది ఆలోచనలకు పరిమితి ఉన్నది, మెదడులో ఏమున్నది దానిని భౌతిక దేహము నుండి విడదీయడమే ఉత్తమము. సూక్ష్మ సారములో ఒక ఆకర్షణ శక్తి ఉన్నది. అందుకే శిరస్సు పై భాగం పగులగొట్టుటకు ఏది మిగిలి ఉన్నదో అది సూక్ష్మ సారమనకు అంటి పెట్టుకొని వ్యక్తి తనతో మొత్తంగా తీసుకు వెళ్ళతాడని చెప్ప వచ్చును. ఇది ఏదైతే సూక్ష్మత మిగిలి ఉన్నదో అది. అది ఎవరి బ్రహ్మాండము తమ భౌతిక దేహము నుండి విడదీయ బడినదో వారితో వెళ్ళిపోతుంది.”



WEBSITES

www.babujishriramchandra.com

www.sriramchandra.in

www.sriramachandrdivyasannidhi.com

www.saintkasturi.org

<https://babujisahajmarg.in>